
ക്രൈസ്തവ കാഹളം മാസിക ഈ ലക്കത്തില്‍ ചര്‍ച്ച ചെയ്യാന്‍ തീരുമാനിച്ചത്‌ മാര്‍ ഈവാനിയോസ്‌ 
കോളേജിനെക്കുറിച്ചായിരുന്നു. കേരളത്തില്‍ ഓട്ടോണമസ്‌ കോളേജുകള്‍ ആരംഭിക്കുവാന്‍ സര്‍ക്കാര്‍ 
തീരുമാനിച്ചപ്പോള്‍ ആദ്യ ലിസ്റ്റില്‍ മാര്‍ ഈവാനിയോസ്‌ കോളേജും ഉണ്ടായിരുന്നു. തുടര്‍ന്ന്‌ യു.ജി.സി 
ടീം നടത്തിയ പരിശോധനകളില്‍ മാര്‍ ഈവാനിയോസ്‌ കോളേജ്‌ ഒന്നാമതെത്തി. മാര്‍ ഈവാനിയോസ്‌ 
കോളേജ്‌ എന്നും എല്ലായിടത്തും ഒന്നാമതായിരുന്നു. 1949-ല്‍ ഭാഗ്യസ്മരണാർഹനായ ദൈവദാസന്‍ 
മാര്‍ ഈവാനിയോസ്‌ തിരുമേനി തിരുവനന്തപുരത്ത്‌ ഉന്നത വിദ്യാഭ്യാസത്തിനായി ഒരു കലാലയം 
തുടങ്ങുമ്പോള്‍ അതൊരു മികവിന്റെ കലാലയം ആയിരിക്കണമെന്ന്‌ പിതാവിന്‌ അതിയായ ആഗ്രഹം 
ഉണ്ടായിരുന്നു. ഓരോ ദിവസവും ആ ആഗ്രഹത്തിന്റെ പടിപടിയായുള്ള പൂര്‍ത്തീകരണമാണ്‌ നാം കണ്ടത്‌. 
കഴിഞ്ഞ കുറേ ദിവസങ്ങളിലായി ഈ കലാലയത്തില്‍ പഠിച്ച സമൂഹത്തിന്റെ വിവിധ മേഖലകളില്‍, 
പ്രശസ്തരായ അനേകം പൂര്‍വ്വ വിദ്യാര്‍ത്ഥികളുമായി സംസാരിക്കുവാന്‍ അവസരം കിട്ടി. തങ്ങള്‍ പഠിച്ച 
ഈ കലാലയം അവര്‍ക്ക്‌ ഓരോരുത്തര്‍ക്കും എത്രമാത്രം പ്രീയപ്പെട്ടതാണെന്ന്‌ അവരുടെ ഹൃദയങ്ങള്‍ 
സംസാരിക്കുന്നത്‌ കേള്‍ക്കുവാന്‍ കഴിഞ്ഞു. പലരും പറഞ്ഞത്‌ ഈ കലാലയം ഇല്ലായിരുന്നെങ്കില്‍ 
ഞാനിന്ന്‌ ഇങ്ങനെ ആകുമായിരുന്നില്ല. ആയിരങ്ങള്‍ നെഞ്ചിലേറ്റി സൂക്ഷിക്കുന്ന ഈ കലാലയത്തിന്റെ 
മികവ്‌ എന്തായിരുന്നു? പൂര്‍വ്വ വിദ്യാര്‍ത്ഥികളെല്ലാം പറഞ്ഞ ഒരു കാര്യം ഈ കലാലയം കേവലം പഠനം 
നടക്കുന്ന ഒരു സ്ഥലം മാത്രമല്ല. അവിടെ ഒരു സംസ്കാരം രൂപപ്പെടുന്നു. അത്‌ ഞങ്ങളെ 
രൂപാന്തരീകരിക്കുന്നു. പുതിയ മനുഷ്യരായി ഞങ്ങള്‍ മലയിറങ്ങുന്നു. ഗുരുശിഷ്യ ബന്ധത്തിന്റെ അറ്റു 
പോകാത്ത ചങ്ങലകള്‍ ഞങ്ങള്‍ക്കവിടെ കിട്ടുന്നു. വര്‍ണ്ണ വര്‍ഗ്ഗ വ്യത്യാസങ്ങളില്ലാത്ത ക്യാമ്പസ്‌. 
ഇതൊക്കെ തന്നെയാണ്‌ ഈ ക്യാമ്പസിനെ മികവിന്റെ കേന്ദ്രമാക്കിയതും. റാങ്കുകളും കിരീടങ്ങളും 
ഇതിനിടയില്‍ മികവിന്റെ തൊപ്പിയില്‍ ചൂടിയ പൊൻതൂവലുകൾ. നന്മ മാത്രം കാണുന്നവരല്ല നമ്മുടെ 
ആളുകള്‍. കിട്ടാതെ പോയ അഡ്മിഷന്‍, ജോലി, പ്രൊമോഷന്‍ ഇതൊക്കെ ചിലരെങ്കിലും 
പരാതിപ്പെട്ടിയില്‍ നിക്ഷേപിച്ച കടലാസു തുണ്ടുകളാണ്‌. നന്മകള്‍ എഴുതുവാന്‍ വച്ച ഡയറിയില്‍ 
വാക്കുകള്‍ അല്പമാവുകയും പരാതിപ്പെട്ടിയുടെ മുന്നില്‍ നീണ്ട ലേഖനങ്ങളുമായി കാത്തുനില്‍ക്കുകയും 
ചെയ്യുന്ന നമ്മുടെ പതിവു പരിപാടിക്കു കുറവൊന്നുമില്ല. ഒരു കാര്യം ഉറപ്പ്‌. മാര്‍ ഈവാനിയോസ്‌ 
കോളേജ സ്ഥാപിക്കപ്പെട്ടതുകൊണ്ടാണ്‌ നമ്മുടെ അനേകമാളുകള്‍ ഉന്നത വിദ്യാഭ്യാസം നേടിയത്‌, പലരും 
കോളേജുകളിലും സ്കൂളുകളിലും അധ്യാപകരായത്‌, മക്കളെ നല്ല നിലയില്‍ പഠിപ്പിച്ചത്‌, പ്രശസ്തരായത്‌. 
നന്ദിയോടെ ദൈവമുന്‍പാകെ നില്‍ക്കുവാന്‍ തൊണ്ണുറ്റിയൊന്‍പതു കാര്യങ്ങള്‍ ഉള്ളപ്പോള്‍ തിരിഞ്ഞു 
നില്‍ക്കാനുള്ള ഒരു കാരണം പോക്കറ്റിലിട്ടു നടക്കുന്ന പണി നമുക്കു നിര്‍ത്താം. ഈ കലാലയം വഴി 
സഭയൊന്നാകെ നേടിയ നന്മകള്‍ക്ക്‌ നന്ദിയായി നമുക്കൊരുമിച്ച്‌ ഇതിനെ മുന്നോട്ടുകൊണ്ടുപോകാം. 
പുണ്യപിതാവായ ദൈവദാസന്‍ മാര്‍ ഈവാനിയോസ്‌ തിരുമേനിയുടെ വിദ്യാഭ്യാസ ദര്‍ശനം പിന്‍ഗാമികള്‍ 
ഏറ്റുവാങ്ങി, ആ വലിയ ദര്‍ശനത്തിന്‌ രൂപവും ഭാവവും നല്‍കി അനേകം തലമുറകള്‍ക്ക്‌ കെടാദീപമായി 
ഈ കലാലയത്തെ വളര്‍ത്തി. ഇന്ന്‌ ആ ദാത്യം നമ്മുടെ സഭയുടെ തലവനും പിതാവുമായ കര്‍ദ്ദിനാള്‍ 
മാര്‍ ബസേലിയോസ്‌ ക്ലീമീസ്‌ തിരുമേനി നിര്‍വഹിക്കുന്നു. തിരുവനന്തപുരത്തുണ്ടങ്കില്‍ എല്ലാ ദിവസവും 
മാര്‍ ഈവാനിയോസ്‌ വിദ്യാനഗറില്‍ കുറഞ്ഞത്‌ ഒരു മണിക്കൂറെങ്കിലും പിതാവ്‌ ചെലവഴിക്കും. ദൈനംദിന 
പ്രവര്‍ത്തനങ്ങള്‍ വിവിധ സ്ഥാപനങ്ങളുടെ തലവന്മാരുമായോ, ബര്‍സാര്‍മാരുമായോ ചര്‍ച്ച ചെയ്യും. 
അവര്‍ക്കു വേണ്ട നിര്‍ദ്ദേശങ്ങള്‍ നല്‍കും. നമ്മുടെ സ്ഥാപനങ്ങള്‍ നമ്മുടെ സഭാജീവിതത്തിന്റെ ഭാഗമാണ്‌. 
അവ നന്നായി നടത്തുന്നതിന്‌ നമുക്ക്‌ കാരണങ്ങളുണ്ട്‌. അവിടെ വ്യക്തികളുടെ താല്‍പ്പര്യങ്ങളേക്കാള്‍ 
ഉപരി, സ്ഥാപനത്തിന്റെ നന്മയും സഭാജീവിതത്തിന്റെ സാക്ഷ്യവുമാണ്‌ വലുത്‌. 


സ്നേഹത്തോടെ, 


forges 


ഫാ. ബോവസ്‌ മാത്യു 
ചീഫ്‌ എഡിറ്റര്‍, 9447661943 


ഓട്ടോമണസ്‌ കോളേജ്‌ 
കുട്ടുത്തരവാദിത്വത്തിന്റെ മികവ്‌ 


മനുഷ്യന്റെ സമഗ്ര വളര്‍ച്ചയ്ക്ക്‌ വിദ്യാഭ്യാസം അനിവാര്യം! മനുഷ്യന്റെ ഉണ്മയും ഉള്ളതും 
ഉണ്ടാകേണ്ടതും വിദ്യാഭ്യാസത്തിന്റെ വിഷയത്തില്‍ ഉള്‍ച്ചേരുമ്പോഴാണ്‌ മനുഷ്യന്‌ സമഗ്രത 
കൈവരുക. Education touches the whole life. The whole life needs the powerful influence of 
education. മലങ്കരസഭയിലെ വൈദികരില്‍ ആദ്യത്തെ എം.എ ബിരുദധാരിയായ മാവേലിക്കര 
പണിക്കരുവീട്ടില്‍ ഗീവര്‍ഗീസ്‌ കത്തനാര്‍ (മാര്‍ ഈവാനിയോസ്‌) ഈ ദിശയില്‍ ഏറെദൂരം 
യാത്ര ചെയ്തതുകൊണ്ടാണ്‌, ലോകത്തിന്റെ പല ഭാഗങ്ങളിലും ഉന്നതമായ 
ജീവിതമേഖലകളില്‍ അനേകായിരം കേരളീയര്‍ പ്രവര്‍ത്തിക്കുന്നത്‌, സമൂഹത്തില്‍ നേതൃത്വം 
നല്‍കുന്നത്‌. കേരളത്തിന്റെ തലസ്ഥാന നഗരിയില്‍ ആറര പതിറ്റാണ്ടിനപ്പുറം മാര്‍ 
ഈവാനിയോസ്‌ കോളേജ്‌ സ്ഥാപിച്ചപ്പോള്‍ പുണ്യപിതാവി പങ്കുവച്ചു: “മാര്‍ ഈവാനിയോസ്‌ 
കോളേജ്‌ ഒരു Residential Universit ആകണം”. 


65 വര്‍ഷം കഴിഞ്ഞ്‌ 2014-ല്‍ എത്തി നില്‍ക്കുമ്പോള്‍ കേരളത്തിലെ സര്‍ക്കാര്‍, എയ്ഡഡ്‌ കോളേജിലെ സമഗ്ര നിലവാരം 
പരിശോധിച്ച യു.ജി.സി, ആദ്യത്തെ അക്കാദമിക്‌ സ്വംയംഭരണം നല്‍കുന്ന കോളേജുകളില്‍ മാര്‍ ഈവാനിയോസ്‌ കോളേജിനെ 
പരിഗണിച്ചു. കേരള സര്‍ക്കാര്‍ അതിനു സമ്മതം നല്‍കി, Mar Ivanios Antonomous College, Trivandrum! 


മാര്‍ ഈവാനിയോസ്‌ കോളേജ്‌ അക്കാദമിക്‌ സ്വയംഭരണാവകാശമുള്ള ഒരു കോളേജ്‌ ആയി ഉയര്‍ത്തപ്പെട്ടിരിക്കുന്നു. ഈ 
കലാലയം എന്നും നമ്മുടെ അഭിമാനമാണ്‌. 1949-ല്‍ പുണ്യപിതാവായ ദൈവദാസന്‍ മാര്‍ ഈവാനിയോസ്‌ തിരുമേനി ഈ കലാലയം 
സ്ഥാപിക്കുവാന്‍ തീരുമാനിക്കുമ്പോള്‍ പരമ്പരാഗത പാഠ്യ പദ്ധതിയോടൊപ്പം കാലാനുസൃതമായ കോഴ്സുകള്‍ ആരംഭിക്കുവാന്‍ 
സാധിക്കുന്ന തരത്തിലാണ്‌ വിഭാവന ചെയ്തത്‌. 65 വര്‍ഷങ്ങള്‍ കഴിയുമ്പോള്‍ ആ സ്വപ്ന സാക്ഷാത്കാരത്തിലേക്കുള്ള വഴിയില്‍ 
സുപ്രധാനമായ ഒരു നാഴികക്കല്ലാണ്‌ ഈ കലാലയം ഇപ്പോള്‍ പിന്നിടുന്നത്‌. കേരളത്തില്‍ ലഭിക്കാവുന്ന ഏറ്റവും പ്രശസ്തരായ 
അധ്യാപകരെ ക്ഷണിച്ചുവരുത്തി മെച്ചപ്പെട്ട അധ്യയന അന്തരീക്ഷം സംജാതമാക്കുവാന്‍ എല്ലാ കാലത്തും എപ്പോഴും മാനേജമെന്റ്‌ 
ശ്രദ്ധിച്ചിട്ടുണ്ട്‌. ഇവിടെ ശുശ്രൂഷ ചെയ്ത പ്രിന്‍സിപ്പല്‍മാരും അധ്യാപകരും അധ്യാപകേതര ജീവനക്കാരും ഈ അന്തരീക്ഷം 
നിലനിര്‍ത്തുന്നതില്‍ വലിയ പങ്കാണ്‌ വഹിച്ചിട്ടുള്ളത്‌. മുന്‍ പ്രിന്‍സിപ്പല്‍മാരില്‍ പ്രഥമ പ്രിന്‍സിപ്പല്‍ ആയിരുന്ന ഫാ. ബനഡിക്ട്‌ 
തങ്ങളത്തിലിനെയും (സമസ്ത ജനങ്ങളുടെയും പ്രിയപ്പെട്ട ഭാഗ്യ സ്മരണാര്‍ഹനായ ആര്‍ച്ചുബിഷപ്പ്‌ ബനഡിക്ട്‌ മാര്‍ 
ഗ്രീഗോറിയോസ്‌) കോളേജിന്റെ യശസ്സ്‌ ലോകമെങ്ങും എത്തിച്ച ദിവംഗതനായ ഗീവര്‍ഗ്ഗീസ്‌ പണിക്കരച്ചനെയും പ്രത്യേകം 
അനുസ്മരിക്കുന്നു. ലോകത്തിന്റെ നാനാഭാഗത്തും വ്യത്യസ്തവും വിവിധങ്ങളുമായ മേഖലകളില്‍ പ്രവര്‍ത്തിക്കുന്ന അനേകായിരം 
പേര്‍ക്ക്‌ ദിശാബോധം പകര്‍ന്നു നല്‍കിയ കലാലയമാണ്‌ മാര്‍ ഈവാനിയോസ്‌ കോളേജ്‌. ഉത്തമ പൌ൪രന്‍മാരായി ജീവിക്കുകയെന്ന 
വലിയ ആദര്‍ശമാണ്‌ ഈ കോളേജ്‌ അതിലെ വിദ്യാര്‍ത്ഥികള്‍ക്കു പകര്‍ന്നു നല്‍കുന്നത്‌. മലങ്കര സുറിയാനി കത്തോലിക്കാ 
സഭയെ സംബന്ധിച്ച്‌ ഈ സഭയില്‍ ആദ്യം ആരംഭിച്ച ഉന്നത വിദ്യാഭ്യാസ കലാലയമാണ്‌ മാര്‍ ഈവാനിയോസ്‌ കോളേജ്‌. 
അവികസികവും പഠനസാധ്യതയില്ലാതിരുന്നതുമായ പ്രദേശങ്ങളില്‍ നിന്ന്‌ അനേകം ചെറുപ്പക്കാരെ ഈ നഗരത്തിലേക്കു 
കൂട്ടിക്കൊണ്ടു വന്ന്‌ പഠിപ്പിച്ച്‌ ഇവിടെത്തന്നെ അധ്യാപകരാക്കി സമൂഹത്തിന്റെ നേത്യനിരകളിലേക്കും സാമൂഹിക സാംസ്കാരിക 
രംഗങ്ങളിലേക്കും കൈപിടിച്ചുയര്‍ത്തുവാന്‍ മാര്‍ ഈവാനിയോസ്‌ കോളേജിനു കഴിഞ്ഞു. ഉന്നത വിദ്യാഭ്യാസമെന്ന സ്വപ്നം 
പുവണിയുന്നതിന്‌ നമ്മുടെ അനേകം മക്കള്‍ക്ക്‌ ഈ കലാലയം കാരണമായി. തെക്കന്‍ പ്രദേശങ്ങളിലെ സാമൂഹികമായി 
പിന്നോക്കാവസ്ഥയുള്ള നമ്മുടെ സഭാമക്കളും പൊതുസമൂഹവും ഈ മഹാ വിദ്യാലയത്തിന്റെ നന്മ ജീവിതത്തില്‍ 
സ്വീകരിക്കുന്നതിനിടയായി. ഇന്ന്‌ ഈ കലാലയം സ്ഥിതിചെയ്യുന്ന നാലാഞ്ചിറ മാര്‍ ഈവാനിയോസ്‌ വിദ്യാനഗറില്‍ പ്രൈമറി 
തലം മുതല്‍ ഡോക്ടര്‍ ബിരുദം വരെ സമ്പാദിക്കുവാന്‍ നമ്മുടെ കുട്ടികളെ പ്രാപ്തരാക്കുന്നു. ആര്‍ട്സ്‌, സയന്‍സ്‌, ജേര്‍ണലിസം, 
എഞ്ചിനിയറിംഗ്‌, നിയമം, മാനേജ്മെന്റ്‌, മെഡിക്കല്‍, ദൈവശാസ്ത്രം ഈ തലങ്ങളിലുള്ള വിദഗ്ദപരിശീലനമാണ്‌ ഇന്ന്‌ ഈ 
ക്യാമ്പസ്‌ നല്‍കി വരുന്നത്‌. 


മാര്‍ ഈവാനിയോസ്‌ തിരുമേനി സ്വപ്നം കണ്ടതും വിഭാവന ചെയ്തതും ഒരു സര്‍വ്വകലാശാലയാണ്‌. മാര്‍ 
ഈവാനിയോസ്‌ വിദ്യാനഗര്‍ ഒരു സര്‍വ്വകലാശാലയായി മാറുവാന്‍ കഴിയുന്ന തരത്തില്‍ ഇന്ന്‌ വളര്‍ന്നിരിക്കുന്നു. നയപരമായ 
തീരുമാനങ്ങള്‍ കൈകൊണ്ട്‌ നമ്മുടെ ഗവണ്‍മെന്റ്‌ ഈ കാര്യത്തില്‍ സത്വര നടപടി എടുക്കുന്നതിനായി പരിശ്രമിക്കണമെന്നാണ്‌ 
എന്റെ ആഗ്രഹം. കേരളത്തിലെ എല്ലാ സര്‍ക്കാരുകളും ഈ കലാലയത്തോടു കാണിച്ചിട്ടുള്ള കരുതലിന്‌ നന്ദി പറയുന്നു. പാഠ്യ 
പാഠ്യേതര രംഗങ്ങളില്‍ ഈ കലാലയത്തെ എന്നും പ്രഥമ സ്ഥാനത്ത്‌ നിര്‍ത്തുന്നതില്‍ അക്ഷീണം പ്രയത്നിച്ചിട്ടുള്ള മുന്‍ 
പ്രിന്‍സിപ്പല്‍മാര്‍, അധ്യാപകര്‍, ബര്‍സാര്‍, മാതാപിതാക്കള്‍, വിദ്യറൂര്‍ത്ഥി വിദ്യാര്‍ത്ഥിനികള്‍, അഭ്യുദയ കാംക്ഷികള്‍ എല്ലാവരേയും 


ഞാന്‍ കൃതജ്ഞതയോടെ ഓര്‍ക്കുന്നു. ഒരു ദേശത്തിന്റെ പുരോഗതിയ്ക്ക്‌ വേഗത കൂട്ടുന്ന വിദ്യാഭ്യാസ സ്ഥാപനങ്ങളാണ്‌ 
ദേശത്തിന്റെ കെടാവിളക്ക്‌. മാര്‍ ഈവാനിയോസ്‌ കോളേജിലൂടെ അക്കാദമിക്‌ സ്വയംഭരണത്തിന്റെ മികവും സ്പന്ദനവും 
സാദ്ധ്യതയും തിരിച്ചറിയുവാന്‍ ദേശത്തിന്‌ കഴിയണം. പ്രഗത്ഭരായ അധ്യാപകര്‍, സേവനതല്പരായ ഓഫീസ്‌ സ്റ്റാഫംഗങ്ങള്‍, 
സഹകരണ മനോഭാവം ഉദാരമായി പുലര്‍ത്തുന്ന രക്ഷകര്‍ത്താക്കള്‍, മാര്‍ ഈവാനിയോസ്‌ കോളേജിനെ എന്നും അനുഗ്രഹമായി 
കാണുന്ന അനന്തപുരിയിലെ പൊതുസമൂഹം, ഈ കോളേജില്‍ പഠിക്കുന്നത്‌ അനുഗ്രഹമായും അഭിമാനമായും കാണുന്ന 
ആയിരക്കണക്കിനു വിദ്യാര്‍ത്ഥി വിദ്യാര്‍ത്ഥിനികള്‍, കോളേജിന്റെ ദൈനംദിന കാര്യങ്ങളില്‍ ഇപ്പോള്‍ മാനേജ്മെന്റിനെ 
പ്രതിനിധാനം ചെയ്ത്‌ സേവനമനുഷ്ഠിക്കുന്ന ബര്‍സാര്‍ റവ. ഫാ. ഷീന്‍ പാലക്കുഴി, വൈസ്‌ പ്രിന്‍സിപ്പല്‍മാര്‍ ശ്രീ. വി. വര്‍ഗീസ്‌, 
ശ്രീമതി. ആനന്ദവല്ലി, കോളേജിനെ അതിന്റെ സമഗ്ര മികവിലേക്ക്‌ സമര്‍പ്പണ ബുദ്ധിയോടെ നയിച്ചുകൊണ്ടിരിക്കുന്ന പ്രിന്‍സിപ്പല്‍ 
റവ. ഡോ. ജിജി തോമസ്‌ അച്ചന്‍ എന്നിവരെ ഹൃദയപൂര്‍വ്വം ഞാന്‍ അഭിനന്ദിക്കുന്നു. എന്നും മാര്‍ ഈവാനിയോസ്‌ എന്ന 
അക്ഷര കൂടാരത്തിന്റെ മേല്‍ കൃപകള്‍ മഴയായി പെയ്തിറക്കുന്ന സര്‍വൃശക്തനായ ദൈവത്തിന്റെ മുന്‍പില്‍ സാഷ്ടാംഗം 
പ്രണമിക്കുന്നു. 


"നമ്മുടെ സ്ഥാപനങ്ങള്‍ ദൈവ വിശ്വാസവും സല്‍സ്വഭാവവും 
പനരബോധവുമുള്ള കുട്ടികളെ വാര്‍ത്തെടുക്കണം” 


W/omans പിതാ rf 


കര്‍ദ്ദിനാള്‍ ബസേലിയോസ്‌ ക്ലീമീസ്‌ 


മേജര്‍ ആര്‍ച്ചുബിഷപ്പ്‌-കാതോലിക്കോസ്‌ 

കവര്‍ സ്റ്റോറി 


പൂവണിയുന്നത്‌ 
ഈവാനിയോസ്‌ 
പിതാവിന്റെ 
സ്വപനം 


ബിഷപ്പ്‌ സാമുവേല്‍ മാര്‍ ഐറേനിയസ്‌ 


മലങ്കരയുടെ പുണ്യപിതാവായ മാര്‍ ഈവാനിയോസ്‌ 
തിരുമേനിയുടെ, സഭയ്ക്കും നാടിനും വേണ്ടിയുള്ള വലിയ 
സ്വപ്നങ്ങളില്‍ ഒന്നായിരുന്നു ബഥനിക്കുന്നിലെ മാര്‍ 
ഈവാനിയോസ്‌ കോളേജ്‌. കടുത്ത സാമ്പത്തിക ബുദ്ധി 
മുട്ടുകള്‍ അനുഭവിക്കുന്ന കാലത്തും അനന്തപുരിയുടെ ഓരം 
ചേര്‍ന്നുള്ള 200 ഏക്കറോളം വരുന്ന ബഥനിമല സ്വന്ത 
മാക്കുവാനും അവിടെ ആകാശത്തോളം ഉന്നതമായ 
സ്വപ്നങ്ങളുമായി ഈവാനിയോസ്‌ കോളേജിനു തുടക്കം 
കുറിക്കുവാനും പിതാവ്‌ കാണിച്ച ദീര്‍ഘവീക്ഷണവും 
അനുഭവിച്ച ബുദ്ധിമുട്ടുകളും, കാലത്തിന്റെ മഹാപ്രവാഹത്തില്‍ 
ആര്‍ജ്ജിക്കുന്ന പുത്തന്‍ രൂപങ്ങള്‍ കണ്ട്‌ കാലം ആ പുണ്യ 
പിതാവിനു മുമ്പില്‍ വിസ്മയത്തോടെ ശിരസ്‌ നമിക്കുന്നു. 
ഇപ്പോള്‍ എത്തി നില്‍ക്കുന്ന സ്വയം ഭരണാവകാശമുള്ള 
വിദ്യാപീഠം എന്ന പദവി ഈ പ്രയാണത്തിലെ ഒരു പ്രധാന 
ചുവടു DLO. ഇനിയും ഏറെ ഉയരങ്ങളാണ്‌ ബാക്കി. 


ശാന്തിനികേതന്റെ മാതൃകയില്‍ ഒരു റസിഡന്‍ഷ്യല്‍ 
കാര്‍ഷിക സര്‍വകലാശാല ബഥനിക്കുന്നില്‍ രൂപം കൊള്ളു 
ന്നതിന്റെ സ്വപ്നം മനസില്‍ ഒതുക്കിക്കൊണ്ടാണ്‌ പിതാവ്‌ മാര്‍ 
ഈവാനിയോസ്‌ കോളേജ്‌ എന്ന വിത്ത്‌ നട്ടതും, പരിപാലിച്ചു 
വളര്‍ത്തിത്തുടങ്ങിയതും. അവിടെ വിദ്യാര്‍ത്ഥികള്‍ക്ക്‌ 
കുടുംബാന്തരീക്ഷത്തില്‍ ഉന്നത വിദ്യാഭ്യാസത്തിന്റെ ഉത്തുംഗ 
കവാടങ്ങള്‍ തുറന്നു കൊടുക്കണമെന്ന്‌ താപസനായ ആ 
ശ്രേഷ്ഠാചാര്യന്‍ മനസില്‍ കണ്ടു. അതിനായി ലഭ്യമാകാവുന്ന 
എല്ലാ പണ്ഡതിരും അടങ്ങുന്ന ഗുരുക്കന്മാരുടെ നിരയെ 
ബഥനിക്കുന്നിലെത്തിക്കുവാനും അറിവിന്റെ ച്രകവാളങ്ങളി 
ലേക്ക്‌ പറന്നുയരാനുള്ള എല്ലാ സംവിധാനവും ക്രമീകരി 
ക്കുവാനും പിതാവ്‌ എല്ലാ ശ്രമവും നടത്തി. ആ ദൌത്യ 
ങ്ങള്‍ക്കെല്ലാം പ്രകാശം പരത്തേണ്ട ദീപ്തവാക്യവും അദ്ദേഹം 
കുറിച്ചു തന്നു. “സത്യം നിങ്ങളെ സ്വതന്ത്രരാക്കും”. 

ആറുപതിറ്റാണ്ട്പിന്നിടുന്ന കാലപ്രവാഹത്തില്‍ ഇന്നുവരെ 
ബഥനിക്കുന്നിലെ പ്രകാശ ഗോപുരങ്ങള്‍ക്ക്‌ മറ്റൊരു 
വിശ്വാസ്രപമാണമില്ല. ഇവിടെ എത്തുന്നവരോടും ഇവിടെ 
നിന്നു കടന്നു പോകുന്നവരോടും ഇവിടെനിന്നും 
പറഞ്ഞുകൊടുക്കുന്ന സനാതനസത്യം ഇതാണ്‌; “സത്യം നമ്മെ 
സ്വത്ര്്രരാക്കും'. 


പുണ്യപിതാവിന്റെ സ്വപ്നങ്ങള്‍ ഒന്നൊന്നായി ബഥനി 
ക്കുന്നില്‍ പൂവണിയുകയാണ്‌. ഇന്ന്‌ നഴ്സറി ക്ലാസുമുതല്‍ 
ബിരുദവും ബിരുദാനന്തരപഠനവും തൊഴില്‍ അധിഷ്ഠിധ 
പഠനവും ഡോക്ടറേറ്റ്‌ നേടുന്നതിനാവശ്യമായ ഗവേഷണ 
സൌകര്യവും എന്തിന്‌ പോസ്റ്റ്‌ ഡോക്ടറല്‍ പഠനത്തിനുള്ള 
ക്രമീകരണങ്ങളും സംവിധാനങ്ങളും വരെയുള്ള വലിയ 
വിജ്ഞാന നഗരിയാണ്‌ ബഥനിക്കുന്ന്‌. 


മാര്‍ ഈവാനിയോസ്‌ വിദ്യാനഗര്‍. മാര്‍ ബസേലിയോസ്‌ 
എഞ്ചിനിയറിംഗ്‌ കോളേജും, കാര്‍ഡിനല്‍ ക്ലിമീസ്‌ സ്കുള്‍ 
ഓഫ്‌ മാനേജ്മെന്റും, മാര്‍ ഗ്രിഗോറിയസ്‌ കോളജ്‌ ഓഫ്‌ 
ലോയും, മലങ്കരസഭയിലെ ഏക ദൈവശാസ്ത്ര തത്വശാസ്ത്ര 
സ്ഥാപനമായ സെന്റ്‌ മേരീസ്‌ മേജര്‍ സെമിനാരിയും എല്ലാം 
ഇവിടെ പരിലസിക്കുന്നു. 


തന്നെക്കാള്‍ ഉയരമുള്ള ഒരു പുത്രനുണ്ടെന്നതാണ്‌ 
ഹിമവാന്റെ മഹത്വം എന്ന്‌ പറയാറുണ്ട്‌. ആറു പതിറ്റാ 
ണ്ടുകാലത്തെ ചരിത്രപരമായ ദൌത്യ നിര്‍വഹണത്തിലൂടെ 
ഇവിടം വിട്ടു പോയ എത്രയോ പ്രഗത്ഭന്മാര്‍ ഒരു പക്ഷേ ഇന്ന്‌ 
വിശ്വവിഹായസില്‍ ബഥനിക്കുന്നിനെക്കാള്‍ ഉന്നതരാണ്‌...അതി 
പ്രഗത്ഭരും സമര്‍പ്പിതരുമയ വൈദികര്‍, വൈദിക ശ്രേഷ്ഠര്‍, 
ജഡ്ജിമാര്‍, അധ്യാപകര്‍, ഡോക്ടര്‍മാര്‍, എഞ്ചിനിയര്‍മാര്‍ 
മാനേജ്മെന്റ്‌ വിദഗ്ദര്‍, ഗായകര്‍, സിനിമാ താരങ്ങള്‍, എണ്ണം 
പറഞ്ഞ എഴുത്തുകാര്‍, സാഹത്യ നായകര്‍, കലാകാരികള്‍... 
ബഥനിക്കുന്നില്‍ വിടാരാന്‍ ദൈവം അനുവദിച്ച പൂക്കളുടെ 
ഭംഗി അനവദ്യമാണ്‌. 


കോളേജ മന്ദിരം നിര്‍മ്മിക്കുന്നതിനു മുമ്പേ കുട്ടികള്‍ക്കുള്ള 
ഹോസ്റ്റല്‍ മന്ദിരം നിര്‍മ്മിക്കുന്നതിന്‌ ശ്രദ്ധപുലര്‍ത്തിയ 
ഈവാനിയോസ്‌ തിരുമേനി ഇവിടെ ആരാണ്‌ ഏറ്റവും മുന്തിയ 
പരിഗണന ലഭിക്കേണ്ടവര്‍ എന്ന സത്യം പറഞ്ഞു 
തരികയായിരുന്നു. ഇവിടെ നിന്നും അറിവു നുകര്‍ന്ന്‌ കടന്നു 
പോകുന്നവരുമായി ഒരു തരം ഒരിക്കലും മുറിയാത്ത ബന്ധം 
സൂക്ഷിക്കപ്പെടുന്നു; പൂര്‍വവിദ്യാര്‍ത്ഥികളുടെ സംഘടനായ 
അമിക്കോസിലൂടെ. അമിക്കോസിന്‌ ദുബായിലും കൂവൈറ്റിലും, 
ബഹറനിലും മസ്ക്കറ്റിലും ദോഹയിലും യു.എസ്‌.എ യിലും 
ചാപ്റ്ററുകളുണ്ട്‌. അവിടെ എല്ലാം ഗൃഹാതുരത്വം പകരുന്ന 
കൂടിച്ചേരലുകളുണ്ട്‌. ഈ വിത്തിനെ വളര്‍ത്തി പരിപാലി 
ക്കുവാന്‍ പുണ്യപിതാവ്‌ ഏറ്റവും പ്രഗത്ഭരെ തന്നെ 
കണ്ടെത്തി. ദൈവം തന്നിലൂടെ തുടക്കം കുറിച്ച പുനരൈക്യ 
പ്രസ്ഥാനത്തിന്റെ അമരക്കാരനാകുവാന്‍ മനസില്‍ കണ്ട 
ബനഡിക്ടച്ചനെ തന്നെ ബഥനിക്കുന്നിലെ ആദ്യസാരഥി 
യാക്കിയതും ഈവാനിയോസ്‌ തിരുമേനിയുടെ ദീര്‍ഘവീക്ഷ 
ണത്തിന്റെ അടയാളം തന്നെ. ആദ്യ പ്രിന്‍സാപ്പാളായിരുന്ന 
ബനഡിക്ടച്ചന്‍ സഭയുടെ പിതാവായി ബനഡിക്ട്‌ മാര്‍ 
ഗ്രിഗോറിയോസ്‌ മെത്രാപ്പോലിത്ത ആയപ്പോള്‍ സഭയുടെ 
എല്ലാ വിദ്യാഭ്യാസ ശുശ്രുഷകളുടെയും സാരഥിയാവു 
കായിരുന്നു. 41 വര്‍ഷമാണ്‌ പിതാവ്‌ ഈവാനിയോസ്‌ 
കേളേജിന്റെ എല്ലാമായി പ്രവര്‍ത്തിച്ചത്‌. 

ഇവാനിയോസ്‌ പിതാവ്‌ നട്ട വിത്ത്‌ വളര്‍ത്തി എടുക്കുന്ന 
തില്‍ പിന്‍ഗാമികളായി വന്ന സഭാപിതാക്കന്മാരായ ബനഡ്കിട 
മാര്‍ ഗ്രിഗോറിയോസ്‌ പിതാവും ആദ്യ മേജര്‍ ആര്‍ച്ചുബിഷപ്പായ 
സിറിള്‍ ബസേലിയോസ്‌ കാതോലിക്കാബാവായും നടത്തിയ 
ശ്രമങ്ങള്‍ ഒന്നിനൊന്ന്‌ വിസ്മയകരമായ നേട്ടങ്ങള്‍ക്കു 
നിമിത്തമായി. ക്ലീമിസ്‌ ബാവായുടെ കാലമായപ്പോള്‍ 
ക്യാമ്പസില്‍ വിശ്വോത്തര സ്ഥാപനമായ കാര്‍ഡിനല്‍ ക്ലീമിസ്‌ 
സ്കൂള്‍ ഓഫ്‌ മാനേജ്മെന്റ്‌ സ്റ്റഡീസ്‌ വരെ ആരംഭിച്ചു. 
ജര്‍മ്മനിയിലെയും ഇറ്റലിയിലെയും മാനജ്മെന്റ്‌ സ്കൂളു 
കളുമായി ബന്ധപ്പെട്ട്‌ പ്രവര്‍ത്തിക്കുന്ന ഈ സ്കൂളിന്റെ 
ഡയറക്ടര്‍ ഗാന്ധിജി സര്‍വകലാശാലയുടെയും കേരളത്തിലെ 
ആദ്യത്തെ കേന്ദ്ര സര്‍വകലാശാലയുടെയും മുന്‍ വൈസ്‌ 
ചാന്‍സിലറായ ഡോ.ജാന്‍സി ജെയിംസാണ്‌. എ.ഐ.സി.ടി.ഇ 
യുടെ അംഗികാരത്തോടെ ആരംഭിച്ചിരിക്കുന്ന ഈ സ്ഥാപനം 
മലങ്കര സഭയക്ക്‌ ലഭിച്ച വലിയ അംഗീകാരമായ കര്‍ദ്ദിനാള്‍ 
പദവിയുടെ മായാത്ത ഓര്‍മ്മയും നിലനിര്‍ത്തും. അസാധാ 
രണമായ കരുതലും ശ്രദ്ധയും സംരക്ഷണവുമാണ്‌ മാര്‍ 
ഈവാനിയോസ്‌ വിദ്യാനഗറിന്റെ വളര്‍ച്ചയില്‍ കര്‍ദ്ദിനാള്‍ 
ബസേലിയോസ്‌ ക്ലീമീസ്‌ കാതോലിക്കാബാവാ നല്‍കുന്നത്‌. 


ബനഡിക്ടച്ചന്റെ കാലം മുതല്‍ ഓരോ വിഷയത്തിലും 
മികച്ച അധ്യാപകരെ ഏര്‍പ്പാടാക്കുവാനും കുട്ടികള്‍ക്ക്‌ അത്യു 
ന്നതനിലവാരമുള്ള വിദ്യാഭ്യാസം ലഭ്യമാക്കുവാനും 
അച്ചടക്കമുള്ള ജീവിതശൈലി പാലിക്കുവാനും ഇവിടെ 
ബോധപൂര്‍വമായ ശ്രമം നടന്നു. അച്ചന്റെ പിന്‍ഗാമിയായി വന്ന 
(ANGE വിദ്യാഭ്യാസ പ്രവര്‍ത്തകനായ നങ്ങച്ചിവീട്ടില്‍ 
തോമസച്ചൻ, ഫ്രാന്‍സിസ്‌ കാളാശ്ശേരി അച്ചന്‍, ഗീവര്‍ഗിസ്‌, 
പണിക്കരച്ചന്‍, ജോര്‍ജ്‌ മലഞ്ചരുവിലച്ചന്‍, തോമസ്‌ 
കൊട്ടാരത്തിലച്ചന്‍, കെ.എം. വര്‍ഗിസ്‌, ഡോ. ആന്റണി ഈപ്പന്‍, 

ഡാനിയേല്‍ കുഴിത്തടത്തിലച്ചന്‍, സാമുവേല്‍ കാട്ടുകല്ലിലച്ചന്‍, 
മാത്യു മനക്കരക്കാവിലച്ചന്‍, ഡോ. കെ.എം. ഫ്രാന്‍സിസ്‌, ഡോ. 
മാത്യൂസ്‌ ചെറിയാന്‍, ജിജി മുള്ളങ്കുഴി അച്ചന്‍ എന്നിവരെല്ലാം 
കോളേജിന്റെ ലക്ഷ്യം കൈവരിക്കുന്നതില്‍ ഒന്നിനൊന്ന്‌ മികച്ച 
സേവനം അര്‍പ്പിച്ചു. വിദ്യാര്‍ത്ഥികളുടെ മനസില്‍ ജ്വലിക്കുന്ന 
പ്രകാശദീപങ്ങളായി. 


ബനഡിക്ടച്ചന്റെ കാലം മുതല്‍ ഓരോ വിഷയത്തിലും 
അതിപ്രഗത്ഭരായ അധ്യാപകരെ സ്വന്തമാക്കുവാന്‍ 
ഈവാനിയോസ്‌ കോളേജ്‌ ശ്രദ്ധിച്ചു. അങ്ങനെയാണ്‌ മലയാള 
സാഹിത്യത്തിലെ കുലപതിയായ എം.പി. പോള്‍ ഇംഗ്ലീഷ്‌ 
വിഭാഗത്തിലെ തലവനായതും. പ്രോഫ. വി.കെ. കുര്യന്‍ 
ഡോ.ശിവരാമസു്രമണ്യ അയ്യര്‍, വാസുദേവ പണിക്കര്‍, 
പ്രൊഫ. ജെയിംസ്‌ സ്റ്റുവര്‍ട്ട്‌ എന്നിവരെപ്പോലെയുള്ളവര്‍ 
ഇംഗ്ലീഷ്‌ വിഭാഗത്തിലെ ഉജ്ജ്വല നക്ഷ്രതങ്ങളായി 
വിലസിയതും. 


ലോക പ്രശസ്ത സംസൃത പണ്ഡിതനും ഗുരുവുമായ 
പ്രൊഫ. പി.സി ദേവസ്യായും പ്രൊഫ. എന്‍.കെ. ജോണും 
ഡോ. ജോര്‍ജ്‌ ഓണക്കൂറും പ്രഗത്ഭനായ ഫാ. ഉമ്മന്‍ 
അയ്യനേത്തും ഒക്കെ മലയാള വിഭാഗത്തിലെ ഒരിക്കലും 
മറക്കാത്ത അധ്യപകരായിരുന്നു. ഫ്രഞ്ചിലെ പ്രൊഫ. കാര്‍ത്തി 
കെ. നായര്‍. തമിഴിലെ പ്രൊഫ. ഡേവിഡ്‌ സാര്‍, അറിയപ്പെടുന്ന 
മാത്ത്സ്‌ ഗുരുക്കന്മാരായിരുന്ന പ്രൊഫ. താണു അയ്യര്‍, 
പ്രൊഫ. ജോണ്‍. കെ. ജോണ്‍, പ്രൊഫ. കല്യാണ സുന്ദരം, 
എന്നിവര്‍ ഇവാനിയോസിലെ അധ്യാപകരാണ്‌. ഫിസിക്സിലെ 
പ്രൊഫ. രാമസ്വാമി അയ്യര്‍, പ്രൊഫ. കെ.എം. വര്‍ഗീസ്‌, 
കെമിസ്ട്രിയിലെ ഡോ. സ്കറിയ എം. ചക്കാലക്കല്‍. 
പ്രൊഫ.പി.കെ.തോമസ്‌, ബോട്ടണിയിലെ പ്രൊഫ. 
ശ്രീനിവാസന്‍ അയ്യര്‍, സുവോളജിലെ ഡോ.എ.പി മാത്യു, 
ഡോ.ആന്റണി നടക്കന്‍, ഡോ. കെ. പി. സെബാസ്റ്റ്യന്‍, 
ഇക്കണോമിക്സിലെ പ്രൊഫ. വി. എസ്‌. ഈസേപ്പ്‌, പ്രൊഫ. 
പി. ജെ ജോസഫ്‌, പ്രൊഫ. മോറെറ, ഫിസിക്കല്‍ എഡ്യു 
ക്കേഷന്‍ ഡയറക്ടരായിരുന്ന വി.എസ്‌ കുഞ്ചെറിയ തുടങ്ങിയ 
മഹാഗുരുക്കന്മാര്‍ ഈവാനിയോസിനും സര്‍വകലാശാല 
കള്‍ക്കും അപ്പുറം ഖ്യാതി നേടിയ അധ്യാപകരാണ്‌. 
അധ്യാപനം അവര്‍ക്കു കേവലം തൊഴിലായിരുന്നില്ല 
ദൈവാരാധനയ്ക്കു തുല്യമായ പുണ്യ പ്രവൃത്തിയായിരുന്നു. 


കഴിഞ്ഞ തലമുറയുടെ മഹത്വം ഹൃദയത്തില്‍ ഏറ്റു 
വാങ്ങിയവരാണ്‌ ഇപ്പോഴുള്ള അധ്യാപകര്‍. ആകെയുള്ള 85 
അധ്യാപകരില്‍ ഒമ്പതുപേര്‍ പോസ്റ്റ്‌ ഡോക്ടറല്‍ യോഗ്യത 
ഉള്ളവരാണ്‌. 42 പേര്‍ പി.എച്ഡിക്കാരും 50 പേര്‍ എം.ഫില്‍ 
ഡിഗ്രി ഉള്ളവരുമാണ്‌. കോളേജില്‍ ആറ്‌ റിസര്‍ച്ച്‌ സെന്ററുകളും 
40 അംഗീകൃത ഗവേഷണ ഗൈഡുകളും ഉണ്ട്‌. കോളേജിലെ 
ഗവേഷകര്‍ ഇതിനകം 600 ലധികം ഗവേഷണ ലേഖനങ്ങള്‍, 
അതും 300 ലധികം അന്തര്‍ദേശിയ ഗവേഷണ മാസികകളില്‍ 
പ്രസിദ്ധികരിച്ചു. മാത്തമാറ്റിക്‌സ്‌, ബോട്ടണി. ഇംഗ്ലീഷ, 
ഫിസിക്സ്‌ എന്നീ വിഷയങ്ങളുടെ യൂണിവേഴ്സിറ്റിതല 
ബോര്‍ഡ്‌ ചെയര്‍മാന്മാര്‍ ഈവാനിയോസിലെ അധ്യാപകരാണ്‌. 


കോളേജിനപ്പുറത്ത്‌ സര്‍വകലാശാലയുടെ ഭരണത്തിലും 
ഉന്നത സമിതികളിലും പ്രവര്‍ത്തിച്ച ഈവാനിയോസിലെ 
അധ്യാപകര്‍ നിരവധിയുണ്ട്‌. മുന്‍ പ്രിന്‍സിപ്പാള്‍ 


ഡോ. ആന്റണി ഈപ്പന്‍, ഇപ്പോഴത്തെ പ്രൊഫ. ഡോ. ജോളി 
ജേക്കബ്‌ എന്നിവര്‍ കേരള സര്‍വകലാശാലയുടെ ഭരണ 
സമിതിയായ സിന്‍ഡിക്കേറ്റില്‍ അംഗമായിരുന്നു. നിരവധി 
അദ്ധ്യാപകര്‍ യൂണിവേഴ്‌സിറ്റി സെനറ്റിലേക്കും 
തെരഞ്ഞെടുക്കപ്പെട്ടിട്ടുണ്ട്‌. 


മാര്‍ ഈവാനിയോസ്‌ പിതാവ്‌ 1949-ല്‍ കോളേജിനുവേണ്ടി 
ആദ്യം നിര്‍മ്മിച്ചത്‌ സെന്റ്‌ തോമസ്‌ ഹോസ്റ്റല്‍ 
ആയിരുന്നെങ്കിലും പഠന സൌകര്യങ്ങള്‍ ഒരുക്കുന്നതില്‍ ഒരു 
വീഴ്ചയും കാണിച്ചില്ല. നാലുനിലയില്‍ തീര്‍ത്ത പ്രധാന 
മന്ദിരത്തില്‍ (പിന്‍സിപ്പാളിന്റെ ഓഫീസിനും 23 
ക്ലാസുമുറികള്‍ക്കും സൌകര്യം ഉണ്ടാക്കി. ഭാഷകള്‍, 
ഇക്കണോമിക്സ്‌, ബോട്ടണി വകുപ്പുകള്‍ ഇവിടെ 
പ്രവര്‍ത്തിക്കുന്നു. പ്രധാനമന്ദിരത്തിന്റെ വലതുവശത്തായുള്ള 
ഇരുനില മന്ദിരം ഫിസിക്കല്‍ സയന്‍സ്‌ ബ്ലോക്കാണ്‌. 
ഫിസിക്‌സ്‌ കെമിസ്ട്രി വിഭാഗങ്ങള്‍ പ്രവര്‍ത്തിക്കുന്ന ഇവിടെ 
അധ്യാപകര്‍ക്കുള്ള മുറികള്‍, എട്ടു ക്ലാസുമുറികള്‍, 15 
ലാബോഠറട്ടറികള്‍, രണ്ട്‌ മിനി ലൈപ്രറികള്‍, ഒരു മിനി 
കോണ്‍ഫറന്‍സ്‌ ഹാള്‍ എന്നിവയും ഉണ്ട്‌. പ്രധാന മന്ദിരത്തിന്റെ 
ഇടതുവശത്താണ്‌ ലൈബ്രറി മന്ദിരം. 63083 പുസ്തകങ്ങളുള്ള 
ലൈബ്രറിയും, 97000 ശീര്‍ഷകങ്ങളുളള ഇ ലൈബ്രറിയും 
ഈവാനിയോസിന്റെ വലിയ സമ്പത്താണ്‌. 250 വിദ്യാര്‍ 
ത്ഥികള്‍ക്ക്‌ ഒരേ സമയം ഇവിടെ ഇരുന്നു പുസ്തകങ്ങള്‍ 
പരിശോധിക്കാനാവും. ലൈബ്രറി മന്ദിരത്തിന്റെ രണ്ടാം 
നിലയിലാണ്‌ ഓഡിറ്റോറിയം. മാത്ത്സ്‌, സുവോളജി 
വകുപ്പുകള്‍ ഈ മന്ദിരത്തിന്റെ താഴത്തെ നിലയില്‍ 
പ്രവര്‍ത്തിക്കുന്നു. അടുത്തത്‌ കോമേഴ്‌സ്‌ ബ്ലോക്കാണ്‌. അവിടെ 
കോമേഴ്സ്‌, ടൂറിസം അഡ്മിനിസ്ട്രേഷന്‍, ജേര്‍ണ്ണലിസം, മാസ്‌ 
കമ്മ്യൂണിക്കേഷന്‍, വീഡിയോ പ്രോഡക്ഷന്‍ വിഭാഗങ്ങള്‍ 
പ്രവര്‍ത്തിക്കുന്നു. ഇംഗ്ലീഷ്‌ ബ്ലോക്ക്‌, റിസര്‍ച്ച്‌ ബ്ലോക്ക്‌, 
ലേഡീസ്‌ റെസ്റ്റ്‌ റൂമുകള്‍, കാന്റീന്‍, കോളജ്‌ ചാപ്പല്‍, സില്‍വര്‍ 
ജൂബിലി ഹാള്‍, എന്‍.സി.സി, എന്‍.എസ്‌.എസ്‌, 
കോ-ഓപ്പറേറ്റിവ്‌ സൊസൈറ്റി, ജിംനേഷ്യം എന്നിവയ്ക്കുള്ള 
ബ്ലോക്കുകള്‍ എന്നിവയാണ്‌ ഇതുവരെ ഒരുക്കപ്പെട്ടിട്ടുള്ള 
സംവിധാനങ്ങള്‍. 


കാലത്തിന്റെ ആവശ്യങ്ങള്‍ കണക്കിലെടുത്തുള്ള വലിയ 
ഗവേഷണങ്ങളാണ്‌ ഇവിടെ നടക്കുന്നത്‌. അതിനായി മാര്‍ 
ഈവാനിയോസ്‌ സെന്റര്‍ ഫോര്‍ അഡ്വാന്‍സ്ഡ്‌ റിസര്‍ച്ച്‌ എന്ന 
ബ്ലോക്ക്‌ പണിതുയര്‍ത്തിക്കൊണ്ടിരിക്കുന്നു. നാലു നിലയുള്ള 
ഈ മന്ദിരത്തില്‍ അത്യന്താധുനിക ഗവേഷണ സരകര്യങ്ങള്‍ 
ക്രമീകരിച്ചു കൊണ്ടിരിക്കുന്നു. കഴിഞ്ഞ മൂന്നു വര്‍ഷത്തി 
നുള്ളില്‍ 31 റിസേര്‍ച്ച്‌ പ്രോജക്ടുകളാണ്‌ പൂര്‍ത്തിയായത്‌. 
ഇതിനായി 165 ലക്ഷം രൂപ ചെലവാക്കി. ഫാക്കല്‍ട്ടി അംഗങ്ങള്‍ 
40 പുതിയ പുസ്തകങ്ങള്‍ പ്രസിദ്ധീകരിച്ചു അന്താരാഷ്ട്ര 
കോണ്‍ഫ്രന്‍സുകളില്‍ നൂറിലേറെ പേപ്പറുകള്‍ അവതരിപ്പി 
ക്കുകയുണ്ടായി. 


കോളജില്‍ പ്രവേശനം തേടി എത്തുന്നവരുടെ തിരക്ക്‌ 
ഓരോ വര്‍ഷവും കൂടിക്കൂടി വരുന്നു. വിജയശതമാനത്തിലും 
സര്‍വകലാശാലയിലെ റാങ്കുകള്‍ സ്വന്തമാക്കുന്നതിലും 
ഈവാനിയോസ്‌ ഏറെ മുന്നിലാണ്‌. മിടുക്കന്മാര്‍ക്കുള്ള 
കേന്ദ്രസംസ്ഥാന സ്കോളര്‍ഷിപ്പുകള്‍ നേടുന്നതിലും അവര്‍ 
മുന്നില്‍ത്തന്നെ. ഇന്ത്യയിലെയും വിദേശത്തെയും നിരവധി 

പ്രസിദ്ധമായ സര്‍വകലാശാലകളില്‍ ഈവാനിയോസിന്റെ 
മക്കള്‍ ഇന്ന്‌ പഠിപ്പിക്കുകയും ഉപരിപഠനം നടത്തുകയും 
ചെയ്യുന്നു. ഐ.എസ്‌.ആര്‍.ഒ, ശ്രീചിത്തിര തിരുനാള്‍ മെഡിക്കല്‍ 
സെന്റര്‍, ട്രോപ്പിക്കല്‍ ബോട്ടാനിക്കല്‍ ഗാര്‍ഡന്‍സ്‌, റിജിയനല്‍ 
റിസര്‍ച്ച്‌ ലബോറട്ടറി തുടങ്ങിയ വന്‍ ഗവേഷണ സ്ഥാപനങ്ങള്‍ 
ഈവാനിയോസുമായി ചേര്‍ന്ന്‌ സംയുക്ത പരിപാടികള്‍ 
നടത്തുന്നു എന്നത്‌ ഇവിടുത്തെ വിദ്യാഭ്യാസ നിലവാരത്തിന്‌ 
ലഭിക്കുന്ന അംഗീകാരം തന്നെയാണ്‌. 


കലാ കായിക മേഖലകളിലും ഈവാനിയോസ്‌ 
ഒന്നാമതാണ്‌. കേരള സര്‍വകലാശാലാ യുവജനോത്സവത്തില്‍ 
ഈവാനിയോസ്‌ എട്ടുവര്‍ഷം തുടര്‍ച്ചയായി ഏറ്റവും നല്ല 
ടീമിനുള്ള പുരസ്കാരം നേടി. 


ഈവാനിയോസിലൂടെ കടന്നു വന്ന്‌ സമൂഹത്തില്‍ വലിയ 
ഉത്തരവാദിത്വങ്ങള്‍ ഏറ്റെടുത്തവര്‍ നിരവധിയുണ്ട്‌ . ബനഡിക്ട്‌ 
പിതാവിനുശേഷം ഈവാനിയോസ്‌ കോളേജുമായി വളരെ 
അടുത്ത ബന്ധം ഉണ്ടായിരുന്ന നാലു മെത്രാപ്പോലീത്താമാര്‍ 
മലങ്കരസഭയിലുണ്ട്‌ : ഇവിടെ പഠിച്ച യൂഹാനോന്‍ മാര്‍ 
ക്രിസോസ്തോം, ജോഷ്വാ മാര്‍ ഇഗ്നാത്തിയോസ്‌, ജോസഫ്‌ 
മാര്‍ തോമസ്‌, സാമുവേല്‍ മാര്‍ ഐറേനിയസ്‌ എന്നിവര്‍. 


നാടിന്റെ ഭാവിക്കു രൂപം കൊടുക്കുന്ന നേതാക്കന്മാരും 
നാടിന്റെ ഭരണചക്രം തിരിക്കുന്നവരും ഏറെയുണ്ട്‌. ഇന്ന്‌ 
കേരളം ഭരിക്കുന്ന സര്‍ക്കാരിലെ മന്ത്രിമാരായ ഷിബു ബേബി 
ജോണും, അനുപ്‌ ജേക്കബും ഇവിടെ പഠിച്ചവരാണ്‌. അനുപ്‌ 
ജേക്കബിന്റെ പിതാവ്‌ മുന്‍മന്ത്രി ടി.എം ജേക്കബ്‌, മുന്‍ മന്ത്രി 
എ. നീലലോഹിതദാസന്‍ നാടാര്‍. മുന്‍ കേന്ദ്രമന്ത്രി കൊടി 
ക്കുന്നില്‍ സുരേഷ്‌, പാലോട്‌ രവി എം.എല്‍.എ, കെ. മുരളീ 
ധരന്‍ എം.എല്‍.എ. തുടങ്ങിയവര്‍ ആ നിരയില്‍ ശ്രദ്ധേയരാണ്‌. 
ഹൈക്കോടതി ജഡ്ജിമാരായിരുന്ന കൃഷ്ണന്‍ നായര്‍, 
പത്മനാഭന്‍ നായര്‍ എന്നിവര്‍ ഈവാനിയോസില്‍ പഠിച്ചവരാണ്‌. 
ലോകബാങ്കിന്റെ മുന്‍ വൈസ്‌ പ്രസിഡന്റ്‌ വിനോദ്‌ തോമസും, 
ജസ്റ്റിസ്‌ ജെ.ബി. കോശിയും ഈവാനിയോസിന്റെ പ്രിയപ്പെട്ട 
പൂര്‍വ്വ വിദ്യാര്‍ത്ഥികളാണ്‌. കേരളത്തിലെ ഉന്നത വിദ്യാഭ്യാസ 
കൌണ്‍സില്‍ ചെയര്‍മാന്‍ ടി. പി ശ്രിനിവാസന്‍ ഈവാനി 
യോസില്‍ അധ്യാപകനായിരുന്നു. മുന്‍ ചീഫ്‌ സെക്രട്ടറിമാരായ 
ജോണ്‍ മത്തായി ഐ.എ.എസ്‌, കവിയും മലയാള സര്‍വകലാ 
ശാലയുടെ ആദ്യ വൈസ്ചാന്‍സിലറുമായ എന്‍. ജയകുമാര്‍ 
ഐ.എ.എസ്‌, എഴുത്തുകാരനും ചിന്തകനുമായ എന്‍.എസ്‌. 
മാധവന്‍ ഐ.എ.എസ്‌, ജിജി തോംസണ്‍ ഐ.എ.എസ്‌, 
തിരുവനന്തപുരം ജില്ലാ കളക്ടര്‍ ബിജു പ്രഭാകര്‍ ഐ.എ.എസ്‌, 
അലക്സാണ്ടര്‍ ജേക്കബ്‌ ഐ.പി.എസ്‌. ഇങ്ങനെ പോകുന്നു 
പ്രശസ്തരായ പൂര്‍വവിദ്യാര്‍ത്ഥികളുടെ നിര | 

മികവിനെക്കുറിം 
സംഘം 1999-ല്‍ എഴുതി 
തന്നെ ഏറ്റവും നന്നായ 
മാര്‍ ഈവാനിയോസ്‌ . 
രംഗത്തു വരു, l 
ആദിശേ 


കൊടുക്കണം എന്ന്‌ 1984-ല്‍ തന്നെ ശുപാര്‍ശ ചെയ്തു. 2004-03 
നാക്‌ അക്രഡിറ്റേഷന്‍ പരിശോധനയ്ക്കുവന്ന യുജി.സി 
സംഘം ഈവാനിയോസിനെക്കുറിച്ച്‌ എഴുതി: സാധാരണ 
അഫിലിയേറ്റഡ്‌ കോളേജുകളില്‍ നിന്നും വ്യത്യസ്തമായി 
ഇവിടെ ഉന്നതമായ ഗവേഷണ സൌകര്യം നിലനില്‍ക്കുന്നു. 
വിദ്യാഭ്യാസത്തിന്റെ ഗുണനിലവാരം ഉയര്‍ത്തുന്നതില്‍ 
കോളേജ്‌ പുലര്‍ത്തുന്ന ജാഗ്രത കഴിഞ്ഞ പരിശോധനാ 
വേളയിലേക്കാള്‍ ഉന്നതമാണ്‌ . 2007-ല്‍ യു.ജി.സി 
“പൊട്ടന്‍ഷ്യല്‍ ഫോര്‍ എക്സലന്‍സ്‌ ' പദവി നല്‍കി 
ഈവാനിയോസിനെ ആദരിച്ചു. 2011-ല്‍ മൂന്നാംവട്ട 
പരിശോധനയിലും ഈവാനിയോസ്‌ എ ഗ്രേഡ്‌ നിലനിര്‍ത്തി. 
അങ്ങനെ അക്രഡിറ്റേഷനും അസസ്മന്റെനുമായി നടന്ന 
മൂന്നുവട്ട പരിശോധനയിലും വിജയിക്കുന്ന കേരള 
സര്‍വകലാശാലയിലെ ആദ്യത്തെ കോളേജായി 
ഈവാനിയോസ്‌. ഈ പരിശോധനകളുടെ എല്ലാം 
അവസാനത്തിലാണ്‌ ഓട്ടോണമസ്‌ പദവിനല്‍കപ്പെട്ടിരി 
ക്കുന്നത്‌. 


എന്നും പുതിയ ഇഴകള്‍ ചേര്‍ത്തു പിരിഞ്ഞ്‌ മുന്നോട്ടു 
പോകുന്ന കയറുപോലെയാണ്‌ ചരിത്രമെന്ന്‌ പറഞ്ഞത്‌ 
കുട്ടനാടിന്റെ കഥാകാരന്‍ തകഴിയാണ്‌. അതൊരു 
സത്യമാണെന്ന്‌ നാം മനസിലാക്കുന്നു. വിടരുന്ന ഓരോ പുതിയ 
ഇതളും വിടരാനിരിക്കുന്ന പുത്തന്‍ ഇതളിന്റെ ഓര്‍മ്മപ്പെ 
ടുത്തല്‍ കൂടിയാണ്‌. അതുകൊണ്ട്‌ നടുന്നവനോ 
നനയക്കുന്നവനോ അല്ല വളര്‍ത്തുന്നവനായ ദൈവത്തിനാണ്‌ 
പ്രാധാന്യം. ഇതാണ്‌ സത്യം. അതുകൊണ്ടാവണം ഈവാനി 
യോസ്‌ കോളേജായി മുളച്ച്‌ ഈവാനിയോസ്‌ വിദ്യാനഗറായി 
പരിലസിച്ചു നില്‍ക്കുന്ന ഈ വിദ്യാകേന്ദ്രത്തിന്റെ 
തിലകക്കുറിയായി മലങ്കരയുടെ പുണ്യപിതാവ്‌ മാര്‍ 
ഈവാനിയോസ്‌ തിരുമേനി എഴുതിവച്ചത്‌ “സത്യം നിങ്ങളെ 
സ്വതന്ത്രരാക്കും. ദൈവമാണ്സത്യം. ഈ പരമ സത്യമാണ്‌ 
നമ്മെ സ്വതന്ത്രരാക്കുന്നതും. 


ആധുനിക ഭാരതത്തിലെ ഉന്നത വിദ്യാഭ്യാസത്തിന്‌ 
അടിത്തറ പാകിയത്‌ (ബീട്ടീഷുകാരാണല്ലോ! ആദ്യകാല 
സര്‍വൃകലാശാലകളായ മദ്രാസ്‌, മുംബൈ, കല്‍ക്കത്ത 
സര്‍വ്വകലാശാലകളും തുടര്‍ന്നുവന്നവയും ‘affiliating’ 
രീതിയിലാണ്‌ സ്ഥാപിക്കപ്പെട്ടത്‌. പല സര്‍വ്വകലാശാലകള്‍, 
ഓരോ സര്‍വ്വകലാശാലയുടെയും കീഴില്‍ പല കോളേജുകള്‍, 
അവയ്ക്ക്‌ പൊതുവായ പാഠ്യപദ്ധതിയും സിലബസും 
പരീക്ഷാനടത്തിപ്പും- ഇതൊക്കെയാണ്‌ ഈ ഘടനയില്‍ 
ഉള്‍ച്ചേര്‍ന്നിട്ടുള്ളത്‌. കോളേജുകളുടെ എണ്ണം കുറവായിരുന്ന 
കാലത്ത്‌ ഈ രീതി സുഗമമായി നടന്നുപോയെങ്കിലും, 
കോളേജുകളുടെയും വിദ്യര്‍ത്ഥികളുടെയും സംഖ്യ 
വര്‍ദ്ധിച്ചതോടു കൂടി ഈ രീതി പ്രായോഗികമല്ലാതായി മാറി. 
മാത്രവുമല്ല എല്ലാ കോളേജുകളിലും ഒരേ പാഠ്യപദ്ധതിളും 
ചട്ടങ്ങളും നടപ്പാക്കുന്നത്‌ വിദ്യാഭ്യാസരംഗത്ത്‌ കാലോചി 
തമായ മാറ്റങ്ങള്‍ കൊണ്ടുവരുന്നതിന്‌ തടസ്സമാണെന്ന്‌ 
വിദ്യഭ്യാസ ചിന്തകര്‍ മനസ്സിലാക്കി. അതുകൊണ്ടാണ്‌, 
സ്വാതന്ത്രഭാരത്തിലെ സുപ്രധാന വിദ്യാഭ്യാസ കമ്മീഷനു 
കളിലൊന്നായ പ്രൊഫ. ഡി.എസ്‌ കോത്താരി കമ്മീഷന്‍ 
(1964-66), തെരഞ്ഞെടുക്കപ്പെടുന്ന കോളേജുകള്‍ക്ക്‌ 
സ്വയംഭരണം ശുപാര്‍ശ ചെയ്തത്‌. പിന്നീടുവന്ന ദേശീയ 
വിദ്യാഭ്യാസ കമ്മീഷനുകള്‍, പ്രത്യേകിച്ച്‌ 1986-ലെ ദേശീയ 
വിദ്യാഭ്യാസനയം (National Education Policy) ഇക്കാര്യത്തിന്‌ 
കൂടുതല്‍ പ്രാധാന്യം കൊടുത്തു. തത്ഫലമായി 8-90 
പഞ്ചവത്സരപദ്ധതികാലം മുതല്‍, സ്വയംഭരണ കോളേജുകള്‍ 
വ്യാപകമാക്കാന്‍ യു.ജി.സി നീക്കം തുടങ്ങി. 
പദ്ധതിക്കാലത്ത്‌ 10% കോളേജുകളെ സ്വയംഭരണമാക്കാന്‍ 
പദ്ധതിയിട്ടെങ്കിലും 11-00 പദ്ധതി തീരുന്നതുവരെ (2007-12), 
ദേശീയതലത്തില്‍ 362 കോളേജുകള്‍ മാ്രമാണ്‌ ഈ 
തലത്തിലേക്കുയര്‍ന്നത്‌. 12-00 പദ്ധതിക്കാലത്ത്‌ (2012-17) 500 
കോളേജുകളെ കൂടിയെങ്കിലും സ്വയംഭരണ നിലവാരത്തിലേക്ക്‌ 
ഉയര്‍ത്തണമെന്നാണ്‌ യു.ജി.സി നയം. യു.ജി.സി യുടെ 
കണക്കനുസരിച്ച്‌ രാജ്യത്താകമാനം ഏകദേശം 659 
സര്‍വ്വകലാശാലകളും 35,539 കോളേജുകളുമുണ്ട്‌. അതില്‍ 24 

ര്പിന്‍സിപ്പല്‍, 
മാര്‍ ഈവാനിയോസ്‌ കോളേജ്‌ 


സംസ്ഥാനങ്ങളിലെ 93 സര്‍വ്വകലാശാലകളുടെ കീഴിലായി 485 
കോളേജുകള്‍ക്കാണ്‌ നാളിതുവരെ സ്വയംഭരണ പദവി 
നല്‍കിയിരിക്കുന്നത്‌. ഏറ്റവുമധികം സ്വയംഭരണ കോളേജു 
കളുള്ളത്‌ തമിഴ്നാട്ടിലാണ്‌. ദേശീയനയം എന്തുതന്നെ 
യായിരുന്നാലും, കേരളത്തില്‍ വിവിധ കാരണങ്ങള്‍ കൊണ്ട്‌ 
സ്വയംഭരണ കോളേജുകള്‍ക്ക്‌ അനുകൂലമായ രാഷ്ര്രീയ 
ഭരണ-സംഘടനാ നിലപാടായിരുന്നില്ല ഉണ്ടായിരുന്നത്‌. 
എന്നാല്‍ ഈയടുത്ത കാലത്ത്‌ സര്‍ക്കാര്‍ തലത്തില്‍ 
നയവ്യത്യാസം ഉണ്ടാവുകയും തത്ഫലമായി 2013-ല്‍ 13 
കോളേജുകളെ സ്വയംഭരണ പദവിക്കായി സര്‍ക്കാര്‍ ശുപാര്‍ശ 
ചെയ്യുകയും ചെയ്തു. പ്രസ്തുത കോളേജുകളില്‍ 2014 മാര്‍ച്ച്‌ 
മാസം മുതല്‍ യു.ജി.സി യുടെ വിദഗ്ധസംഘം നടത്തിയ 
പരിശോധനയുടെ റിപ്പോര്‍ട്ട്‌ അനുസരിച്ച്‌ 2014 ജൂണ്‍ 13-90 

തീയതി കൂടിയ യോഗത്തില്‍ വച്ച്‌ യു.ജി.സി 7 കോളേജുകള്‍ക്ക്‌ 
സ്വയംഭരണ പദവി അനുവദിച്ചു. കേരള സര്‍വ്വകലാശാലയുടെ 
കീഴില്‍ മാര്‍ ഈവാനിയോസ്‌ കൂടാതെ കൊല്ലം ഫാത്തിമ മാതാ 
കോളേജ്‌, മഹാത്മഗാന്ധി സര്‍വ്വകലാശാലയില്‍ നിന്ന്‌ എസ്‌. 
ബി. ചങ്ങനാശ്ശേരി, എസ്‌.എച്ച്‌ തേവര, സെന്റ്‌ തെരേസാസ്‌, 
രാജഗിരി എറണാകുളം, കോഴിക്കോട്‌ സര്‍വ്വകലാശാലയില്‍ 
നിന്ന്‌ സെന്റ്‌ തോമസ്‌ തൃശ്ശൂര്‍ എന്നിവയാണ്‌ ആ 
കോളേജുകള്‍. സ്വയംഭരണ കോളേജുകള്‍ എന്ന ആശയം 
ഉള്‍ച്ചേര്‍ത്തുകൊണ്ട്‌ കേരള സര്‍ക്കാര്‍ കേരളത്തിലെ 
സര്‍വ്വകലാശാലകളുടെ ആക്ട്‌ പരിഷ്കരിച്ച്‌ 2013 നവംബര്‍ 
30-00 തീയതി ഒരു ഓര്‍ഡിനന്‍സ്‌ പുറപ്പെടുവിച്ചു. പ്രസ്തുത 
ഓര്‍ഡിനന്‍സ്‌ വഴി പുതുക്കപ്പെട്ട കേരള സര്‍വ്വകലാശാല 
ആക്ട്‌ 17 സെക്ഷന്‍ 69 സി അനുസരിച്ച്‌, യു.ജി.സി മാര്‍ 
ഈവാനിയോസ്‌ കോളേജിന്‌ സ്വയംഭരണ പദവി നല്‍കാന്‍ 
തീരുമാനമെടുത്ത 204 ജൂണ്‍ 13-00 തീയതി മുതല്‍ ഈ 
കോളേജ്‌ സ്വയംഭരണ കോളേജായി പരിഗണിക്കപ്പെടും. 
ആയതിനാല്‍ 2014-15 അധ്യയനവര്‍ഷം പ്രവേശനം നേടുന്ന 
ബിരുദ, ബിരുദാനന്തര-ബിരുദ വിദ്യാര്‍ത്ഥിനീ വിദ്യാര്‍ത്ഥികള്‍ 
മുതല്‍ സ്വയംഭരണ രീതി അനുസരിച്ചായിരിക്കും പഠിക്കുക. 
സമയപരിമിതി മൂലം ഈ അധ്യയനവര്‍ഷം പ്രത്യേകമായ 
സിലബസ്സ്‌, പരീക്ഷാ, പരിശോധനാ രീതി പരിഷ്കരണങ്ങള്‍ 
ഒന്നും തന്നെ മാര്‍ ഈവാനിയോസ്‌ കോളേജ്‌ ഉദ്ദേശിക്കുന്നില്ല. 


ഒരു വിദ്യാഭ്യാസ സ്ഥാപനത്തിന്റെ നടത്തിപ്പിന്‌ 
പ്രധാനമായും മൂന്നു തലങ്ങളുണ്ട്‌. അക്കാദമികം (academic), 
ഭരണപരം (administrative), സാമ്പത്തികം (financial). ഇതില്‍ 
അക്കാദമികമായ കാര്യങ്ങളില്‍ മാത്രമാണ്‌ കേരളസര്‍ക്കാര്‍ 
സ്വയംഭരണം അനുവദിച്ചിരിക്കുന്നത്‌. അക്കാദമികമായ 
സ്വാതന്ത്ര്യം പ്രധാനമായും നാലു തലങ്ങള്‍ ഉള്‍ക്കൊള്ളു 
ന്നതാണ്‌. ആരു പഠിപ്പിക്കണം, ആരെ പഠിപ്പിക്കണം, എന്തു 
പഠിപ്പിക്കണം, എങ്ങനെ പഠിപ്പിക്കണം. ഈ നാലു 
തലങ്ങളിലുള്ള സ്വത്ര്ത്രയം സര്‍ക്കാര്‍-സര്‍വൃകലാശാല 
നിബന്ധനകള്‍ക്കു വിധേയമായി വിനിയോഗിക്കുന്നതാണ്‌ 
സ്വയംഭരണം എന്നു വേണമെങ്കില്‍ പറയാം. ദേശീയനയം 
(1986-92) താഴെപ്പറയുന്ന സ്വതന്ത്ര അവകാശങ്ങളാണ്‌ 
സ്വയംഭരണ കോളേജുകള്‍ക്കായി വിഭാവന ചെയ്തത്‌. 


1. പാഠ്യ പ്രവര്‍ത്തികളും സിലബസും രൂപകല്പന 
ചെയ്യുകയും പ്രാദേശിക ആവശ്യങ്ങള്‍ക്കനുസൃതമായി 
കാലാകാലങ്ങളില്‍ അവ പരിഷ്കരിക്കുകയും ചെയ്യുക. 


2. സംസ്ഥാന സര്‍ക്കാരിന്റെ സംവരണ നയത്തോടു 
യോജിച്ച രീതിയില്‍ വിദ്യാര്‍ത്ഥി പ്രവേശനം ആവിഷ്കരി 
ക്കുക. 


3. വിദ്യാര്‍ത്ഥി മികവിനെ വിലയിരുത്തുന്നതിനും 
പരീക്ഷകള്‍ നടത്തി ഫലം പ്രസിദ്ധീകരിക്കുന്നതിനും 
ആവശ്യമായ രീതികള്‍ ആവിഷ്കരിക്കുക. 


4. വിദ്യാഭ്യാസ സാങ്കേതികതയുടെ ആധുനിക രീതികള്‍ 
ഉപയോഗിച്ച്‌ ഉന്നത നിലവാരവും വര്‍ദ്ധിതമായ 
സൃഷ്ടിപരതയും നേടിയെടുക്കുക. 


5. ചുറ്റുപാടുമുള്ള സമൂഹത്തിന്‌ ഉപകാര്രപദമായ 

വിധത്തില്‍ സാമൂഹ്യ സേവനം, അനുബന്ധ പ്രവൃത്തികള്‍, 
പൊതുസമൂഹത്തിന്‌ ആവശ്യമായ പ്രോജക്ടുകള്‍ എന്നീ 
ആരോഗ്യകരമായ നടത്തിപ്പുകളെ പ്രോത്സാഹിപ്പിക്കുക. 


മേല്‍പ്പറഞ്ഞ ദേശീയനയത്തിനനുസൃതമായി കേരളസര്‍വ്വ 
കലാശാല ആക്ട്‌ 17 സെക്ഷന്‍ 2-08 അക്കാദമിക സ്വയം 
ഭരണത്തെ ഇങ്ങനെ നിര്‍വുൃചിചിരിക്കുന്നു. “academic autonomy 
means a privilege of a college or university to conduct academic 
programmes, develop syllabus for the respective subjects, devise 
teaching, learning and evaluation methods, conduct examinations 
leading to the award of a degree, diploma, certificate and such 
other titles and distinctions by the university and publication of 
results”. യാതൊരു നിയ്രന്രണവുമില്ലാത്ത ഒരു സ്വാതന്ത്രമാണ്‌ 
മേല്‍പ്പറഞ്ഞതെന്ന്‌ ആര്‍ക്കും ആശങ്ക വേണ്ട! രൂപീകരിക്കുന്ന 
സിലബസിനും ആവിഷ്കരിക്കുന്ന പരീക്ഷാ നടത്തിപ്പു 
രീതികള്‍ക്കും രൂപകല്പന ചെയ്യുന്ന പാഠ്യപദ്ധതികള്‍ 
ക്കുമെല്ലാം സര്‍വ്വകലാശാലയുടെ അംഗീകാരം ആവശ്യമുണ്ട്‌. 
മാര്രവുമല്ല, ഇങ്ങനെയുള്ള എല്ലാ തീരുമാനങ്ങള്‍ക്കും 
അംഗീകാരം നല്‍കുന്ന കമ്മിറ്റികളില്‍ യു.ജി.സി, സര്‍ക്കാര്‍, 
സര്‍വ്വകലാശാല എന്നിവയുടെ പ്രതിനിധികളുണ്ട്‌. ക്ലാസ്റൂം 
പ്രബോധനത്തിനപ്പുറത്ത്‌ ആവശ്യമായ അനുബന്ധ 
പ്രവര്‍ത്തികളില്‍ കുട്ടികള്‍ക്ക്‌ പരിശീലനം നല്‍കുവാന്‍ 
കരിക്കുലത്തിന്റെ ഭാഗമായിത്തന്നെ സാധിക്കും. സ്വന്തമായ 
അക്കാദമിക കലണ്ടര്‍ ഉള്ളതു കൊണ്ട്‌ പ്രവേശനവും 
പരീക്ഷയും ഫലപ്രഖ്യാപനവും എല്ലാം സമയത്തു നടത്തി 
വിദ്യാര്‍ത്ഥികള്‍ക്ക്‌ മാസ വര്‍ഷ നഷ്ടങ്ങള്‍ കൂടാതെ പഠനം 
അവസാനിപ്പിക്കാന്‍ സാധിക്കും. കൂടാതെ കൂടുതല്‍ 
പാഠ്യപ്രവര്‍ത്തികള്‍ ആരംഭിക്കുക വഴി ദേശീയ Gross Enroll- 
ment Ratio കൂട്ടാന്‍ സാധിക്കും. (18-22 പ്രായക്കാരായ 
യുവജനങ്ങളില്‍ ഉന്നത വിദ്യാഭ്യാസത്തില്‍ ഏര്‍പ്പെടുന്നവരുടെ 
അനുപാതമാണിത്‌. ഇന്ത്യയിലെ GER ആഗോളശരാശരി (24 
%) യുടെ ഏകദേശ പകുതിയും വികസിത രാജ്യങ്ങളിലെ 
ശരാശരി (58%) യെക്കാള്‍ വളരെ താഴെയുമാണ്‌. 


ഒരു സ്വയംഭരണ കോളേജിന്റെ ഭരണനിര്‍വ്വഹണത്തിനായി 
നാലു statutory bodies ആണ്‌ യു.ജി.സി നിഷ്കര്‍ഷിക്കുന്നത്‌. 
ഇതില്‍ പരമോന്നതമായത്‌ ഗവേണിംഗ്‌ കൌണ്‍സില്‍ ആണ്‌. 
കോളേജ്‌ മാനേജര്‍ അല്ലെങ്കില്‍ അദ്ദേഹത്തിന്റെ പ്രതിനിധി, 
പ്രിന്‍സിപ്പല്‍, യു.ജി.സി, ഉന്നതവിദ്യാഭ്യാസ കൌണ്‍സില്‍, 
സര്‍വ്വകലാശാല എന്നിവയുടെ ഓരോ പ്രതിനിധികള്‍, 
കോളേജിലെ മൂന്ന്‌ മുതിര്‍ന്ന അധ്യാപകര്‍ എന്നിങ്ങനെ 8 
പേരടങ്ങുന്നതാണ്‌ ഗവേണിംഗ്‌ കണ്‍സില്‍. കോളേജിന്റെ 
സ്വയംഭരണം ഉത്തമമായും മികവോടെയും നടക്കുന്നു 
എന്നുറപ്പാക്കുന്ന സമിതിയാണിത്‌. അക്കാദമികമായ കാര്യങ്ങള്‍ 
ചര്‍ച്ചചെയ്ത്‌ തീരുമാനമെടുത്ത്‌ ഗവേണിംഗ്‌ കാണ്‍സിലിന്‌ 
ശുപാര്‍ശചെയ്യുന്ന സമിതിയാണ്‌ അക്കാദമിക്‌ ക0ണ്‍സില്‍. 
കോളേജിലെ എല്ലാ പഠന വകുപ്പുകളുടെയും തലവന്‍മാര്‍, 
സര്‍വൃകലാശാലയുടെയും കോളേജിലെ അധ്യാപകരുടെയും 
പ്രതിനിധികള്‍, കോളേജിനു പുറത്തുനിന്ന്‌- വ്യവസായ, 
വാണിജ്യ, നിയമ, വിദ്യാഭ്യാസ, മെഡിസിന്‍, എഞ്ചിനിയറിംഗ്‌ 
മേഖലകളില്‍ നിന്നൊക്കെയുള്ള പ്രതിനിധികള്‍ എന്നിവരട 
ങ്ങുന്ന ഈ കൌണ്‍സിലിന്റെ അദ്ധ്യക്ഷന്‍ പ്രിന്‍സിപ്പലാണ്‌. ഒരു 

പാഠ്യ വിഷയം അല്ലങ്കില്‍ സമാനസ്വഭാവമുള്ള പല വിഷയങ്ങള്‍ 
എന്നിവയ്ക്കായി Board of Studies (BoS) ആവശ്യമാണ്‌. 
സിലബസ്‌ നിര്‍മ്മിക്കുന്നതും പാഠ്യരീതി നിര്‍ദ്ദേശിക്കുന്നതും, 
പഠനവും ഗവേഷണവുമെല്ലാം ഏകോപിപ്പിക്കുന്നതും 1305 
ആണ്‌. ഒരോ BOS ലും അതത്‌ വകുപ്പില്‍ നിന്നുള്ള പിഎച്ച്ഡി 
ബിരുദധാരികളായ ആറില്‍ കവിയാത്ത അംഗങ്ങള്‍, 
സമുഹത്തിലെ വിവിധ മേഖലകളില്‍ നിന്നുള്ള വിദഗ്ധര്‍ 
എന്നിവരാണ്‌ പ്രധാനമായും അംഗങ്ങള്‍. സര്‍വ്വകലാ 
ശാലകളില്‍ പോലും BoS ലെ അംഗങ്ങള്‍ക്ക്‌ പി എച്ച്ഡി 
നിര്‍ബന്ധമല്ലാതിരിക്കെ, സ്വയംഭരണ കോളേജിലെ 105 
അംഗങ്ങള്‍ക്ക്‌ പി എച്ഡി നിര്‍ബന്ധമാക്കിയതു വഴി 
മികവിന്റെയും മൂല്യത്തിന്റെയും കാര്യത്തില്‍ യാതൊരു 
വിട്ടുവീഴ്ചയ്ക്കും തയ്യാറല്ല എന്ന സന്ദേശമാണ്‌ സര്‍ക്കാരും 
മാനേജ്മെന്റുകളും നല്‍കുന്നത്‌. യു.ജി.സി സ്വയംഭരണ 
കോളേജിലെ ഭരണനിര്‍വൃഹണത്തിന്‌ തരുന്ന സഹായധന 
വിനിയോഗത്തിനായി ഒരു ഫിനാന്‍സ്‌ കമ്മിറ്റിയും ആവശ്യമുള്ള 
സമിതിയാണ്‌. പരീക്ഷാസംബന്ധമായ എല്ലാ കാര്യങ്ങളുടെയും 
ചുക്കാന്‍ പിടിക്കുന്നത്‌ പ്രത്യേകം നിയമിതനാകുന്ന പരീക്ഷാ 
കണ്‍ട്രോളര്‍ ആയിരിക്കും. വളരെ കുറ്റമറ്റ വിധത്തില്‍ 
പരീക്ഷകള്‍ നടത്തുന്നതും മൂല്യനിര്‍ണ്ണയം സംഘടിപ്പി 
ക്കുന്നതും ഫലം പ്രസിദ്ധീകരിക്കുന്നതും മാര്‍ക്ക്‌ ലിസ്റ്റ്‌ 
നല്‍കുന്നതുമെല്ലാം കണ്‍ട്രോളര്‍ ഓഫീസിന്റെ ചുമതലയാ 
യിരിക്കും. സ്വയംഭരണ കോളേജിലെ വിദ്യാര്‍ത്ഥികള്‍ക്കും 


ഡിഗ്രി നല്‍കുന്നത്‌ സര്‍വ്വുകലാശാലയായിരിക്കും. ഏതെങ്കിലും 
തരത്തില്‍ ഏതെങ്കിലും മേഖലയില്‍ ഗുണമേന്മയുടെ 
ശോഷണം സംഭവിക്കുന്നതായി തോന്നിയാല്‍ ഇടപെടാന്‍ 
യു.ജി.സി, സര്‍ക്കാര്‍, സര്‍വ്വലാശാല എന്നിവയ്ക്ക്‌ അവകാശ 
മുണ്ടായിരിക്കും. 


വളരെയേറെ പ്രതീക്ഷയോടെയാണ്‌ മാര്‍ ഈവാനിയോസ്‌ 
കോളേജ്‌ സ്വയംഭരണ രംഗത്തേക്ക്‌ പ്രവേശിക്കുന്നത്‌. “ഏതു 
സ്വാതന്ത്രവും ഉത്തരവാദിത്വം വര്‍ദ്ധിപ്പിക്കുന്നു. അതു 
കൊണ്ടാണ്‌ വ്യക്തികള്‍ അതിനെ ഭയപ്പെടുന്നത്‌” എന്ന്‌ 
ജോര്‍ജ്ജ്‌ ബര്‍ണാര്‍ഡ്‌ ഷാ പറഞ്ഞിട്ടുണ്ട്‌. അക്കാദമികമായ 
സ്വാതന്ത്രം സ്വയംഭരണ കോളേജുകളുടെ ഉത്തരവാദിത്വം 
വളരെയധികം വര്‍ദ്ധിപ്പിക്കുന്നു. മാനേജ്‌ മെന്റിന്റെയും 
അധ്യാപക അനധ്യാപക വിദ്യാര്‍ത്ഥി സമൂഹത്തിന്റെയും പൂര്‍വ്വ 
വിദ്യാര്‍ത്ഥികളുടെയും അഭ്യുദയ കാംക്ഷികളുടെയുമെല്ലാം 
ആത്മാര്‍ത്ഥമായ സമര്‍പ്പണത്തിലൂടെ മാത്രമെ മികവാര്‍ന്ന ഒരു 
സ്വയംഭരണ കോളേജായി മാര്‍ ഈവാനിയോസിനെ 
വളര്‍ത്താന്‍ സാധിക്കുകയുള്ളൂ! യുവതീ യുവാക്കന്‍മാര്‍ക്ക്‌ 
ക്രൈസ്തവ ദര്‍ശനത്തിലും ദേശീയ നയത്തിലും 
അധിഷ്ടിതമായ ഉന്നത വിദ്യാഭ്യാസം മികവോടെ നല്‍കാന്‍ 
ഈ കലാലയത്തിന്‌ തുടര്‍ന്നും സാധിക്കട്ടെ! പുണ്യവാനായ 
മാര്‍ ഈവാനിയോസ്‌ തിരുമേനിയുടെ മാധ്യസ്ഥം ഇതിന്‌ 
സഹായമാവട്ടെ! 

ഉയര്‍ന്നു 


ദിപ്ശ 


മാര്‍ ഇവാനിയോസ്‌ കോളേജില്‍ മൂന്നുവര്‍ഷം 


sD 


പ്രൊഫ. ജെയിംസ്‌ സ്ത്്യുവര്‍ട്ട 


WIA) വിദ്യാര്‍ത്ഥിയായും, 1964 മുതല്‍ 1996 


വരെ 32 വര്‍ഷം ഇംഗ്ലിഷ്‌ അദ്ധ്യാപകനായും, അതില്‍ 1984 മുതല്‍ 12 വര്‍ഷം വകുച്ഛദ്ധ്യക്ഷനായും 
പ്രവര്‍ത്തിച്ചിരുന്ന (alan. ജയിംസ്‌ YUS തന്റെ എണ്‍പതാമത്തെ UWI കോളേജിലെ 
ഓര്‍മ്മകള്‍ പങ്കിടുന്നു. കോളെജ്‌ വിട്ടശേഷം മാര്‍ ഇവാനിയോസ്‌ വിദ്യാനഗറിലെ സര്‍വോദയ 


വിദ്യാലയത്തിന്റെ ്രിന്‍സിച്ചലായും, കാരക്കോണം സി.എസ.ഐ. മെഡിക്കല്‍ കോളെജ്‌ 
അഡ്മിനിസ്ദട്റ്ററായും, ആക്കുളം ഗുഡ്‌ ഷെച്ഛേഡ്‌ സി.ബി.എസ്‌.ഇ. സീനിയര്‍ സെക്കന്ററി സ്കൂളിന്റെ 
പ്രഥമ laMa LIND പ്രവര്‍ത്തിച്ചശേഷം സ്കുള്‍ മാനേജിംഗ്‌ കമ്മിറ്റ ചെയര്‍മാനായി പ്രവര്‍ത്ത)? 
ക്കുന്നു. മാര്‍ ഇവാനിയോസ്‌ ഇംഗ്ലിഷ്‌ വിഭാഗം അസോ. (alan. ഷേര്‍ളി സ്ത്യുവര്‍ട്ട്‌ പുശ്തിയാണ്‌. 


ഓട്ടോണമിയെന്ന അത്യപൂര്‍വ അക്കദമീയ നേട്ടം 
കൈവരിച്ചിരിക്കുന്ന മാര്‍ ഇവാനിയോസ്‌ കോളേജിന്റെ 
ചരിത്രവുമായി ഗാഡമായി ഇഴ ചേര്‍ന്നതാണ്‌ എന്റെ 
വ്യക്തിജീവിതവുമെന്ന്‌ ഓര്‍ക്കാനും അഭിമാനിക്കാനും 
ലഭിച്ചിരിക്കുന്ന ഈ അവസരം എണ്‍പതാമത്തെ വയസില്‍ 
എനിക്കു കൈവന്ന ഭാഗ്യങ്ങളിലൊന്നാണ്‌. 


അന്ന്‌, അറുപത്തിരണ്ടു വര്‍ഷം മുമ്പ്‌, 1952 ജൂണില്‍ 
ബിഎസ്സി ബോട്ടണി ഒന്നാം ബാച്ചിലെ ഒന്നാംവര്‍ഷ 
വിദ്യാര്‍ത്ഥിയായി ഞാന്‍ മാര്‍ ഇവാനിയോസ്‌ കോളേജില്‍ 
ചേര്‍ന്നു. 1955-ല്‍ ഡിഗ്രി നേടി ഒരു ഹൈസ്ക്കൂളില്‍ സയന്‍സ്‌ 
അദ്ധ്യാപകനായി പുറത്തു പോകുമ്പോള്‍ ഒന്‍പതു 
വര്‍ഷങ്ങള്‍ക്കു ശേഷം, 1964-ല്‍ ഒരു ഇംഗ്ലിഷ്‌ ലക്ച 

ററായി ഈ കോളേജിലേയ്ക്കു തന്നെ മടങ്ങി വരണമെന്നതു 
എന്റെ ജീവിതത്തിലെ അത്ഭുതകരമായ ദൈവ 
നിയോഗമായിരുന്നു. അതിനുള്ളില്‍ കോട്ടയം സിഎംഎസ്‌ 
കോളേജില്‍ നിന്നും ഇംഗ്ലീഷില്‍ എംഎ യും ഗവ. ട്രെയിനിംഗ്‌ 
കോളെജില്‍നിന്നും ഡിഗ്രിയും ലഭിച്ചിരുന്നു. 


ഒന്‍പതു വര്‍ഷം മുമ്പ്‌ കണ്ട കലാലയ പരിസരം വീണ്ടും 
കാണുവാന്‍ 1964 ലെ വേനലവധിക്കാലത്ത്‌ എത്തിയ ഞാന്‍ 
തികച്ചും യാദൃഛികമായിട്ടായിരുന്നു അന്നു പ്രിന്‍സിപ്പ 
ലായിരുന്ന ഗീവര്‍ഗീസ്‌ പണിക്കര്‍ അച്ചനെ വിജനമായ ആ 
വളപ്പില്‍ അച്ചന്റെ ഓഫീസിനു മുന്നില്‍ കാണാ 
നിടയായത്‌. ഞാനൊരു പൂര്‍വ വിദ്യാര്‍ത്ഥിയാണെന്നും 
ബിരുദാനന്തര ബിരുദം കഴിഞ്ഞ ഉദ്ധ്യോഗാര്‍ത്ഥിയാണെന്നും 

തിരിച്ചറിഞ്ഞ അച്ചന്‍ അന്ന്‌ അവിടെവച്ച്‌ എഴുതിത്തന്ന 
നിയമന ഉത്തരവ്‌ മാര്‍ ഇവാനിയോസ്‌ കോളേജില്‍ 1996 വരെ 
ദീര്‍ഘിച്ച എന്റെ പ്രവര്‍ത്തന നിരതമായ, അതി ധന്യമായ 
ആഹ്ലാദകരമായ സേവന Walesa) നാന്ദി കുറിച്ചു. മാര്‍ 
ഇവാനിയോസ്‌ കോളേജ്‌ വിട്ടു പോരുമ്പോള്‍ 12 വര്‍ഷം 
വകുപ്പദ്ധ്യക്ഷനെന്ന സ്ഥാനമുള്‍പ്പെടെ 32 വര്‍ഷത്തെ സേവനം 
പൂര്‍ത്തിയാക്കിയിരുന്നു. 


അന്ന്‌ എന്റെ പഠനകാലത്ത്‌ നിര്‍മ്മാണത്തിന്റെ 
പ്രാരംഭഘട്ടത്തില്‍ മാത്രമായിരുന്ന കോളേജ്‌ മന്ദിരങ്ങള്‍ 
1964-ല്‍ വീണ്ടും കാണുമ്പോള്‍ ഏറെക്കുറെ പണിതീര്‍ന്ന്‌ 
നെറുകയില്‍ ജ്വലിക്കുന്ന ദീപശിഖയും പേറി പ്രൌഡിയോടെ 
ശിരസ്സുയര്‍ത്തി നില്‍ക്കുന്നു. തെല്ലകലെ പണി തീരാറായ 
ഹോസ്റ്റല്‍ മന്ദിരങ്ങള്‍; പശ്ചിമ സമുദ്രത്തിന്റെ സുന്ദരദൃശ്യം 
സമ്മാനിക്കുന്ന, വൃക്ഷ നിബിഡമായ വിശാലമായ ബഥനി 
ക്കുന്ന്‌ കുന്നിന്‍മുകളിലേക്കെത്തുന്ന ദീര്‍ഘമായ ചെമ്മണ്‍ 
പാതയിലൂടെ നീങ്ങുന്ന വിദ്യാര്‍ത്ഥികള്‍: ആണ്‍കുട്ടികള്‍ 
മാത്രം. രാവിലെ കുന്നിന്‍ മുകളിലേയ്ക്ക്‌ ആയാസത്തോടെ 
കയറുകയും വൈകുന്നേരം താഴേയ്ക്കിറങ്ങുകയും ചെയ്യുന്ന 
ഒരേയൊരു കോളേജ്‌ ബസ്‌. മറ്റുവാഹനങ്ങള്‍ അവിടെങ്ങു 
മെത്താറില്ല. 


ഈ പൂര്‍വകാല ചിത്രങ്ങള്‍ കണ്ടിട്ടുള്ളവര്‍ക്കു മാത്രമേ 
വൈവിദ്ധ്യമാര്‍ന്ന വിജ്ഞാന മണ്ഡലങ്ങളില്‍ ഉന്നതപഠനം 
നല്‍കാനുതകും വിധത്തില്‍ വിദേശ യൂണിവേഴ്‌സിറ്റികളെ 
അതിശയിപ്പിക്കുന്ന സംവിധാന ചാതുര്യത്തോടെയും 
മികവോടെയും 
നങ്ങള്‍ പണിതുയര്‍ത്തി യിരിക്കുന്ന മാര്‍ ഇവാനിയോസ്‌ 
കോളേജിനു സ്വയംഭരണ പദവി ലഭിച്ചതിന്റെ പിന്നിലെ 


പത്തൊന്‍പതിലേറെ വിദ്യാഭ്യാസ സ്ഥാപ 


അത്യദ്ധാനവും ത്യാഗവും ദീര്‍ഘ വീക്ഷണവും ദര്‍ശനവും 
വെളിപ്പെടുകയുള്ളൂ. ആഗോള കത്തോലിക്കാ സഭയ്ക്കും 
മലങ്കര കത്തോലിക്കാസഭയ്ക്കു പ്രത്യേകമായും ദൈവം 
അനുഗ്രഹിച്ചു നല്‍കിയ ശ്രേഷ്ഠ ഇടയന്‍ അഭിവന്ദ്യ ക്ലീമീസ്‌ 
ബാവാതിരുമേനിക്കു നല്‍കപ്പെട്ട ദൈവ നിയോഗമാണത്‌. 


അതിപ്രഗത്ഭരായ ശ്രേഷ്ഠാദ്ധ്യാപകരുടെ രണ സാരഥ്യം 
ആരംഭം മുതല്‍ അനുഭവിച്ച ഈ കലാലയം പ്രശസ്തി 
യിലേക്കുയര്‍ന്നതും കേരളക്കരയിലെ ഉന്നതവിദ്യാഭ്യാസ 
രംഗത്തിന്റെ മികവുറ്റ (്രതീകമായി മാറിയതും വളരെ 
പെട്ടെന്നായിരുന്നു. 1970 കളില്‍ കേരള യൂണിവേഴ്‌സിറ്റി 
സന്ദര്‍ശിച്ചു ആദിശേഷയ്യാ കമ്മീഷന്‍ സ്വയംഭരണത്തിനു 
യോഗ്യമെന്നു വിലയിരുത്തിയ ഏക കോളേജ്‌ ഈ 
കോളേജാണ്‌. ഭാഗ്യ സ്മരണീയനായ ബനഡിക്ട്‌ മാര്‍ 
ഗ്രിഗോറിയോസ്‌ തിരുമേനി, ബഹു. കാളാശേരില്‍ അച്ചന്‍, 
ബഹു. എന്‍.എ. തോമസ്‌ അച്ചന്‍ എന്നിവര്‍ക്കു പിന്നാലെ 1961 
മുതല്‍ പതിനേഴു വര്‍ഷക്കാലം (പിന്‍സിപ്പലായിരുന്ന 
റവ.ഡോ. ഗീവര്‍ഗീസ്‌ പണിക്കരച്ചന്റെ കാലഘട്ടത്തില്‍ 
അച്ചടക്കത്തിലും അദ്ധ്യയന നിലവാരത്തിലും കേരളത്തിലെ 
ഏറ്റവും പ്രശസ്തമായ കോളേജ്‌ എന്ന ഖ്യാതി സമ്പാദിക്കാന്‍ 
മാര്‍ ഇവാനിയോസ്‌ കോളേജിനു കഴിഞ്ഞു. 

അസാധാരണമായ ആജ്ഞാശക്തി, വിദ്യാഭ്യാസത്തെ 
ക്കുറിച്ചുള്ള ഉറച്ച ഉന്നതമായ ആദര്‍ശബോധം, എല്ലാ 
മികവിന്റെയും പിന്നിലെ പ്രേരകശക്തി അര്‍പ്പണബോധവും 
അച്ചടക്കവുമാണെന്ന ഉത്തമബോദ്ധ്യം ഇവയെല്ലാം അദ്ദേ 
ഹത്തിനു നല്‍കിയ ദിശാബോധം പണിക്കരച്ചനെ 
അവിസ്മരണീയനായ ഒരു പ്രിന്‍സിപ്പലാക്കി. പതിനേഴു വര്‍ഷ 
ങ്ങള്‍ക്കുള്ളില്‍ മാര്‍ ഇവാനിയോസ്‌ കാമ്പസും അതിനുള്ളിലെ 
ജീവിതവും അത്യപൂര്‍വമായ ഒരു മഹനീയ Mom eao 
രത്തിന്റെ പ്രതീകമായി മാറിക്കഴിഞ്ഞിരുന്നു. തങ്ങളുടെ മക്കള്‍ 
മാര്‍ ഇവാനിയോസ്‌ കോളേജില്‍ ഒരു വിദ്യാര്‍ത്ഥി 
യാവുകയെന്നത്‌ രക്ഷാകര്‍ത്താക്കളുടെ സ്വപ്നമായി മാറി. 
കേരളത്തിന്റെ എല്ലാ ഭാഗത്തു നിന്നും വിദ്യാര്‍ത്ഥികളെത്തി. 


ഈ ഉന്നത സംസ്‌കാരത്തിന്റെ ദീപശിഖ ശോഭ മങ്ങാതെ 
കാക്കുവാന്‍ തുടര്‍ന്നുവന്ന പ്രിന്‍സിപ്പല്‍മാര്‍ക്കായി. റവ. ഫാ. 
ജോര്‍ജ്ജ്‌ മലഞ്ചരുവില്‍, റവ. ഡോ. തോമസ്‌ കൊട്ടാരത്തില്‍, 
പ്രഫ. കെ.എം. വര്‍ഗീസ്‌, ഡോ. ആന്റണി ഈപ്പന്‍ എന്നീ 
പ്രഗത്ഭരായ പ്രഥമാദ്ധ്യാപകരോടൊപ്പവും കോളെജിന്റെ 
വളര്‍ച്ചയിലും വികസനത്തിലും നിര്‍ണ്ണായക സ്വാധീന 
മായിരുന്ന റവ. ഫാ. പനംകുന്നേല്‍, ഇപ്പോള്‍ സഹായമ്മെതാ 
നായിരിക്കുന്ന കാട്ടുകല്ലില്‍ പിതാവ്‌ എന്നിവരോടൊപ്പവും 
പ്രവര്‍ത്തിച്ചതിന്റെ അനുഭവങ്ങള്‍ സംതൃപ്തി പകരുന്ന 
ഓര്‍മ്മകളാണ്‌. 


മാര്‍ ഈവാനിയോസിലെ എന്റെ മുപ്പത്തിരണ്ടു വര്‍ഷങ്ങളും 
വദ്യാര്‍ത്ഥികളുടെ കാമ്പസ്‌ ജീവിതവുമായി ആത്മബന്ധം 
പുലര്‍ത്തുന്നതായിരുന്നു. ഇക്കാലമെല്ലാം യൂണിയന്‍ 
തെരഞ്ഞെടുപ്പു മുതല്‍ വിദ്യാര്‍ത്ഥികളുടെ സകല 


കലാസാംസ്‌ക്കാരിക പ്രവര്‍ത്തനങ്ങളുടെയും ഉപദേഷ്ടാവും, 
സംഘാടകനുമായ ചുമതലക്കാരനായിരുന്നതിനാലാവാം മാര്‍ 
ഇവാനിയോസ്‌ കോളേജിന്റെ പടിയിറങ്ങിപ്പോയി ജീവിത 
ത്തിന്റെ എല്ലാ രംഗങ്ങളിലും തങ്ങളുടെ സാന്നിദ്ധ്യവും 
പ്രതിഭയും, നേതൃപാടവവും പ്രകടമാക്കി ചരിത്രത്തില്‍പോലും 


ചുവടുറപ്പിച്ച നയതന്ത്രവിദഗ്ധരും, ശാസ്ത്ര പ്രതിഭകളും 
പരത്രപവര്‍ത്തകരും മന്ത്രിമാരും, എം.എല്‍.എ.മാരും, 
എം.പി.മാരും മറ്റു ജന്രപതിനിധികളും വെള്ളിത്തിരയുള്‍പ്പെടെ 
അഭിനയ രംഗത്തെ രാജാക്കന്മാരും അതി പ്രഗത്ഭ ഗായകരും 
സംഗീത സംവിധായകരും നര്‍ത്തകരും ചലച്ചിര്ര 
(0101800 & 0)0 അതിപ്രശസ്‌ തരായ ഭിഷഗ്വരന്മാരും 
നിയമജ്ഞരും സാഹിത്യ പ്രതിഭകളും വൈദിക പ്രമുഖരും 
കായികതാരങ്ങളും ഉള്‍പ്പെടെ നൂറുകണക്കിനു നേതാക്കളുടെ 
വളര്‍ച്ച അടുത്തുനിന്നു കാണുവാന്‍ അവസരം ലഭിച്ചത്‌. 
അതുപോലെ ആഹ്ലാദകരമായിരുന്നു കോളേജ്‌ ഓഡിറ്റോ 
റിയത്തിനുള്ളില്‍ പൊട്ടി വിടര്‍ന്ന നൂറുകണക്കിനു കലാ 
പ്രതിഭകളുടെ വര്‍ണാഭമായ വളര്‍ച്ചയില്‍ പങ്കാളിയാവു 
കയെന്നത്‌. 


2012 നവമ്പറില്‍ മാര്‍ ഈവാനിയോസ്‌ കോളേജിന്റെ പൂര്‍വ 
വിദ്യാര്‍ത്ഥി സംഘടനയായ അമിക്കോസിന്റെ ദുബായ്‌ 
ചാപ്റ്ററിലെ കുട്ടികള്‍ (ഇന്ന്‌ അവരൊക്കെ അപ്പനമ്മമാരാണ്‌) 
അത്യപൂര്‍വമായ ഒരനുഭവം എനിക്കു സമ്മാനിച്ചു. എന്റെ 
എഴുപത്തെട്ടാമത്തെ വയസ്സില്‍ അവര്‍ എന്നെ 
ദുബായിയിലേക്കു കൊണ്ടുപോയി. എന്റെ ആദ്യത്തെ വിദേശ 
യാത്ര. ഞാന്‍ മാര്‍ ഈവാനിയോസ്‌ ക്യാമ്പസ്‌ വിട്ട്‌ പതിനാറു 
വര്‍ഷങ്ങള്‍ക്കു ശേഷം അതിനും മുമ്പുള്ള മൂന്നു 
ദശകക്കാലത്തിനുള്ളില്‍ ഞാന്‍ കണ്ടറിഞ്ഞു സ്നേഹിച്ച 


എന്റെ കുട്ടികള്‍ തങ്ങളുടെ ഗുരുജനങ്ങളോടുള്ള 
സ്നേഹാദരങ്ങള്‍ കാത്തു സൂക്ഷിക്കുന്നു എന്ന അറിവും 
അനുഭവവും അദ്ധ്യാപകനു മഠ്രതം സ്വന്തമായ 
അനുഗ്രഹമാണ്‌. 


ഇതു തന്നെയാണ്‌ മാര്‍ഇവാനിയോസ്‌ കോളെജെന്ന 
കലാക്ഷ്രേതം തലമുറള്‍ക്കു കൈമാറിക്കൊണ്ടരിക്കുന്ന 
അനശ്വര സംസ്ക്കാരത്തിന്റെ ദീപശിഖ. 

m കോളേജിനു വേണ്ടി ജീവിതം വ്യയം ചെയ്ത്‌ അതിനെ വളര്‍ത്തി വലുതാക്കുന്നതില്‍ 
വലിയ സംദാവനകള്‍ ചെയ്ത മുന്‍ (പിന്‍സിഷാള്‍മാര്‍ ഓര്‍മ്മകള്‍ പങ്കു വയ്ക്കുന്നു 


ഡോ. ആന്‍ണി ഈപ്പന്‍ 


എന്റെ 
മാര്‍ ഈവാനിയോസ്‌ കോളേജ 


മനസ്സിലുള്ള വികാരങ്ങളും വിചാരങ്ങളും പ്രകടിപ്പിക്കുവാന്‍ വാക്കുകള്‍ അശക്തങ്ങളാകുന്ന ഒരു 


അവസ്ഥയിലാണ്‌ ഞാന്‍ ഇപ്പോള്‍. എന്റെ ജീവിതത്തിന്റെ ഏറ്റവും നല്ല 33 വര്‍ഷങ്ങള്‍ ചിലവഴിച്ച, 
എന്നെ ഞാനാക്കി മാറ്റിയ മാര്‍ ഈവാനിയോസ്‌ കോളേജ്‌ എന്റെ ജീവിതത്തിന്റെ ഭാഗമാണ്‌. സ്നേഹം 
കൊണ്ട്‌ എന്നെ വീര്‍പ്പുമുട്ടിച്ച നൂറു കണക്കിനു വിദ്യാര്‍ത്ഥികള്‍, ആത്മാര്‍ത്ഥതയോടെ സൌഹൃദവും 
സഹകരണവും തന്ന്‌ സഹായിച്ച സഹപ്രവര്‍ത്തകര്‍, പിതൃസഹജമായ വാത്സല്യത്തോടെ 
മാര്‍ഗ്ഗനിര്‍ദ്ദേശങ്ങള്‍ തന്ന്‌ മുന്നോട്ടു നയിച്ച അഭിവന്ദ്യ പിതാക്കന്മാര്‍- എല്ലാം എന്റെ മനസ്സിലെ 
ചിന്തകളെ ദീപ്തമാക്കുന്നു. 


കാലത്തിന്റെ ഗതി മനസ്സിലാക്കുവാനും അതനുസരിച്ച്‌ പ്രവര്‍ത്തനശൈലി മാറ്റുവാനും എന്നും 
നമ്മുടെ കോളേജ്‌ മുന്നിലായിരുന്നു. അതാണ്‌ ഈ കലാലയത്തെ ഇത്രയും ഉന്നതമായ സ്ഥാനത്ത്‌ 
സ്ഥിരമായി നിര്‍ത്താന്‍ സാധിച്ചത്‌. പഠനരംഗത്ത്‌ വലിയ വിജയങ്ങള്‍ നേടുന്നതിനൊപ്പം കലാ കായിക 
രംഗങ്ങളിലും നമ്മുടെ കോളേജ്‌ എന്നും മുന്‍പന്തിയിലായിരുന്നു. 47 വര്‍ഷങ്ങള്‍ക്കു മുമ്പ്‌ മാര്‍ 
ഈവാനിയോസ്‌ കോളേജില്‍ അധ്യാപകനായി കടന്നു വന്നത്‌ ഇന്നത്തെപ്പോലെ ഓര്‍ക്കുന്നു. മരങ്ങളും 
ചെടികളും കൊണ്ട്‌ പ്രകൃതി അണിയിച്ചൊരുക്കിയ ബഥനിക്കുന്നിന്റെ നിറുകയില്‍ ഗജരാജനെപ്പോലെ 
തലയുയര്‍ത്തി നില്‍ക്കുന്ന കോളേജ്‌ ഞങ്ങള്‍ക്കൊക്കെ അഭിമാനത്തിന്റെയും, ഒരുപക്ഷെ അല്പം 
അഹങ്കാരത്തിന്റെയും പ്രതീകമായിരുന്നു. സ്ഥാപനങ്ങള്‍ കൊണ്ടുനിറഞ്ഞ മാര്‍ ഈവാനിയോസ്‌ 
വിദ്യാനഗറായി ബഥനിക്കുന്നിന്‌ രൂപാന്തരം സംഭവിച്ചപ്പോള്‍ ഗതകാല സ്മരണകള്‍ മനസ്സില്‍ 
ഉയര്‍ന്നുവരുന്നു. സര്‍വ്ൃതന്ത്ര സ്വതന്ത്രയായി ബ്ഥനിക്കുന്നിന്റെ നിറുകയില്‍ വിരാജിച്ചുനിന്ന മാര്‍ 
ഈവാനിയോസ്‌ കോളേജ്‌ ചുറ്റുമതിലിനുള്ളിലെ ഇത്തിരിസ്ഥലത്ത്‌ വിര്‍പ്പുമുട്ടുന്നതുപോലെ 
തോന്നുന്നു. 


മാര്‍ ഈവാനിയോസ്‌ കോളേജിന്‌ സ്വയംഭരണ പദവി ലഭിച്ചതില്‍ ഏറെ സന്തോഷിക്കുന്ന ഒരാളാണ്‌ 
ഞാന്‍. ഇതിന്റെ മുന്നൊരുക്കമായി 1997-ല്‍ NAAC accreditation വേണ്ടിയുള്ള പ്രവര്‍ത്തനങ്ങള്‍ 
തുടങ്ങിയപ്പോള്‍ കേരളത്തിലെ ഉന്നത വിദ്യാഭ്യാസരംഗത്ത്‌ NAAC ഒരു ചര്‍ച്ചാ വിഷയം 
പോലുമല്ലായിരുന്നു. കേരളായൂണിവേഴ്‌സിറ്റിയില്‍ NAAC accreditation ലഭിച്ച ആദ്യത്തെ കലാലയമായി 
മാര്‍ ഈവാനിയോസ്‌. അന്നത്തെ NAAC pear team report ല്‍ നിന്ന്‌ ഒരു വാചകം. This is one of the best 
run institutions most only in Kerala, but in the country. It is eminently suited to being conferred Autono- 
mous Institution Status. One day we hope, it can become a Deemed-to-be university. ആദ്യത്തെ ഭാഗം 
ശരിയാകാന്‍ നീണ്ട 16 വര്‍ഷങ്ങള്‍ എടുത്തു. രണ്ടാമത്തെ ഭാഗം അതിലും വളരെക്കുറച്ചു 
സമയത്തിനുള്ളില്‍ ശരിയാകുമെന്നു പ്രത്യാശിക്കാം. അതിനു വേണ്ടി പ്രയത്നിക്കാം. 

ആത്മസംതുപ്തിയുടെ 
നാളുകള്‍ 


ഡോ. കെ. എം. വര്‍ഗ്ഗീസ്‌ 


1955-08 മാര്‍ ഈവാനിയോസ്‌ കോളേജില്‍ ഫിസിക്സ്‌ ഡിപ്പാര്‍ട്ടമെന്റില്‍ 
അദ്ധ്യാപകനായി ചേരുമ്പോള്‍ ഞാന്‍ അവിടെ നിയമിക്കപ്പെടുന്ന ആദ്യത്തെ 
മലങ്കര കത്തോലിക്കാ അദ്ധ്യാപകനായിരുന്നു. 1965 മുതല്‍ ഡിപ്പാര്‍ട്ടമെന്റ്‌ തല 
വനായും പിന്നീട്‌ ഒരു ചെറിയ കാലയളവില്‍ അഞ്ചല്‍ സെന്റ്‌ ജോസഫ്‌ കോളേ 
ജില്‍ പ്രിന്‍സിപ്പലായി നിയമിതനായി. തിരിഞ്ഞുനോക്കുമ്പോള്‍ എനിക്കഭിമാനം 
തോന്നുന്നു. കോളേജിന്റെ ആദ്യകാലഘട്ടം മുതല്‍ അതിന്റെ വളര്‍ച്ച വളരെ 
അടുത്തുനിന്നു കാണുവാന്‍ എനിക്കു സാധിച്ചു. അതിന്റെ ഭാഗമാകുവാന്‍ കഴി 
ഞ്ഞു. തുടക്കം മുതല്‍ അച്ചടക്കത്തിന്റെ വിട്ടുവീഴ്ചയില്ലാതെ എന്നാല്‍ തികച്ചും 
സൌവഹ്ൃദഅതന്തരീക്ഷം നിലനിന്ന ഒരു കാലമായിരുന്നു. അദ്ധ്യാപക വിദ്യാര്‍ത്ഥി 
ബന്ധം ഏറെ പ്രത്യേകതയുള്ളതായിരുന്നു. ആദ്യ വര്‍ഷം തന്നെ മദ്ധ്യ തിരുവി 
താംകൂറില്‍ നിന്നു ഏകദേശം നാന്നുറിലധികം കുട്ടികള്‍ ഹോസ്റ്റലില്‍ ഉണ്ടായി 
രുന്നു. ചുരുങ്ങിയ കാലയളവുകൊണ്ട്‌ മാര്‍ ഈവാനിയോസ്‌ കോളേജ്‌ കേരള 
ത്തിലെ അതി പ്രശസ്തമായ മറ്റു കലാലയങ്ങള്‍ക്കൊപ്പമോ ഒരു പടി മുന്നിലോ 
എത്തുന്നതാണ്‌ ഞാന്‍ കണ്ടത്‌. 1949 മുതല്‍ കോളേജിനു ലഭിച്ച പ്രഗല്‍ഭരായ 
പ്രിന്‍സിപ്പല്‍മാരും അദ്ധ്യാപകരും ഹോസ്റ്റല്‍ വാര്‍ഡന്‍മാരും ഈ കോളേജിന്റെ 
മികവിന്റെ കേന്ദ്രമാക്കി വളര്‍ത്തി. യൂണിവേഴ്‌സിറ്റി കോളേജില്‍ നിന്നും റിട്ടയര്‍ 
ചെയ്ത അതി പ്രഗല്‍ഭരായ അദ്ധ്യാപകര്‍ കോളേജിന്‌ മുതല്‍കൂട്ടായി. 37 വര്‍ഷം 
എന്റെ മാര്‍ ഈവാനിയോസ്‌ ജീവിതം എനിക്കു നല്‍കിയ ആത്മസംതൃപ്തി 
പറഞ്ഞറിയിക്കുവാന്‍ കഴിയാത്തതാണ്‌. 

മാര്‍ ഈവാനിയോസ്‌ കോളേജ്‌ 
വിജ്ഞാന കേന്ദ്രം 


൭൫൫൫ റവ. ഡാനിയേല്‍ കുഴിത്തടത്തില്‍ കോര്‍-എപ്പിസ്‌കോപ്പാ 


മാര്‍ ഈവാനിയോസ്‌ കോളേജിന്‌ Autonomous പദവി ലഭിച്ചു 
എന്നറിഞ്ഞപ്പോള്‍ എനിക്ക്‌ വളരെയധികം സന്തോഷം തോന്നി. ഇത്‌ 
വളരെ വൈകി വന്ന ഒരു തീരുമാനവും, അംഗീകാരവുമാണ്‌; 
നേരത്തെ ലഭിക്കേണ്ടതായിരുന്നു. വളരെ വര്‍ഷങ്ങള്‍ക്കു മുന്‍പു 
തന്നെ വിവിധ കമ്മീഷനുകളും UGC യും NAAC ഉം മാര്‍ 
ഈവാനിയോസ്‌ കോളേജിന്‌ Autonomous പദവി കൊടുക്കണമെന്നു 
ശുപാര്‍ശ ചെയ്തിരുന്നു. എന്നാല്‍ അന്നത്തെ ഗവണ്‍മെന്റുകളുടെ 
രാഷ്ട്രീയ വിദ്യാഭ്യാസ നയം കോളേജുകള്‍ക്ക്‌ സ്വതന്ത്ര പദവി 
നല്‍കുന്നതിന്‌ എതിരായിരുന്നു. ഞാന്‍ പ്രിന്‍സിപ്പാള്‍ ആയിരുന്ന 
കാലഘട്ടത്തില്‍ തന്നെ Autonomous പദവിക്കു വേണ്ടിയും College 
with Potential for Excellence നു വേണ്ടിയും NAAC Re-accreditation 
നു വേണ്ടിയും അപേക്ഷിച്ചിരുന്നു. അതിന്റെ Evaluation നടന്നതിനു 
ശേഷം യു.ജി.സി. മാര്‍ ഈവാനിയോസ്‌ കോളേജിനെ College with 
Potential for Excellence ആയി പ്രഖ്യാപിക്കുകയും Autonomous 
പദവിക്കു വേണ്ടി short list ചെയ്യുകയും NAAC Re-accreditation 
-Grade നല്‍കുകയും ചെയ്തിരുന്നു. 


കോളജിന്റെ ആധുനികമായ അടിസ്ഥാന സൌകര്യങ്ങള്‍, 
കോഴ്‌സുകള്‍, ലൈപ്രറി, ലാബുകള്‍, ആധുനിക കമ്പ്യൂട്ടര്‍ 
വത്ക്കരണം, വിദ്യഭ്യാസ മികവ്‌, അധ്യാപകരുടെയും, 
വിദ്യാര്‍ത്ഥികളുടെയും ബൌദ്ധികമികവ്‌, കലാകായിക സാംസ്കാരിക 
നേട്ടങ്ങള്‍, ഹോസ്റ്റല്‍ സനകര്യങ്ങള്‍, പൂര്‍വ്വ വിദ്യാര്‍ത്ഥികളുടെ 
രാഷ്ട്രീയ സാമൂഹിക സാംസ്കാരിക ആദ്ധ്യാത്മിക മേഖലകളിലുള്ള 
നിര്‍ണ്ണായകമായ സാന്നിധ്യവും സംഭാവനയും, ക്യാമ്പസിലെ 
അച്ചടക്ക അന്തരീക്ഷം, ആദ്ധ്യാത്മിക അന്തരീക്ഷം (ദൈവാലയ 
സാന്നിദ്ധ്യം) തൊഴിലധിഷ്ടിത കോഴ്‌സുകള്‍, റിസര്‍ച്ചിനു നല്‍കുന്ന 
പ്രാധാന്യം, മാനേജ്മെന്റിന്റെ വിദ്യാഭ്യാസ രംഗത്തുളള ഫലവത്തായ 
സാന്നിധ്യം, കോളേജിന്റെ സമീപമുള്ള പ്രദേശങ്ങളിലെ സാമൂഹിക 
പ്രശ്നങ്ങളിലുള്ള പ്രതിബദ്ധതയും ഇടപെടലുകളും, ജീവകാരുണ്യ 
പ്രവര്‍ത്തനങ്ങളും എന്നിവകള്‍ കോളേജിനെ വിലയിരുത്തുമ്പോള്‍ 
മാനദണ്ഠങ്ങളായിട്ടുണ്ട്‌. ഈ കാര്യങ്ങളില്‍ കാലാകാലങ്ങളില്‍ 
മാനേജുമെന്റും പ്രിന്‍സിപ്പാള്‍മാരും അധ്യാപകരും അനദ്ധ്യാപ 
കരുമൊക്കെ വേണ്ടതായ ശ്രദ്ധ ചെലുത്തി സൌകര്യങ്ങള്‍ വര്‍ദ്ധിപ്പിച്ചു 
എന്നുളളത്‌ ഒരു വസ്തുതയാണ്‌. 


എന്നെ സംബന്ധിച്ച്‌ മാര്‍ ഈവാനിയോസ്‌ കോളേജ്‌ എന്റെ 
Second Home ആയിരുന്നു. എന്റെ ജീവിതത്തിന്റെ 30 വര്‍ഷങ്ങള്‍ ഈ 
ക്യാമ്പസിലാണ്‌ ചെലവഴിച്ചത്‌. 1968-ല്‍ വിദ്യാര്‍ത്ഥിയായി ഞാന്‍ മാര്‍ 
ഈവാനിയോസ്‌ കോളേജില്‍ ചേര്‍ന്നു. അതിനു ശേഷം 1980 മുതല്‍ 
2008 വരെ ഈ കോളേജില്‍ വിദ്യാര്‍ത്ഥി, അദ്ധ്യാപകന്‍, മാനേജിംഗ്‌ 
ബോര്‍ഡ്‌ മെമ്പര്‍, ഹോസ്റ്റല്‍ ചീഫ്‌ വാര്‍ഡന്‍, ബര്‍സാര്‍, 
പ്രിന്‍സിപ്പാള്‍, മാനേജിംഗ്‌ സെകട്ടറി എന്നീ തസ്തതികളില്‍ 
സേവനം അനുഷ്ഠിച്ചുട്ടുണ്ട്‌. ഇന്ന്‌ മാര്‍ ഈവാനിയോസ്‌ കോളേജ്‌ 
കൈവരിച്ച നേട്ടത്തില്‍ ചില സംഭാവനകള്‍ നല്‍കി 
ഭാഗഭാക്കാകുവാന്‍ സാധിച്ചുവെന്നതില്‍ ചാരിത്രാര്‍ത്ഥ്യത്തോടുകൂടി 
ഞാന്‍ അഭിമാനം കൊള്ളുന്നു. അനതിവിദൂര ഭാവിയില്‍ മാര്‍ 
ഈവാനിയോസ്‌ കോളേജ്‌ ഒരു Deemed University ആയി 
ഉയര്‍ത്തപ്പെടുന്നതു കാണുവാന്‍ ഇടയാകട്ടെയെന്ന്‌ ഞാന്‍ 
പ്രാര്‍ത്ഥിക്കുന്നു. 

മാര്‍ ഈവാനിയോസ്‌ പിതാവിന്റെ പാദസ്പര്‍ശമേറ്റ 
പിതാവിന്റെ സ്വപ്നസാഫല്യമായ മാര്‍ ഈവാനിയോസ്‌ 
കോളേജിന്റെ സാരഥിയാകാന്‍ എനിക്കുണ്ടായ നിയോഗ 
ത്തെക്കുറിച്ചോര്‍ക്കുമ്പോള്‍ ദൈവതിരുമുമ്പാകെ ശിരസ്സു 
നമിക്കുന്നു. മലങ്കര സഭയുടെ തലവനായ അത്യുന്നത 
കര്‍ദ്ദിനാള്‍ മോറോന്‍ മോര്‍ ബസേലിയോസ്‌ ക്ലീമീസ്‌ 
കാതോലിക്കാബാവയോടും നന്ദിയും ആദരവും ഉണ്ട്‌. 


യു.ജി.സി യുടെ ഓട്ടോണമസ്‌ പദവി ലഭിച്ചതിന്റെ 
പശ്ചാത്തലത്തിലാണ്‌ നാം. ഈ കോളേജില്‍ നിന്നും 
പഠിച്ചിറങ്ങിയവരെ സംബന്ധിച്ചും പഠിപ്പിച്ചവരെ സംബന്ധിച്ചും 
ഒരു വികാരമാണ്‌ മാര്‍ ഈവാനിയോസ്‌ കോളേജ്‌. 
ദൈവദാസന്‍ മാര്‍ ഈവാനിയോസ്‌ കൈയ്യൊപ്പ്‌ ചാര്‍ത്തി 
അനുഗ്രഹിച്ചാശിര്‍വദിച്ച ഈ കുന്നില്‍നിന്നും പഠിച്ചവരെല്ലാം 
ജീവിതത്തില്‍ വിജയം വരിക്കുന്നു. 


2007-ല്‍ ആണ്‌ ഞാന്‍ പ്രിന്‍സിപ്പലായി ചുമതലയേറ്റത്‌. ഈ 
കോളേജിലെ തന്നെ പൂര്‍വ്വ വിദ്യാര്‍ത്ഥിയും, ഹോസ്റ്റല്‍ 
വാര്‍ഡനും, അധ്യാപകനും, ബര്‍സാറും ഒക്കെയായി 
പ്രവര്‍ത്തിച്ചതിനാല്‍ പ്രിന്‍സിപ്പല്‍ എന്ന നിലയില്‍ എന്റെ 
പ്രവര്‍ത്തനങ്ങള്‍ താരതമ്യേന ആയാസരഹിതമായിരുന്നു. 
ഹൃദയത്തില്‍ വിദ്യാര്‍ത്ഥികളോടുള്ള സ്നേഹം നിറഞ്ഞാല്‍ 
അതിന്റെ പ്രകാശം ചുറ്റും പ്രസരിക്കും. അധ്യാപനമെന്ന 
മഹനീയ ദാതൃത്തിന്റെ സത്ഫലമാണത്‌. 


കോളേജുമായി ബന്ധപ്പെട്ട എല്ലാ പ്രധാന വിഷയങ്ങളിലും 
കൂട്ടായ ചര്‍ച്ചയിലൂടെ മാത്രമെ തീരുമാനമെടുത്തിരുന്നുള്ളു. 
രാഷ്‌ (SID അതിപ്രസരം ഉണ്ടായിരുന്നെങ്കിലും മാര്‍ 
ഈവാനിയോസ്‌ കോളേജിനെ യൂണിവേഴ്‌സിറ്റി തലത്തില്‍ 
മാത്രമല്ല, സംസ്ഥാനതലത്തിലും, ദേശീയതലത്തിലും വരെ 
ഉന്നത നിലവാരത്തില്‍ എത്തിക്കുന്നതിന്‌ സാധിച്ചു. റാഗിംഗു 
(ragging) മായി ബന്ധപ്പെട്ട നടപടികള്‍ നമ്മുടെ അയല്‍ 
രാജ്യമായ ബംഗ്ലാദേശില്‍വരെ ചര്‍ച്ചചെയ്യപ്പെടുകയും, 
ഇന്ത്യയില്‍ നിയമങ്ങള്‍ പാലിക്കപ്പെടുന്നു എന്നു ചൂണ്ടി 
ക്കാണിക്കുന്നതിന്‌ നമ്മുടെ കോളേജിന്റെ നടപടികള്‍ 
ഉദാഹരണമായി എടുത്തുകാണിച്ച വാര്‍ത്ത പ്രതങ്ങളില്‍ 
വരികയുണ്ടായി. 


വിദ്യാര്‍ത്ഥി സമരവുമായി ബന്ധപ്പെട്ട നടപടിയെടുക്കേണ്ട 
അവസരത്തിലും മാതൃകാപരമായി ശിക്ഷിച്ചുകൊണ്ട്‌ 
അച്ചടക്കം പാലിക്കുന്നതില്‍ പ്രിന്‍സിപ്പല്‍ എന്ന നിലയില്‍ 
കഴിഞ്ഞു. അങ്ങനെ അച്ചടക്കത്തില്‍ ഉന്നത നിലവാരം 
പുലര്‍ത്താന്‍ കഴിഞ്ഞു. Z 


ഉന്നതവിദ്യാഭ്യാസ നിലവാരം കാണിക്കുന്ന സുചിക 
ണല്ലേ വിജയശതമാനം. കേരള യൂണിവേഴ്‌സിറ്റി മിക്കവാറും 

ല്ലാ വിഷയങ്ങള്‍ക്കും ഏറ്റവും കൂടുതല്‍ വിജയശതമാനം 
കനും ഓരോ വര്‍ഷവും നിരവധി റാങ്കുകള്‍ നേടാ 
Lidosta] 2009-2010 “കുലങ്ചുട്ടത്* നെ 

റാങ്കുകള്‍ വരെ കുരസ്ഥമാക്കുവാനും * 


1 7" 


യൂണിവേഴ്‌സിറ്റി യുവജനോത്സവത്തില്‍ അമ്പിളി അരവിന്ദ്‌ 
ട്രോഫി (ഏറ്റവും കൂടുതല്‍ പോയിന്റ്‌ ഉള്ളത്‌) വലിയ 
വ്യത്യാസത്തില്‍ നിലനിര്‍ത്താന്‍ സാധിച്ചു. കലാവാസനയുള്ള 
കുട്ടികളെ എടുക്കുന്നതില്‍ ഗ്പത്യേകം താല്‍പ്പര്യം 
എടുത്തതുകൊണ്ടാണത്‌. കായികരംഗത്തും കേരള 
യൂണിവേഴ്‌സിറ്റി ഒന്നാം സ്ഥാനം മാര്‍ ഈവാനിയോസ്‌ 
കോളേജിനു തന്നെയായിരുന്നു. ബാസ്‌ക്കറ്റ്‌ബോള്‍ മാത്രമല്ല 
ക്രിക്കറ്റ്‌, അത്ലറ്റിക്സ്‌ മുതലായ ഇനങ്ങളില്‍ താല്പര്യമുള്ള 
കുട്ടികളെ എടുക്കുകയും പരിശീലനം നല്‍കുകയും ചെയ്തു. 
എന്റെ റിട്ടയര്‍മെന്റിനു ശേഷമാണ്‌ NAAC (National Assess- 
ment and Accreditation Council) ടീം വന്നതെങ്കിലും ഒരു വിഭവ 
സമൃദ്ധമായ സദ്യ ഒരുക്കി വച്ചതിനു ശേഷം അതു 
വിളമ്പിക്കൊടുക്കുവാന്‍ സാധിക്കാതെ ഇറങ്ങേണ്ടി 
വന്നതുപോലെയായി എന്നെ സംബന്ധിച്ച്‌ മുന്നാമത്‌ NAAC 
ടീമിന്റെ വരവ്‌. NAAC നു വേണ്ട എല്ലാ റിപ്പോര്‍ട്ടുകള്‍ 
അയച്ചുകൊടുക്കുകയും expert ടീം വരുന്നതിന്റെ തീയതിയും 
എല്ലാ ഒരുക്കങ്ങളും പൂര്‍ത്തിയായതിനു ശേഷമാണ്‌ ഞാന്‍ 
കോളേജിന്റെ പടികളിറങ്ങിയത്‌. അതിനു വേണ്ട ഒരുക്കങ്ങള്‍ 
വളരെ നേരത്തെ തന്നെ തുടങ്ങിയിരുന്നു. NAAC ടീമിന്റെ 
വരവിനു വേണ്ടി ബഹു. ഫ്രാന്‍സിസ്‌ സാറിനെ 
ചുമതലപ്പെടുത്തി എല്ലാം ചെയ്യാന്‍ സാധിച്ചു എന്ന 
ചാരിതാര്‍ത്ഥ്യം ഉണ്ട്‌. അതുവഴിയാണ്‌ ഓട്ടോണമസ്‌ എന്ന 
പദവിക്കു വഴി തെളിഞ്ഞത്‌. മേല്‍പ്പറഞ്ഞ എല്ലാ നിലവാരവും 
പരിഗണിച്ചാണ്‌ ഈ ഒരു പദവിയിലേക്ക്‌ കോളേജിന്‌ എത്താന്‍ 
കഴിഞ്ഞത്‌. 


മറ്റു പല സ്ഥാപനങ്ങളും കോളേജിനോടു ചേര്‍ന്നു 
വന്നതിനാല്‍ കോളേജിനു വേണ്ടി മാത്രമായി ഒരു ക്യാമ്പസ്‌ 
അടച്ചെടുക്കുന്നതിനു വേണ്ടി കോളേജിനു മുമ്പില്‍ ഒരു ഗേറ്റ്‌ 
പണികഴിപ്പിച്ചു. ദീര്‍ഘമായി നീണ്ടുനിന്ന പണിയിലൂടെ 
കോളേജിന്റെ ടവര്‍ പുതുക്കിപ്പണിയുന്നതിനും വിദ്യാര്‍ത്ഥി 
കള്‍ക്കായി സ്കൂട്ടര്‍ ഷെഡ്‌ പണികഴിപ്പിക്കുകയും, 
ലൈബ്രറിയും ഓഫീസും ആധുനിക വല്കരിക്കുകയും എല്ലാ 
ഡിപ്പാര്‍ട്ടുമെന്റുകളും കമ്പ്യൂട്ടര്‍ വല്‍ക്കരിക്കുകയും പെണ്‍ 
കുട്ടികള്‍ക്കു മാര്രമായി ടോയ്‌ലറ്റും വിശ്രമമുറിയും 
ഉണ്ടാക്കുകയും ചെയ്തു. NAAC ടീം വന്നപ്പോള്‍ ഏറ്റവും 
കൂടുതല്‍ മാര്‍ക്കു നേടിത്തന്ന തിമിംഗലത്തിന്റെ അസ്ഥികൂടം 
ഈ കാലയളവിലെ വലിയ നേട്ടമാണ്‌. 2007 മുതല്‍ 2011 
വരെയുള്ള കാലയളവില്‍ പല ദേശീയ നേതാക്കളും 
കോളേജിന്റെ പരിപാടികളില്‍ സംബന്ധിക്കാന്‍ സന്ദര്‍ശനം 
നടത്തുകയുണ്ടായി. രാഹുല്‍ ഗാന്ധി, അബ്ദുള്‍ കലാം, കിരണ്‍ 
ബേദി, സുപ്രീം കോടതി ചീഫ്‌ ജസ്റ്റിസ്‌ തുടങ്ങിയവര്‍ 
ഉദാഹരണങ്ങള്‍ മാത്രം. 

ഇനിയും ഒത്തിരിയേറെ വികസനത്തിലൂടെ കോളേജിനെ 
ഒരു deemed- to- be university ആക്കാന്‍ സാധിക്കണം. അതിനു 
mg 11406 & road to success is 

വളര്‍ച്ചയില്‍ ഓട്ടോണമി വരെ മാര്‍ ഈവാനിയോസ്‌ Ga തി ( 
എന്നു കാണുന്നതിനാല്‍ വളരെ സന്തോഷം. ഉന്നത വിദ്യാഭ്യാസ രംഗത്ത്‌ നമ്മുടെ 
കോളേജിന്‌ മികവിന്റെ മാതൃകയാവാന്‍ സാധിക്കുന്ന ഏതെങ്കിലും ഒരു 
കാലഘട്ടത്തിന്റെ വിജയമല്ല. അതൊരു കൂട്ടായ്മയിലൂടെ നമ്മള്‍ക്ക്‌ മുന്നെ ഈ 
പുണ്യഭൂമിയില്‍ ശുശ്രുഷ ചെയ്ത്‌ ഗുരുശ്രേഷ്ഠരുടെ വലിയ സംഭാവന ആണെന്നതില്‍ 
സംശയമില്ല. അവരെയെല്ലാം നന്ദിയോടെ സ്മരിക്കുന്നു. 


എത്രയെത്ര സ്ഥാപനങ്ങള്‍ വിദ്യാനഗറില്‍ ആരംഭിച്ചാലും മാര്‍ ഈവാനിയോസ്‌ 
കോളേജ്‌ തന്നെയാണ്‌ അതിന്റെ കേന്ദ്രബിന്ദുവായി നിലകൊണ്ട്‌ അതിനെല്ലാം 
മേല്‍വിലാസം നല്‍കുന്നത്‌. 


കേരളത്തിലെ ഉന്നത വിദ്യാഭ്യാസ മേഖലയിലെ എല്ലാ പരീക്ഷണ 
പരീക്ഷണശാലയാകുന്നത്‌ മാര്‍ ഈവാനിയോസ്‌ കോളേജാണ്‌. ലോകത്തോളം വളര്‍ന്ന 
മാര്‍ ഈവാനിയോസ്‌ കോളേജ്‌ ഒരു അത്ഭുതമായി നിലകൊള്ളുന്നു. 


മലങ്കര സുറിയാനി കത്തോലിക്കാ സഭയില്‍ 
യുക്കരിസ്റ്റിക്‌ മിനിസേറ്റഴ്‌സ്‌ ടീം 


മലങ്കര സുറിയാനി കത്തോലിക്കാ സഭയുടെ ചരിത്രത്തില്‍ ആദ്യമായി ഓദ്യോഗിക യൂക്കരിസ്റിക്‌ 
Ares m ടിം (Eucharistic Minisetrs' Team) നിലവില്‍ വന്നു. ജൂലൈ 16-ാം തീയതി പട്ടം 
കാതോലിക്കേറ്റ്‌ സെന്ററില്‍ വച്ചു നടന്ന ചടങ്ങില്‍ 37 പേരടങ്ങുന്ന പുതിയ അംഗങ്ങളെ മോറാന്‍ 
മോര്‍ ബസേലിയോസ്‌ കര്‍ദിനാള്‍ ക്ലീമീസ്‌ കാതോലിക്കാബാവാ തിരുവസ്ത്രവും നിയമകല്പനയും 
നല്‍കി ചുമതല ഏല്‍ഷിച്ചു. വലിയ ഇടവകളിലും സ്ഥാപനങ്ങളിലും വി. കുര്‍ബാന നല്കുന്നതിനു 


വൈദികരെ സഹായിക്കുവാനുള്ള ചുമതലയാണ്‌ സഭയുടെ പരി. സുന്നഹദോസ്‌ പുതിയ 
അംഗങ്ങളെ ദരമേല്‍ഷിച്ചത്‌. തിരുവനന്തപുരം മേജര്‍ അതിദ്രദാസനത്തില്‍ നിന്ന്‌ 23 പേരും 
മാര്‍ത്താണ്ഡം &ദ്രാസനത്തില്‍ നിന്ന്‌ 12 പേരും തിരുവല്ലാ അതിദ്ര്രാസനത്തില്‍ നിന്നു 2 പേരുമാണ്‌ 
നിലവില്‍ അംഗങ്ങളായുളളത്‌. ആരാധന കമ്മീഷന്‍ ചെയര്‍മാന്‍ മോസ്റ്റ്‌ റവ. ഡോ. തോമസ്‌ 
കുറിലോസ്‌ മെത്രാഷോലീത്താ ആശംസകള്‍ നേര്‍ന്ന്‌ അനുഗ്രഹ പ്രഭാഷണം നിര്‍വഹിച്ചു. 
അംഗങ്ങള്‍ക്കുള്ള പരിശീലന ക്ലാസുകള്‍ക്ക്‌ റവ. ഡോ. ആന്റണി കാക്കനാട്ട, റവ. ഡോ. ഐസക്‌ 
പറഷളളില്‍ എന്നിവര്‍ നേതൃത്വം നല്‍കി. 

(വിമാശ്രഗാവ്‌ (do 


ഡോ. മാത്യുസ്‌ ചെറിയാന്‍ 


1949-ല്‍ ദൈവദാസന്‍ മാര്‍ ഈവാനിയോസ്‌ പിതാവ്‌ സ്ഥാപിച്ച 
മഹത്തായ കലാലയം വളര്‍ച്ചയുടെ വിവിധ പടവുകള്‍ താണ്ടി 
വികസനത്തിന്റെ ഒരു പ്രത്യേക ഘട്ടത്തിലേക്കു പ്രവേശിച്ചിരിക്കുന്നു. 
കേരളത്തിന്റെ വിദ്യാഭ്യാസ സാംസ്കാരിക സാമൂഹിക മണ്ഡലങ്ങളില്‍ 
ശക്തമായ നേതൃത്വം നല്‍കുന്ന മാര്‍ ഈവാനിയോസ്‌ കോളേജ്‌ ഒരു 
സ്വയംഭരണ സ്ഥാപനമായി ഉയര്‍ത്തപ്പെട്ട ഈ അവസരത്തില്‍ കോളേജിനെ 
നെഞ്ചേറ്റുന്ന പതിനായിരങ്ങളോടൊപ്പം ഞാനും എന്റെ അതിരറ്റ 
സന്തോഷവും ആഹ്ലാദവും പങ്കുവയ്ക്കുന്നു. അതി വിദൂരഭാവിയില്‍ 
ദൈവദാസന്‍ മാര്‍ ഈവാനിയോസ്‌ പിതാവ്‌ വിഭാവനം ചെയ്തതുപോലെ 
നമ്മുടെ കോളേജ്‌ ഒരു സര്‍വ്വകലാശാലയായി തീരട്ടെയെന്ന്‌ ഹൃദയപൂര്‍വ്വം 
അഭിലഷിക്കുകയും കോളേജിനു എല്ലാവിധമായ ഭാവുകങ്ങളും 
ആശംസകളും നേരുകയും ചെയ്യുന്നു. 


ഒരു വിദ്യാര്‍ത്ഥിയായും അധ്യാപകനായും പ്രിന്‍സിപ്പലായും ഈ 
ശ്രേഷ്ഠമായ കലാലയത്തില്‍ പ്രവര്‍ത്തിക്കുവാന്‍ കഴിഞ്ഞത്‌ ഒരു വലിയ 
ദൈവീക നിയോഗമായും എന്റെ ജീവിതത്തിലെ ഏറ്റവും വലിയ ത്യാഗമായും 
ഞാന്‍ കരുതുന്നു. അതിപ്രശസ്തരായ ഗുരു ശ്രേഷ്ഠരുടെ ശിക്ഷണത്തില്‍ 
പഠിക്കുവാനും അതിപ്രഗത്ഭരായ അധ്യാപകരോടൊപ്പം സേവനം 
ചെയ്യുവാനും കലാലയ കുടുംബത്തിന്റെ മുഴുവന്‍ സഹകരണവും കരുതലും 
അനുഭവിക്കുവാനും കഴിഞ്ഞത്‌ എന്റെ ജീവിതത്തിലെ ഏറ്റവും ധന്യ 
മുഹൂര്‍ത്തങ്ങളായി ഞാന്‍ ഓര്‍മ്മയില്‍ സൂക്ഷിക്കും. 


കോളേജിലേക്കു കടന്നുവരുന്ന ഏവരുടെയും ശ്രദ്ധ ആകര്‍ഷിക്കുന്നത്‌ 
പ്രധാന കെട്ടിടത്തിന്റെ മുകളില്‍ സ്ഥാപിച്ചിരിക്കുന്ന തീപന്തത്തിന്റെ 
ഐക്കണും ആണ്‌. തലമുറകള്‍ക്ക്‌ അറിവാകുന്ന വെളിച്ചം പകര്‍ന്നു 
നല്‍കുന്ന ഒരു പ്രകാശഗോപുരമാണ്‌ മാര്‍ ഈവാനിയോസ്‌ കോളേജ്‌. 
വെളിച്ചം സത്യമാണ്‌, ഈ സത്യം നമ്മളെ സ്വാതരന്ത്യത്തിന്റെ 
പൊന്‍പുലരിയിലേക്കു നയിക്കും. നമ്മുടെ കലാലയത്തിന്റെ ആപ്തവാക്യവും 
ഇതുതന്നെയാണല്ല്ലോ... സത്യം നമ്മെ സ്വതന്ത്രരാക്കട്ടെ. 


ഈ വലിയ സന്ദേശം സമുഹത്തിനു ഫലപ്രദമായി കൈമാറുവാന്‍ 
കഴിയട്ടെയെന്ന്‌ ആത്മാര്‍ത്ഥമായി ആഗ്രഹിക്കുന്നു. ഒരിക്കല്‍ കൂടി നമ്മുടെ 


മാതൃ കലാലയത്തിനു എല്ലാവിധമായ വിജയങ്ങളും ഭാവുകങ്ങളും 
ആശംസിക്കുന്നു. ss ത 


22, 


ക്രൈസ്തവ കാഹളം - ആഗസ്ററ്‌ 2014 


LKK 


4 


ആര്‍ച്ച്‌ ബിഷപ്പ്‌ മാര്‍ ഈവാനിയോസ്‌ 


1882 സെപ്റ്റംബര്‍ 8 ന്‌ മാവേലിക്ക 
രയിലെ പുരാതനമായ പണിക്കര്‍ 
വീട്ടില്‍ തോമാ പണിക്കരുടെയും 
അന്നാമ്മയുടെയും മകനായി മാര്‍ 
ഈവാനിയോസ്‌ ജനിച്ചു. പ്രാര്‍ത്ഥന 
യുടെയും പരിത്യാഗത്തിന്റെയും ഫല 
മായി ഈ ശിശു പഠനത്തിലും 
സ്വഭാവത്തിലും മികച്ചവനായിരുന്നു. 


1897-ല്‍ പഴയ സെമിനാരിയില്‍ പി. 
റ്റി. ഗീവര്‍ഗ്ഗീസ്‌ എന്ന നാമധേയ 
ത്തില്‍ പഠനം തുടങ്ങി. 1898 സെപ്റ്റം 
ബര്‍ 20-ന്‌ പതിനാറാമത്തെ വയ 
സ്സില്‍ ശെമ്മാശ പട്ടം സ്വീകരിച്ചു. 
പുലിക്കോട്ടു തിരുമേനിയുടെ തീരുമാ 
നപ്രകാരം ഗീവര്‍ഗ്ഗീസ്‌ ശെമ്മാശനെ 
ഉപരിപഠനാര്‍ത്ഥം മദ്രാസ്‌ ക്രിസ്റ്റ്യന്‍ 
കോളേജിലയച്ചു. അവിടെനിന്നും 
എം.എ. പാസ്സായി. പില്‍ക്കാലത്ത്‌ 
എം.എ. അച്ചന്‍ എന്ന പേരിലറിയപ്പെട്ടു. 


വിദ്യാഭ്യാസ വിചക്ഷണന്‍ 


ഒരു സമൂഹത്തിലെ അംഗ 
ങ്ങള്‍ക്കു ലഭിക്കുന്ന വിദ്യാഭ്യാസ 
ത്തിന്റെ തോതും മേന്മയും അനുസ 


രിച്ചാണ്‌ ആ സമൂഹത്തിന്റെ സര്‍വ്വ | 


തോന്മുഖമായ പുരോഗതി. വ്യക്തി 


കളുടെ വികസനത്തിലും അദ്ധ്യയന | 


ത്തിലും അധ്യാപനത്തിലും എന്ന 


പോലെ വിദ്യാഭ്യാസത്തിന്റെ എല്ലാ % 
മേഖലകളിലും വന്ദ്യപിതാവ്‌ ബദ്ധ്രര |. 


ദ്ധനായിരുന്നു. പഠന ശേഷം സെറാ 
മ്പൂര്‍ കോളേജില്‍ ജോലിയില്‍ പ്രവേ 
ശിച്ച ശേഷം എം.എ. അച്ചന്റെ 
മുന്നില്‍ ഉന്നത വിദ്യാഭ്യാസവും 
ത്യാഗസന്നദ്ധതയുമുള്ള ഒരു തല 
മുറയെ രൂപവത്ക്കരിക്കാനുള്ള ഒരു 

കോളേജ്‌, തിരുവനന്തപുരം 


ആഗസ്ററ്‌ 2014 


വാതില്‍ തുറന്നുകിട്ടി. മദ്രാസ്‌ സര്‍വ്വ 
കലാശാലയില്‍ നിന്നും സ്തുതൃര്‍ഹ 
മാംവിധം എം.എ ബിരുദം കരസ്ഥമാ 


| ക്കിയ അദ്ദേഹം എം.ഡി. സെമിനാരി 


ഹൈസ്‌കൂളില്‍ പ്രിന്‍സിപ്പാളായി ഇരി 
ക്കുമ്പോള്‍ അതിനെ ഒരു കോളേ 
ജായി ഉയര്‍ത്തണമെന്ന്‌ ആലോചിച്ചെ 
ങ്കിലും സമുദായത്തിലെ കക്ഷിവഴക്കു 
മൂലം സാധിച്ചില്ല. സഭയുടെ പുരോഗ 
തിക്കും വിദ്യാഭ്യാസ പ്രവര്‍ത്തന 
ങ്ങള്‍ക്കും സഹായകമാകുമെന്ന്‌ 
ബോധ്യപ്പെട്ടതിനാലാണ്‌ അദ്ദേഹം 
സെറാമ്പൂര്‍ സര്‍വകലാശാലയില്‍ 
പ്രൊഫസര്‍ സ്ഥാനം സ്വീകരിച്ചത്‌. 
വിദ്യാഭ്യാസ വിഷയത്തില്‍ പിതാവിന്‌ 
സ്വന്തമായ കാഴ്ചപ്പാട്‌ ഉണ്ടായിരുന്നു. 
ഏതു വിഷയത്തെപ്പറ്റിയും അദ്ദേഹം 
നടത്തിയിട്ടുള്ള പ്രസംഗങ്ങളും ഇടയ 
ലേഖനങ്ങളും ആശയസമ്പുഷ്ടങ്ങളാ 
യിരുന്നു. പ്രൈവറ്റ്‌ സ്കൂള്‍ മാനേജു 
മെന്റുകള്‍ക്കെതിരായി രണ്ടു പരി 
ഷ്ക്കാരങ്ങള്‍ സംസ്ഥാന ഗവണ്‍മെന്റ്‌ 


© ആവിഷിക്കരിച്ചപ്പോള്‍ അദ്ദേഹം 


അവയെ ശക്തിയുക്തം എതിര്‍ക്കു 
കയും വിജയം കൈവരിക്കുകയും 


ചെയ്തു. ക്രൈസ്തവ തത്വങ്ങളില്‍ 


അധിഷ്ഠിതമായ വിദ്യാഭ്യാസത്തിന്‌ 
ഈന്നല്‍ കൊടുത്തുകൊണ്ടാണ്‌ മാര്‍ 
ഈവാനിയോസ്‌ കോളേജും നിരവധി 
യായ സ്കൂളുകളും സ്ഥാപിച്ചത്‌. 
പിതാവിന്റെ ലേഖനങ്ങള്‍ വായിക്കു 
മ്പോള്‍ മലങ്കര സഭയുടെയും 
സ്ഥാപനങ്ങളുടെയും ഉയര്‍ച്ചയ്ക്കു 
വേണ്ടി മാര്‍ ഈവാനിയോസ്‌ 
തിരുമേനി അനുഭവിച്ച ത്യാഗങ്ങ 
ളെയും, വേദനകളെയും പറ്റി ഇതിന്റെ 
ഫലം അനുഭവിക്കുന്ന ഓരോ വ്യക്തി 
യും ഓര്‍ത്തിരിക്കേണ്ടതാണ്‌. 


മാര്‍ ഈവാനിയോസ്‌ കോളേജ്‌ 


മാര്‍ ഈവാനിയോസ്‌ കോളേജ്‌ എന്ന വിദ്യാഭ്യാസ 
സ്ഥാപനം പിതാവിന്റെ ഒരു സ്വപ്നപദ്ധതിയായിരുന്നു. 
1949-ല്‍ പിതാവിന്റെ സ്വപ്നം സഫലമായി. 
തിരുവനന്തപുരം എന്ന തലസ്ഥാന നഗരിയില്‍ കാടും 
വനവും മൃഗങ്ങളുമുള്ള 400 ഏക്കറില്‍ 
ഉയര്‍ന്നുനില്‍ക്കുന്ന നാലാഞ്ചിറ കുന്നിന്‍ പ്രദേശത്താണ്‌ 
തിരുമേനി മാര്‍ ഈവാനിയോസ്‌ കോളേജ്‌ എന്ന 
സ്ഥാപനത്തിന്‌ തുടക്കം കുറിച്ചത്‌. ദേശീയതലത്തിലും 
സംസ്ഥാനതലത്തിലും വിദ്യാഭ്യാസം വളരെ പിന്നോക്കം 
നില്‍ക്കുന്ന ഒരു കാലഘട്ടത്തിലാണ്‌ മാര്‍ ഈവാനി 
യോസ്‌ തിരുമേനി കേരളത്തിലെ വിദ്യാഭ്യാസ 
സ്ഥാപനങ്ങളെപ്പറ്റി ചിന്തിച്ചുതുടങ്ങിയതും 1949-ല്‍ മാര്‍ 
ഈവാനിയോസ്‌ കോളേജ്‌ തുടങ്ങിയതും. കോളേജി 
ന്റെ പ്രിന്‍സിപ്പാളായി റവ. ഫാ. ബനഡിക്ട്‌ ഒ.ഐ.സി 
യെ നിയമിച്ചു കൊണ്ട്‌ കോളേജിന്റെ പ്രവര്‍ത്തനം 
ആരംഭിച്ചു. ഇദ്ദേഹമാണ്‌ പില്‍ക്കാലത്ത്‌ മലങ്കരസഭയെ 
നയിച്ച ബനഡിക്ട്‌ മാര്‍ ഗ്രിഗോറിയോസ്‌ തിരുമേനി. 
തുടക്കത്തില്‍ രണ്ടു നിലകളിലായി സയന്‍സ്‌ ബ്ലോക്ക്‌ 


Rev. Fr. Benedict OIC 
1949-1951 


മാത്രമായിട്ടാണ്‌ കോളേജ്‌ ആരംഭിച്ചത്‌. രണ്ടാം നില 
താല്‍ക്കാലിക ഹോസ്റ്റലാണ്‌. ഏതാണ്ട്‌ 150 കുട്ടികള്‍ 
ഹോസ്റ്റലിലുണ്ട്‌. ബനഡിക്ട്‌ അച്ചനെ സഹായിക്കാ 
നായി റവ. ഫാ. ഫിലിപ്പ്‌ സി. പന്തോളിനെ കോളേജിന്റെ 
ബര്‍സാറായി നിയമിച്ചു. ഇവര്‍ രണ്ടുപേരും ഹോസ്റ്റലി 
നോടു ചേര്‍ന്നുള്ള മുറികളിലായിരുന്നു താമസം. 
തുടക്കത്തില്‍ ആണ്‍കുട്ടികള്‍ മാരതമായിരുന്നു 
ഇവിടുത്തെ വിദ്യാര്‍ഥികള്‍. ഇന്റര്‍ മീഡിയറ്റിന്റെ ഒന്നാം 
വര്‍ഷവും ബി.എ. ഒന്നാംവര്‍ഷവും മാത്രമേ തുടങ്ങിയി 
ട്ടുള്ളു. യശഃശരീരനായ പ്രൊഫസര്‍ എം പി. പോള്‍, 
തമ്പി ഹാരീസ്‌ എന്നീ പ്രഗത്ഭന്മാരെല്ലാം ഇവിടുത്തെ 
അദ്ധ്യാപകരായിരുന്നു. മാര്‍ ഈവാനിയോസ്‌ തിരുമേനി 
കോളേജിന്റെ എല്ലാ പ്രവര്‍ത്തനങ്ങളിലും ബദ്ധശ്രദ്ധ 
നായിരുന്നു. മലങ്കര സഭയുടെ പുരോഗതിക്ക്‌ ഒരു 
പരിധിവരെ ഈ കോളേജിന്റെ തുടക്കം വളരെയധികം 
ഗുണം ചെയ്തിട്ടുണ്ട്‌. കോളേജില്‍ പുതിയ പുതിയ 
കോഴ്സുകള്‍ തുടങ്ങുന്നതിനും കുട്ടികള്‍ക്ക്‌ പ്രത്യേക 
മായി ഒരു ഹോസ്റ്റല്‍ സൌകര്യം ആരംഭിക്കുന്നതി 
നുമായിരുന്നു തിരുമേനിയുടെ ശ്രദ്ധ. 


ആരംഭകാലത്തും ഈ കോളേജില്‍ പ്രഗത്ഭരായ 
അധ്യാപകരെ പാലാ, കോട്ടയം, ചങ്ങനാശ്ശേരി തുടങ്ങിയ 

Rev. Dr. N. A. Thomas 
1951-1956 


സ്ഥലങ്ങളില്‍ നിന്നും കൊണ്ടുവന്ന്‌ നിയമിക്കുകയും ആ 
കാരണത്താല്‍ തന്നെ ഈ കോളേജ്‌ ഉന്നത നിലവാരം 
പുലര്‍ത്തുകയും ചെയ്തു. 1949 മുതല്‍ 1951 വരെ 
ബനഡിക്ട്‌ അച്ചന്‍ തന്റെ സേവനം സ്തുത്യര്‍ഹമായി 
നിര്‍വൃഹിച്ചു. 


അതിനുശേഷം കോളേജിന്റെ ([പവര്‍ത്തനം 
നല്ലരീതിയില്‍കൊണ്ടുപോകുന്ന തിനുവേണ്ടി ഡോക്ട 
റേറ്റുള്ള ഒരു വൈദികനെ ചങ്ങനാശ്ശേരി അതിരൂപതയില്‍ 
നിന്നും കൊണ്ടുവന്നു കോളേജിന്റെ പ്രിന്‍സിപ്പാളായി 
നിയമിച്ചു. 1951 മുതല്‍ 1956വരെ റവ. ഡോ. എന്‍. എ. 
തോമസച്ചനായിരുന്നു കോളേജിന്റെ പ്രിന്‍സിപ്പാള്‍. ഈ 
സമയങ്ങളില്‍ കോളേജില്‍ പുതിയ കോഴ്സുകള്‍ക്ക്‌ 
തുടക്കമിടുകയും ഇതിനാവശ്യമായ സൌകര്യങ്ങള്‍ 
കോളേജില്‍ ഉണ്ടാക്കിയെടുക്കുകയും ചെയ്തിരുന്നു. 
കോളേജിലെ ജീവനക്കാര്‍ക്ക്‌ മാനേജ്മെന്റ്‌ 
തന്നെയായിരുന്നു ശമ്പളം കൊടുത്തിരുന്നത്‌. ഡോ. 
എന്‍. എ. തോമസച്ചന്റെ കാലത്ത്‌ 5 വര്‍ഷംകൊണ്ട്‌ 
നേടാവുന്ന എല്ലാസനകര്യങ്ങളും നേടിയതിന്റെ 
ഫലമായി കോളേജിനെപ്പറ്റി പുറംലോകം അറിഞ്ഞു 
തുടങ്ങി. 1956 ജൂലൈ 15ന്‌ മലങ്കരസഭയുടെ അഭിമാന 


Fr. Francis Kalacherry 
1956-1961 


മായ ഈ കോളേജിന്റെ സ്ഥാപകന്‍ മാര്‍ ഈവാനി 
യോസ്‌ പിതാവ്‌ ഈ ലോകത്തോട്‌ വിടപറഞ്ഞു. തന്റെ 
പേരിലറിയപ്പെടുന്ന ഈ കോളേജിന്റെ പിന്നീടുള്ള 
വളര്‍ച്ചയില്‍ പിതാവിന്റെ ആത്മാവ്‌ എന്നും അഭിമാനി 
ക്കുന്നുണ്ടാവും. 195608 ഡോ. എന്‍. എ. തോമസ്‌ അച്ചന്‍ 
വിരമിച്ചു. 


1956ല്‍ ചങ്ങനാശ്ശേരി അതിരൂപതയില്‍നിന്ന്‌ 
്ഥാന്‍സിസ്‌ കാളാശ്ശേരി അച്ചനെ ഇവിടെ 
പ്രിന്‍സിപ്പാളായി നിയമിച്ചു. അച്ചന്‍ പ്രിന്‍സിപ്പാളായി 
ഒരു വര്‍ഷം കഴിഞ്ഞപ്പോള്‍, അതായത്‌ 1957ല്‍ കേരളാ 
യൂണിവേഴ്‌ സിറ്റിയില്‍ നിന്ന്‌ കോളേജിന്‌ അഫിലി 
യേഷന്‍ ലഭിച്ചു. അഫിലിയേഷന്‍ ലഭിച്ചതോടെ 
ജീവനക്കാര്‍ക്ക്‌ ശമ്പളം ഗവണ്‍മെന്റ്‌ കൊടുക്കുകയും 
കുട്ടികളില്‍ നിന്നുള്ള ഫീസ്‌ ഗവണ്‍മെന്റില്‍ 
അടയ്ക്കുകയും ചെയ്തു തുടങ്ങി. അതോടുകൂടി 
കൂടുതല്‍ കോഴ്സുകള്‍ കേരളാ യൂണിവേഴ്‌സിറ്റി, 
കോളേജിന്‌ അനുവദിച്ചു. 5 വര്‍ഷം കൊണ്ട്‌ 
പ്രീ-യൂണിവേഴ്‌സിറ്റി, ഡിഗ്രി, പി. ജി. കോഴ്സുകള്‍ 
ആരംഭിക്കുകയും കോളേജിന്റെ പ്രശസ്തി ഉയരുകയും 
ചെയ്തു. 1961ല്‍ കാളാശ്ശേരി അച്ചന്‍ റിട്ടയര്‍ ചെയ്തു. 


ഇംഗ്ലീഷ്‌ സാഹിത്യത്തില്‍ ഡോക്ടറേറ്റു നേടിയ മല 
HO സഭയിലെതന്നെ വൈദികന്‍ റവ. ഡോ. ഗീവര്‍ഗ്ഗീസ്‌ 

Rev. Dr. Geevarhese Panicker 


പണിക്കര്‍, 1961 ല്‍ മാര്‍ ഈവാനിയോസ്‌ കോളേജിന്റെ 
സാരഥിയായി സ്ഥാനമേറ്റു. മാര്‍ ഈവാനിയോസ്‌ 
തിരുമേനിയുടെ കുടുംബാംഗം കൂടിയായ പണിക്കരച്ചന്‍ 
18 വര്‍ഷമാണ്‌ (1961-1979) ഈ കോളേജിനെ നയിച്ചത്‌. 
കോളേജിനോടൊപ്പംതന്നെ പണിക്കരച്ചന്റെ പേരും ഈ 
ലോകത്തിന്റെ പലഭാഗത്തും അറിഞ്ഞുതുടങ്ങി. 
കോളേജിനെ ഒരു മിക്സഡ്‌ കോളേജായി മാറ്റാനുള്ള 
തന്റേടം അച്ചന്‍ കാണിച്ചു. അങ്ങനെ സ്ത്രീവിദ്യാ 
ഭ്യാസത്തെക്കൂടി അച്ചന്‍ ഉയര്‍ത്തുകയായിരുന്നു. 
കോളേജില്‍ ഹോസ്റ്റല്‍ സൌകര്യം ഉള്ളതിനാല്‍ 
കേരളത്തിന്റെ വടക്കേയറ്റം മുതല്‍ തെക്കേയറ്റം 
വരെയുള്ള പ്രഗത്ഭരായ ആള്‍ക്കാര്‍ ഈ കോളേജില്‍ 
പഠിച്ചിരുന്നുവെന്നുള്ളത്‌ കോളേജിന്റെ (പ്രശസ്തി 
വളരെയധികം ഉയര്‍ത്തിയിരുന്നു. 1970കളിലാണ്‌ 
പ്രഗത്ഭനായ മുന്‍ ചീഫ്‌ സെക്രട്ടറി ശ്രീ. കെ ജയകുമാര്‍, 
മുന്‍ മന്ത്രിയും വളരെക്കാലം എം.എല്‍.എയുമായിരുന്ന 
അന്തരിച്ച ടി എം ജേക്കബ്‌, പ്രശസ്ത സിനിമാതാരമായ 
ശ്രീ. ജഗതി ശ്രീകുമാര്‍, ഇപ്പോഴത്തെ മനുഷ്യാവകാശ 
കമ്മീഷന്‍ ചെയര്‍മാന്‍ ശ്രീ. ജെ. ബി. കോശി 
എന്നിവരെപ്പോലെയുള്ളവര്‍ ഈ കോളേജില്‍ പഠിച്ചി 
രുന്നത്‌. 


1961-1979 


ഇതുപോലെയുള്ള പ്രശസ്തരായ ആള്‍ക്കാര്‍ക്ക്‌ 
പണിക്കരച്ചനെ ഭയവും ബഹുമാനവുമായിരുന്നു. 
രാഷ്ട്രീയപരമായിട്ടുള്ള കോളേജ്‌ ഇലക്ഷന്‍ വളരെയ 
ധികം പ്രശ്നങ്ങള്‍ കോളേജിനകത്തും പുറത്തും 
ഉണ്ടാക്കിയിരുന്നു. ഇന്നു കാണുന്നതുപോലുള്ള 
സെക്യുരിറ്റി സംവിധാനങ്ങള്‍ ഒന്നുംതന്നെയില്ലാതെ 
ഇതെല്ലാം പണിക്കരച്ചന്‍ തന്നെ കൈകാര്യം 
ചെയ്തിരുന്നു. പ്രശ്നങ്ങളുള്ള സ്ഥലങ്ങളില്‍ അച്ചന്‍ 
പാഞ്ഞെത്തുമായിരുന്നു. ഒരു പഴഞ്ചൊല്ലു കേട്ടിട്ടുണ്ട്‌ 
“അച്ചന്റെ തല്ലുകൊണ്ടിട്ടുള്ളവരെല്ലാം രക്ഷപ്പെട്ടിട്ടു 
ണ്ടെന്ന്‌ . അത്‌ പൂര്‍ണ്ണമായും ശരിയാണെന്ന്‌ പൂര്‍വ്വ 
വിദ്യാര്‍ത്ഥികള്‍ സമ്മതിക്കുകയും ചെയ്യും. 


1979-ല്‍ വളരെക്കാലം കോളേജിന്റെ ബര്‍സാറായി 
രുന്ന ജോര്‍ജ്ജ്‌ മലഞ്ചരുവിലച്ചന്‍ പ്രിന്‍സിപ്പലായി 
ചാര്‍ജെജടുത്തു. അച്ചന്‍ വളരെ തന്ത്രജ്ഞനായിരുന്നു. 
സഭയോടും സ്ഥാപനത്തോടും വളരെ സ്നേഹമുള്ള 
ആളായിരുന്നു. മലങ്കരസഭയില്‍ നിന്ന്‌ അദ്ധ്യാപകരെ 
തെരഞ്ഞെടുത്ത്‌ നിയമിക്കുന്നതിന്‌ പ്രത്യേകപരിഗണന 
നല്‍കിയിരുന്നു. വിദ്യാഭ്യാസപരമായി പിന്നോക്കം 
നില്‍ക്കുന്ന വിദ്യാര്‍ത്ഥികളെ കണ്ടുപിടിച്ച്‌ സ്കോളര്‍ 
ഷിപ്പുകളും മറ്റും നല്‍കി ഉന്നതനിലവാരത്തിലേക്ക്‌ 
ഉയര്‍ത്തിക്കൊണ്ടുവരാന്‍ അച്ചന്‍ പ്രത്യേകം ശ്രദ്ധിച്ചി 
രുന്നു. 1984-ല്‍ മലഞ്ചരുവിലച്ചന്‍ വിരമിച്ചു. 


Rev. Fr. George Malancherivil 
1979-1984 


1984-ല്‍ റവ. ഡോ. തോമസ്‌ കൊട്ടാരത്തില്‍ കോളേ 
ജിന്റെ സാരഥിയായി. ഈ കോളേജിലെ തന്നെ 
പൂര്‍വൃവിദ്യാര്‍ത്ഥി കൂടിയായ ഒരു വൈദികന്‍ 
പ്രിന്‍സിപ്പാളായി വരുന്നത്‌ ഒരു പ്രത്യേകത തന്നെ 
യാണ്‌. വിദ്യാഭ്യാസത്തിന്‌ മുന്‍തൂക്കം കൊടുത്തു 
കൊണ്ടായിരുന്നു അച്ചന്റെ എല്ലാ പ്രവര്‍ത്തനങ്ങളും. 
ഈ കാരണത്താല്‍ തന്നെ യൂണിവേഴ്‌സിറ്റി തലത്തില്‍ 
ഓരോ ഡിപ്പാര്‍ട്ടുമെന്റും മത്സരിച്ച്‌ റാങ്കുകള്‍ 
വാരിക്കൂട്ടുമായിരുന്നു. കലാപരമായ കാര്യത്തി 
ലാണെങ്കിലും മാര്‍ ഈവാനിയോസ്‌ തന്നെയാണ്‌ 
മുന്‍പന്തിയില്‍. അതിപ്പോഴും തുടരുന്നുവെന്നത്‌ 
്രത്യേകം സ്മരണീയമാണ്‌. ആദ്യമായി ഈ 
കോളേജില്‍ കമ്പ്യൂട്ടര്‍വല്‍ക്കരണം ആരംഭിച്ചത്‌ 
കൊട്ടാരത്തിലച്ചനാണ്‌. കോളേജിലെ ഏറ്റവും 
പ്രയാസമേറിയ ജോലിയാണ്‌ അഡ്മിഷന്‍ സമയത്തെ 
റാങ്ക്ലിസ്റ്റ്‌ പ്രസിദ്ധീകരിക്കല്‍. അച്ചന്റെ കാലത്താണ്‌ 
കമ്പ്യൂട്ടര്‍വഴി റാങ്ക്ലിസ്റ്റ്‌ പ്രസിദ്ധപ്പെടുത്തിതുടങ്ങിയത്‌. 


കോളേജിന്റെ കാമ്പസ്‌ ചുറ്റുമതില്‍ കെട്ടി അടച്ചെ 
ടുക്കുന്നതിലും കോളേജിന്റെ മെയിന്‍ ഗേറ്റ്‌ പണിതു 


Rev. Dr. Thomas Kottarathil 
1984-1991 


യര്‍ത്തുന്നതിലും അച്ചന്‍ സഹിച്ച ത്യാഗങ്ങള്‍ വളരെ 
വലുതാണ്‌. 1991-ല്‍ കൊട്ടാരത്തിലച്ചന്‍ റിട്ടയര്‍ ചെയ്തു. 


പിന്നീട്‌ കോളേജില്‍ പ്രിന്‍സിപ്പല്‍മാരായി വന്ന 
വരെല്ലാം ഇന്നും നമ്മോടൊപ്പമുണ്ട്‌. അവരുടെ 
കാലഘട്ടം കോളേജിന്റെ വളര്‍ച്ചയുടെ കാലങ്ങളാ 
യിരുന്നു. നമ്മില്‍ നിന്നും വേര്‍പ്പെട്ടുപോയ 
മഹാരഥന്‍മാരായ പ്രിന്‍സിപ്പല്‍മാരെ നന്ദിയോടെ 
ഓര്‍ക്കുന്നു. 


മാര്‍ ഈവാനിയോസ്‌ തിരുമേനിയുടെയും മലങ്കര 
സഭയുടെയും സ്വപ്ന പദ്ധതിയായ മാര്‍ ഈവാനി 
യോസ്‌ കോളേജ്‌ ഉയരങ്ങളില്‍ നിന്നും ഉയരങ്ങളിലേക്ക്‌ 
വളര്‍ന്നുകൊണ്ടിരിക്കുന്നു. ലോകത്തിന്റെ ഏതുകോ 
ണിലും പൂര്‍വ്വവിദ്യാര്‍ത്ഥികളുള്ള ഈ കോളേജിനെ ഒരു 
കാലത്ത്‌ മാര്‍ ഈവാനിയോസ്‌ യൂണിവേഴ്‌സിറ്റി എന്ന്‌ 
അറിയപ്പെടുന്നതിന്‌ കഴിയട്ടെ. അങ്ങനെ മലങ്കര സഭയും 
സ്ഥാപനങ്ങളും പ്രശസ്തിയുടെ കൊടുമുടി കയറുന്നത്‌ 
മാര്‍ ഈവാനിയോസ്‌ തിരുമേനിയുടെ ആത്മാവ്‌ കണ്ട്‌ 
സന്തോഷിക്കും. അതിനുവേണ്ടി നമുക്ക്‌ എല്ലാവര്‍ക്കും 
പ്രാര്‍ത്ഥനയോടെ കൈകോര്‍ക്കാം. 

DO(HWOA കാഹളം - ആഗസ്റ്റ്‌ 2014 


അറിവിന്റെ മുലപ്പാല്‍ തന്ന അമ്മ 


അറിവിന്റെ മുലപ്പാല്‍ സ്നേഹ സമൃദ്ധിയോടെ പകര്‍ന്നു നല്‍കിയ വാത്സല്യനിധിയായ മാതാവാണ്‌ 
മാര്‍ ഈവാനിയോസ്‌ കോളേജ്‌. പരിപാവനമായ ബ്ഥനിക്കുന്നിലെ ഭക്തിസാന്ദ്രമായ അന്തരീക്ഷം 
അനുഭവിച്ചവര്‍ക്കെ മനസ്സിലാവൂ. അവിടുത്തെ ഓരോ അനുഭവവും ഇന്നും വേറിട്ട ഓര്‍മ്മകളായി പച്ചപ്പോടെ 
നിലനില്‍ക്കുന്നു. ഇംഗ്ലീഷ്‌ ഡിപ്പാര്‍ട്ടമെന്റിനടുത്തുള്ള വാട്ടര്‍ ടാങ്കിനു മുകളില്‍ ഇലക്ഷന്‍ ചുവരെഴുത്ത്‌ 
നടത്താന്‍ കയറിയ എന്നെയും കെ.എം. ്രാന്‍സിസിനെയും കൈയ്യോടെ പിടിച്ച പണിക്കരച്ചന്റെ മുഖം 
ഇന്നും കണ്‍മുമ്പിലുണ്ട്‌. പണിക്കരച്ചന്‍ പ്രഥമാധ്യാപകനായിരുന്ന കാലഘട്ടം തന്നെയാണ്‌ സുവര്‍ണ്ണ 
കാലഘട്ടം. അധ്യാപകരോടു തോന്നിയ സ്നേഹബഹുമാനങ്ങള്‍ക്കു ഇന്നും ഒട്ടും കുറവു സംഭവിച്ചിട്ടില്ല. 
പണിക്കരച്ചനും, സ്റ്യുവര്‍ട്ട്‌ സാറും, ബാലകൃഷ്ണന്‍ സാറും ,ക്യാരി സാറും, മിസ്സിസ്‌ ക്യാരിയും, ജോര്‍ജ്ജ്‌ 
കുട്ടി സാറും, പത്രോസ്‌ സാറും, തരകന്‍ അച്ചനും, മൊറ്റോ സാറും, എന്റെ സതീര്‍ത്ഥ്യരായിരുന്ന 
മനക്കരക്കാവിലച്ചനും, (൧ഠന്‍സിസ്‌ സാറും എല്ലാം ഇന്നും മനസിലെ നിറസ്മരണകളാണ്‌. പരസ്പരം 
സ്നേഹിക്കാനും ബഹുമാനിക്കാനും എന്നെ പഠിപ്പിച്ചത്‌ എന്റെ കോളേജാണ്‌. കലാസാംസ്‌കാരിക 
രാഷ്ട്രീയ കിരീടത്തിനു പൊന്‍തുവലുകള്‍ ചാര്‍ത്തി മുന്നേറുന്ന മാര്‍ ഈവാനിയോസ്‌ കലാലയം 
വര്‍ത്തമാന കാലത്തിലും വളര്‍ച്ചയുടെ പടവുകള്‍ ഓടിക്കയറുകയാണ്‌. എനിക്കെന്റെ ജീവിതപങ്കാളിയെ 
സമ്മാനിച്ചതു ഈ കോളേജാണെന്നു പറയുമ്പോള്‍ എന്റെ ജീവിതവും ഈ കലാലയവും തമ്മിലുള്ള 
അഭേദ്യമായ ബന്ധം ഏവര്‍ക്കും മനസ്സിലാകാവുന്നതേയുള്ളൂ. അഭിവന്ദ്യ കര്‍ദ്ദിനാള്‍ ക്ലീമീസ്‌ തിരുമേനിയുടെ 
നേതൃത്വത്തില്‍ ഈ കലാലയം നടത്തുന്ന മുന്നേറ്റത്തില്‍ ഞങ്ങള്‍ പൂര്‍വ്വ വിദ്യാര്‍ത്ഥികള്‍ എന്നുമുണ്ടാവും. 


സ്വപ്നസാഫല്യത്തിന്റെ 


മലമുകളില്‍ 


മലങ്കര സുറിയാനി കത്തോലിക്കാസഭയുടെ വിദ്യാഭ്യാസ ശുശ്രൂഷകളുടെ അടിസ്ഥാനവും കേരളത്തിന്റെ 
തലസ്ഥാന നഗരിയുടെ ഉന്നത വിദ്യാഭ്യാസ രംഗത്തിന്റെ ഒളിമങ്ങാത്ത അടയാളവുമായി നിലകൊള്ളുന്ന 
മാര്‍ ഈവാനിയോസ്‌ കോളേജിനെപ്പറ്റിയുള്ള ഓര്‍മ്മക്കുറിപ്പുകള്‍, അവ എത്ര ദീര്‍ഘമായാലും 
അപൂര്‍ണ്ണമായിത്തന്നെ അവശേഷിക്കുമെന്ന തിരിച്ചറിവോടെത്തന്നെയാണ്‌ ഈ കുറിപ്പെഴുതുക. ഓര്‍മ്മകള്‍ 
65 വര്‍ഷം പിന്നിലേക്കൊഴുകുമ്പോള്‍ ഉള്ളിലുണരുന്നൊരു ചിത്രമുണ്ട്‌. കാഷായ വസ്ത്രങ്ങളണിഞ്ഞ്‌ 
ഉറച്ച കാല്‍വയ്പുകളോടെ, ഇന്ന്‌ “മാര്‍ ഈവാനിയോസ്‌ വിദ്യാനഗര്‍” എന്നറിയപ്പെടുന്ന ബഥനിക്കുന്ന്‌ 
കയറിവരുന്ന മാര്‍ ഈവാനിയോസ്‌ എന്ന ആചാര്യശ്രേഷ്ഠന്റെ തേജസ്സുറ്റ രൂപം. ചരിത്ര 
പുസ്തകത്താളുകളിലൂടെയും ഒപ്പം നടന്നവരുടെ സാക്ഷ്യങ്ങളിലൂടെയും പാരമ്പര്യത്തിന്‍റെ ഗന്ധമുയരുന്ന 
സ്മാരകങ്ങളിലൂടെയും മാത്രം ഞാനടക്കമുള്ള ഒരു പുതിയ തലമുറ അനുഭവിച്ചറിഞ്ഞിട്ടുള്ള അദ്ദേഹത്തിന്റെ 
ജീവിത സുഗന്ധവും സുകൃതവും ആര്‍ദ്രമായി ഹൃദയത്തിലേക്ക്‌ കിനിഞ്ഞിറങ്ങുന്നത്‌, അദ്ദേഹത്തിന്റെ 
കണ്ണീരും (പാര്‍ത്ഥനയും ലയിച്ചുചേര്‍ന്ന മാര്‍ ഈവാനിയോസ്‌ വിദ്യാനഗറിന്റെ മണ്ണില്‍ 
കാല്‍തൊടുമ്പോഴല്ലാതെ മറ്റെപ്പോഴാണ്‌? മറ്റെങ്ങുമില്ലാത്ത ഒരാത്മീയ തേജസ്സ്‌ ഈ കുന്നിന്‍ചരിവിനെ 
ചൂഴ്ന്നു നില്‍ക്കുന്നതുപോലെ. ദൈവസമ്പാദനമെന്ന ആത്മീയ അടിത്തറ മേല്‍ കണ്ണീരും പ്രാര്‍ത്ഥനയും 
ത്യാഗവും നേദിച്ച്‌ ഇല്ലായമകളുടെ നടുവില്‍ നിന്നുകൊണ്ട്‌ ദൈവിക പരിപാലനയുടെ അടയാളമായി ആ 
വന്ദ്യതാതന്‍ പടുത്തുയര്‍ത്തിയ സ്വപ്നമാണ്‌ മാര്‍ ഈവാനിയോസ്‌ കോളേജ്‌. വിദ്യാഭ്യാസ ശുശ്രൂഷ 
ആത്മീയതയുടെ പങ്കുവയ്ക്കലിനുള്ള കര്‍മ്മരംഗം കൂടിയാണെന്ന്‌ തെളിയിച്ചു കൊടുത്ത 
ദീര്‍ഘവീക്ഷണത്തിന്റെ സാക്ഷ്യം. വളര്‍ച്ചയുടെ നിരവധി പടവുകള്‍ പിന്നിട്ട്‌ ബിരുദ ബിരുദാനന്തര 
കോഴ്സുകളും ഗവേഷണത്തിനുള്ള അവസങ്ങളും കാലാനുസൃതമായ പുതിയ കോഴ്സുകളുമായി 
സ്വയംഭരണ പദവി നേടിയെടുത്ത്‌ ഒരു സഭാസമൂഹത്തിന്റെ സ്വപ്നസാക്ഷാത്കാരമായി പുരോഗതിയിലേക്ക്‌ 
കുതിക്കുമ്പോള്‍ പിന്നിട്ട വഴികളില്‍ ദീപ്തസ്തംഭങ്ങളായി നിന്ന്‌ ഈ കലാലയത്തെ നയിച്ച വന്ദ്യ 
ഗുരുഭൂതര്‍ക്ക്‌ കൂപ്പുകരങ്ങളോടെ മനസ്സില്‍ നന്ദിയര്‍പ്പിക്കാതെ വയ്യ. ഇന്ന്‌ കേരളത്തിനകത്തും പുറത്തും 
സാമൂഹ്യ സാംസ്കാരിക രാഷ്ട്രീയ രംഗങ്ങളില്‍ തിളങ്ങി നില്‍ക്കുകയും മാര്‍ ഈവാനിയോസ്‌ 
കോളേജിനെ ഒരാവേശമായി മനസ്സില്‍ കൊണ്ടുനടക്കുകയും ചെയ്യുന്ന ലോകമെമ്പാടുമുള്ള പൂര്‍വ്വ 
വിദ്യാര്‍ത്ഥികളെ ആനന്ദത്തോടെയും അഭിമാനത്തോടെയും ഓര്‍മ്മിക്കാതിരിക്കാനും കഴിയില്ല. “സത്യം 
നിങ്ങളെ സ്വതന്ത്രരാക്കും എന്ന ദൈവവചനത്തിന്റെ ധ്വനി മുഴങ്ങുന്ന ഈ കലാലയ മുറിയിലിരുന്നുകൊണ്ട്‌ 
മഹാരഥന്മാരായ അനേകരുടെ പാദസ്പര്‍ശത്താല്‍ അനുഗ്രഹീതമായ ഈ മണ്ണില്‍ പാദമുറപ്പിച്ച്‌ 
നില്‍ക്കാനുള്ള യോഗ്യതയെപ്പറ്റി ആകുലപ്പെട്ടുകൊണ്ട്‌, ഈ മഹത്തായ കലാലയത്തിന്റെ ചരിത്രത്തിന്റെ 
ഭാഗമാകാന്‍ നിയോഗമൊരുക്കിയ ദൈവത്തിന്‌ പ്രണാമം അര്‍പ്പിച്ചു കൊണ്ട്‌ ഈ കുറിപ്പ്‌ അവസാനിപ്പിക്കട്ടെ. 

താബോര്‍ അനുഭവം 


മാര്‍ ഈവാനിയോസ്‌- കേരളത്തില്‍ സ്ഥാപിക്കപ്പെടാന്‍ പോകുന്ന ആദ്യ സ്വകാര്യ സര്‍വ്വ 
കലാശാലയാകട്ടെയെന്നാണ്‌ എന്റെ പ്രാര്‍ത്ഥന. അതിനുളള തുടക്കമാകട്ടെ ഇപ്പോള്‍ ലഭിച്ച ഓട്ടോണമി. 
മഹത്തായ ഒരു സംസ്‌ക്കാരത്തിന്റെയും പാരമ്പര്യത്തിന്റെയും നടുവിലാണ്‌ മാര്‍ ഈവാനിയോസിലെ എന്റെ 
പഠന കാലം. മൂല്യങ്ങള്‍ ഇത്രയധികം ഉള്ളില്‍ വളര്‍ത്തിയെടുക്കുവാന്‍ പര്യാപ്തമായ ഒരു സ്ഥാപനം. 
എന്റെ ജീവിതത്തിന്റെ കാഴ്ച്ചപ്പാടും പ്രവര്‍ത്തന ശൈലിയും രൂപപ്പെടുത്തിയത്‌ ഈ കലാലയത്തിലാണ്‌. 
വ്യത്യസ്തരായ വിദ്യാര്‍ത്ഥികള്‍, പ്രഗല്‍ഭരായ അദ്ധ്യാപകര്‍, അവര്‍ അവസാനവാക്കായിരുന്നു. 
വ്യക്തിത്വത്തെ വളര്‍ത്തുന്നവരായിരുന്നു അവര്‍. വിദ്യാര്‍ത്ഥികളെ നല്ല ആഭിമുഖ്യങ്ങളിലേയ്ക്കു വളര്‍ത്തുന്ന 
അന്തരീക്ഷം. കുലീനമായ ഒരു സംസ്കാരത്തിലേക്ക്‌ നമ്മെ രുപപ്പെടുത്തുന്ന ഒരു താബോര്‍ മലയായിരുന്നു 
ഈ കലാലയം. ഒരു പുതിയ മനുഷ്യനാണ്‌ കുന്നിറങ്ങി വരുന്നത്‌. അവിടെ എല്ലാറ്റിനും സ്പെയിസ്‌ 
ഉണ്ടായിരുന്നു. സ്വതന്ത്ര ചിന്താഗതിയില്‍ ഞങ്ങളെ വളര്‍ത്തി സ്വയം പര്യാപ്തതയിലേക്കു നയിച്ചു. 


സനഹൃദ ലോകം 


തികച്ചും യാഥാസ്ഥിതികമായ ഒരു ചുറ്റുപാടില്‍ നിന്നും സാഹൃദങ്ങളുടെയും സ്വാതന്ത്ര്യത്തിന്റേയും 
ഒരു ലോകമാണ്‌ മാര്‍ ഈവാനിയോസ്‌ എനിക്കു തുറന്ന്‌ തന്നത്‌. ഇതെല്ലാമുള്ളപ്പോഴും അച്ചടക്കമാര്‍ന്ന 
ഒരു ജീവിതശൈലി രൂപപ്പെടുത്തിയെടുക്കാന്‍ അവിടുത്തെ ഉദാത്തമായ അന്തരീക്ഷം എന്നെ പ്രാപ്തനാക്കി 
എന്നത്‌ ക്യാമ്പസിനോടുള്ള എന്റെ ബഹുമാനത്തിനു മാറ്റു കൂട്ടുന്നു. ജ്ഞാന സമ്പന്നനായ അന്നത്തെ 
പ്രിന്‍സിപ്പല്‍ കൊട്ടാരത്തിലച്ചന്‍ എന്റെ ജീവിതത്തിലെ വിസ്മരിക്കാനാവാത്ത ഒരു വ്യക്തിത്വമാണ്‌. 


തീര്‍ത്ഥാടന കാലം 


മാര്‍ ഈവാനിയോസില്‍ പഠിച്ച രണ്ട്‌ വര്‍ഷം എനിക്കൊരു തീര്‍ത്ഥാടന കാലമായിരുന്നു. എന്നും 
കുന്നുകയറി വിശുദ്ധമായ ആ വിദ്യാഗോപുരത്തില്‍ മനസ്സ്‌ അര്‍പ്പിക്കുമ്പോള്‍ എന്റെ മനസ്സില്‍ 
ആത്മബോധവും ശിക്ഷണ ചിന്തയും വളര്‍ന്നു കൊണ്ടിരുന്നു. ശാന്തിയുടെയും സരഹൃദങ്ങളുടെയും 
പൂങ്കാവനമായിരുന്നു മാര്‍ ഈവാനിയോസ്‌. സംഘര്‍ഷങ്ങളില്ലാത്ത വര്‍ഗ്ഗ വര്‍ണ്ണ സമത്വത്തിന്റെ 
അന്തരീക്ഷമായിരുന്നു അവിടെ നിറഞ്ഞു നിന്നത്‌. ഇടയ്ക്കിടെ കോളേജില്‍ എത്തുന്ന ഗ്രീഗോറിയോസ്‌ 
തിരുമേനിയുടെ പ്രൌഡ മനോഹരമായ പ്രസംഗം പുതിയ അനുഭവമായിരുന്നു. കുരുത്തക്കേടുകള്‍ 
കാട്ടിയാല്‍ പരുക്ഷമായ ഭാഷയില്‍ ശകാരിക്കുന്ന പണിക്കരച്ചന്‍. പക്ഷേ പളുങ്കുപോലെ നൈര്‍മല്യമുള്ള 
മനസ്സായിരുന്നു. ഓര്‍മ്മകള്‍ എന്നും പരിശുദ്ധമാണ്‌. ഉള്‍പുളകമാണ്‌. 


കുട്ടികളുടെ തിരുമേനി 


യേശുദാസിന്റെ ഗാനമേള സംഘടിപ്പിച്ചാണ്‌ പഴയ ഓഡിറ്റോറിയം ഞങ്ങള്‍ പണിയുന്നത്‌. അതിനു 
വേണ്ടി ഞങ്ങള്‍ ചെയ്ത ദീര്‍ഘ യാത്രകള്‍, കണ്ടുമുട്ടിയ ആളുകള്‍ സന്ദര്‍ശിച്ച ഭവനങ്ങള്‍ ഒന്നും മറക്കില്ല. 
ഒരിടത്തും ആരും മുഖം തിരിച്ചില്ല. കാരണം ഞങ്ങള്‍ ചെന്നത്‌ മാര്‍ ഈവാനിയോസ്‌ കോളേജിനു 
വേണ്ടിയായിരുന്നു. കേരളത്തിലെ ജനങ്ങള്‍ ഈ കലാലയത്തെ ഉന്നത സ്ഥാനത്തു പ്രതിഷ്ഠിച്ചു. 
മക്കളെപ്പോലെ വിദ്യാര്‍ത്ഥികളെ സ്നേഹിച്ചും ശാസിച്ചും ശിക്ഷിച്ചും വളര്‍ത്തുന്ന പണിക്കരച്ചന്‍, ചന്ദനലേപ 
സുഗന്ധം പോലെ ഓടിയെത്തുന്ന, കുട്ടികളുടെയെല്ലാം പ്രിയപ്പെട്ട ഗ്രീഗോറിയോസ്‌ തിരുമേനി. എല്ലാം 
മനസ്സില്‍ മായാതെ നില്‍ക്കുന്നു. 

എന്നെ ഞാനാക്കിയ ഈവാനിയോസ്‌ 


പാഠ്യവിഷയങ്ങള്‍ക്കും പാഠ്യേതര വിഷയങ്ങള്‍ക്കും ഒരുപോലെ പ്രാധാന്യം കൊടുക്കുന്ന 
കലാലയമാണ്‌ മാര്‍ ഈവാനിയോസ്‌ കോളേജ്‌. പരീക്ഷകളിലെ വിജയമല്ല, ജീവിതത്തിലെ വിജയമാണ്‌ 
ഈ കോളേജ്‌ എന്നും ലക്ഷ്യം വയ്ക്കുന്നത്‌. അവിടെ പഠിക്കുന്ന വിദ്യാര്‍ത്ഥികള്‍ മെച്ചപ്പെട്ട 
പനരനാവുകയെന്ന ലക്ഷ്യം കോളേജ്‌ സൃഷ്ടിക്കുന്നു. എന്നെ ഞാനാക്കിയതില്‍ മാര്‍ ഈവാനിയോസ്‌ 
കോളേജും അന്ന്‌ പ്രിന്‍സിപ്പലായിരുന്ന ഗീവര്‍ഗ്ഗീസ്‌ പണിക്കരച്ചനും നല്‍കിയ പ്രോല്‍സാഹനവും 
പിന്‍ബലവും എനിക്കു മറക്കുവാന്‍ കഴിയില്ല. 


പോസിറ്റീവ്‌ എനര്‍ജി 


മാര്‍ ഈവാനിയോസ്‌ കോളേജിന്റെ കുന്നു കയറുമ്പോള്‍ ഒരു പോസിറ്റീവ്‌ എനര്‍ജിയാണ്‌ ലഭിച്ചത്‌. 
അധ്യാപക വിദ്യാര്‍ത്ഥി ബന്ധം, പാഠ്യേതര പരിപാടികള്‍ക്കുള്ള പ്രോല്‍സാഹനം ഇവയെല്ലാം 
കോളേജിന്റെ പ്രത്യേകതകളാണ്‌. വയലാര്‍ വാസുദേവന്‍പിള്ള സാര്‍, സ്റ്യുവര്‍ട്ട്‌ സാര്‍ ഇവരെയൊന്നും 
ഒരിക്കലും മറക്കുവാന്‍ കഴിയില്ല. 


കണിശക്കാരനായ പണിക്കരച്ചന്‍ 


അക്കാലത്ത്‌ വിരളമായിരുന്ന ഉയരം കൂടിയ ആ മനോഹരമായ കെട്ടിടത്തിലേക്കു അത്ഭുതത്തോടെ 
നോക്കിനിന്ന കോളേജിലെ ആദ്യദിവസം ഇന്നും ഞാന്‍ ഓര്‍ക്കുന്നു. മാര്‍ ഈവാനിയോസ്‌ എന്ന 
കലാക്ഷേത്രം എന്നെ കൂടുതല്‍ പക്വതയുള്ളവനാക്കി. സന്മനസ്കരായ അധ്യാപകര്‍, കണിശക്കാരനായ 
പണിക്കരച്ചന്‍, അവിസ്മരണീയനായ ക്ലാസ്‌ ടീച്ചര്‍ PUSS MË, സഹൃദയരായ കൂട്ടുകാര്‍..... അങ്ങനെ 
എത്ര എത്ര മുഖങ്ങള്‍. ഒരു സര്‍വ്വകലാശാല എന്ന നിലയിലേക്ക്‌, വരും തലമുറയ്ക്ക്‌ വിജ്ഞാനം പകരുന്ന 
മികവുറ്റ ഒരു മാതൃകയായി ഞാന്‍ നെഞ്ചോടു ചേര്‍ത്തുവയ്ക്കുന്ന എന്റെ കലാലയം വളരട്ടെ എന്ന 
പ്രാര്‍ത്ഥനയോടെ......... 


എനിക്കു ദിശാബോധം തന്നു 


1976-78 കാലഘട്ടത്തില്‍ മാര്‍ ഈവാനിയോസ്‌ കോളേജിലേക്കു ഒരു പ്രീഡിഗ്രി വിദ്യാര്‍ത്ഥിയായാണ്‌ 
ഞാന്‍ എത്തിയത്‌. പുറം നാട്ടിലെ സ്കൂള്‍ വിദ്യാഭ്യാസത്തിനു ശേഷം കോളേജ്‌ വിദ്യാഭ്യാസത്തിനായി 
മാര്‍ ഈവാനിയോസിലേക്കു വന്ന പക്വതയില്ലാത്ത ഒരു കൊച്ചുപയ്യനെ ആ കോളേജും അധ്യാപകരും 
ചേര്‍ന്ന്‌ വീക്ഷണശാലിയും ദിശാബോധവുമുള്ള ഒരു യുവാവാക്കി മാറ്റി. ഇന്നും ഞാന്‍ മുറുകെപ്പിടിക്കുന്ന 
മൂല്യങ്ങള്‍ പകര്‍ന്നു തന്ന അന്നത്തെ പ്രിന്‍സിപ്പാള്‍ റവ. ഡോ. ഗീവര്‍ഗ്ഗീസ്‌ പണിക്കര്‍ അച്ചന്‍, പിന്നെ 
എന്റെ ഹോസ്റ്റല്‍ വാര്‍ഡന്‍ മാത്രമല്ല, എന്റെ കുടുംബവും വഴികാട്ടിയുമൊക്കെയായി വര്‍ത്തിച്ച റവ. ഫാ. 
അലക്സാണ്ടര്‍ പനംകുന്നേല്‍ അച്ചന്‍, എന്റെ അധ്യാപകര്‍... ഇവരൊക്കെ എന്നും എന്റെ മനസ്സിലെ 
മായാത്ത ഓര്‍മ്മകളായി നിലനില്‍ക്കട്ടെ. 


എല്ലാ നേട്ടങ്ങളും അവിടെ നിന്ന്‌ 


നമ്മുടെ പഴയ കലാലയത്തിനു സ്വയംഭരണാവകാശം നേടിക്കൊടുത്തതിന്‌ എല്ലാ 
ഈവാനിയോസുകാരേയും ഞാന്‍ ഈ അവസരത്തില്‍ ബഹുമാനിക്കുന്നു. ആ മഹത്തായ കലാലയത്തില്‍ 
ചിലവഴിച്ച ദിനങ്ങള്‍ ഞാന്‍ ഇന്നും ഓര്‍ക്കുന്നു. വെറും ഒരു കുട്ടിയില്‍ നിന്നും എന്നെ പക്വതയുള്ള ഒരു 
മനുഷ്യനാക്കി മാറ്റിയ അധ്യാപകരുടെ സ്വാധീനത്തെ ഞാന്‍ നന്ദിയോടെ ഓര്‍ക്കുന്നു. അവരുടെ 
മാര്‍ഗനിര്‍ദ്ദേശങ്ങളും അനുഗ്രഹവും കാരണമാണ്‌ എന്റെ ജീവിതത്തിലെ കൊച്ചുകൊച്ചു നേട്ടങ്ങള്‍ പോലും 
എനിക്കു സാധ്യമായത്‌. 

അമ്മ പഠിപ്പിക്കുന്നു 


മൂന്നു വര്‍ഷങ്ങള്‍ മാര്‍ ഈവാനിയോസില്‍ ചിലവഴിക്കാന്‍ കിട്ടുന്ന ഒരു വിദ്യാര്‍ത്ഥി 
തീര്‍ച്ചയായും ഭാഗ്യവാനാണ്‌. കോളേജില്‍ കേവലം ഇരുപതോ മുപ്പതോ ദിവസങ്ങള്‍ മാത്രം 
ഈ ഒരു വര്‍ഷത്തില്‍ ചിലവഴിക്കാന്‍ സാധിച്ച തുടക്കക്കാരനായ എനിക്കു നിഷ്കളങ്കമായ 
സ്നേഹവും ബഹുമാനവും കരുതലും രസങ്ങളും ഒക്കെ നിറഞ്ഞ ഒരു അന്തരീക്ഷമാണ്‌ 
അനുഭവിക്കാന്‍ കഴിഞ്ഞത്‌. എന്റെ അമ്മ പഠിപ്പിക്കുമ്പോള്‍ ചുറ്റിലും എന്റെ സഹോദരങ്ങള്‍ 
കേട്ടുകൊണ്ടിരിക്കുകയും ചെയ്യുന്ന ഒരു ഗാര്‍ഹിക അന്തരീക്ഷമാണ്‌ എനിക്ക്‌ എന്റെ ക്ലാസ്സ്‌. 
ഈ കോളേജില്‍ സീറ്റ്‌ ലഭിച്ചതില്‍ ഞാന്‍ ദൈവത്തിനു നന്ദി പറയുന്നു. 


പുസ്തക ലോകം 


പന്തളം എന്ന ഗ്രാമത്തില്‍ നിന്ന്‌ മാര്‍ ഈവാനിയോസ്‌ കോളേജിലേക്കു വന്നപ്പോള്‍ 
ബഥനിക്കുന്നിലെ തൈ റബര്‍മരങ്ങള്‍ നിറഞ്ഞ ഗ്രാമീണ ഭംഗിയാണ്‌ ആദ്യമായി എന്നെ 
ആകര്‍ഷിച്ചത്‌. കോളേജ്‌ ലൈബ്രറിയില്‍ നിന്നും പുസ്തകങ്ങള്‍ എടുത്തുകൊണ്ട്‌ പോയി 
ഇപ്പോള്‍ സെമിത്തേരി സ്ഥിതിചെയ്യുന്ന സ്ഥലത്തിരുന്ന്‌ വായിച്ചിരുന്നത്‌ ഇന്നലത്തെപ്പോലെ 
എന്റെ ഓര്‍മ്മയിലുണ്ട്‌. കാറ്റുമേറ്റ്‌ പുസ്തകങ്ങള്‍ വായിച്ചിരുന്നത്‌ എന്റെ ജീവിതത്തിന്റെ 
അടിത്തറ പാകുന്നതില്‍ വലിയ സ്വാധീനം ചെലുത്തിയിട്ടുണ്ട്‌. സ്‌നേഹനിധിയായ 
സഹപാഠികളും ഹോസ്റ്റല്‍ ഉള്‍പ്പെടെയുള്ള ഒന്നാംതരം അടിസ്ഥാന സരകര്യങ്ങളുമായി ഒരു 
വലിയ വിദ്യാഭ്യാസ സ്ഥാപനമായി 1960 കളില്‍ത്തന്നെ നിലനിന്നതില്‍ എനിക്കു വളരെ 
സന്തോഷമുണ്ട്‌. വിവിധ സ്ഥാപനങ്ങള്‍ കൊണ്ട്‌ നിറഞ്ഞ മാര്‍ ഈവാനിയോസ്‌ വിദ്യാനഗര്‍ 
അന്നത്തെ ഗ്രാമീണ സൌന്ദര്യത്തില്‍ നിന്നും വളരെ വൃത്യാസപ്പെട്ടെങ്കിലും മലങ്കര സഭ 
വിദ്യാഭ്യാസ മേഖലയില്‍ വളരെ സ്തുത്യര്‍ഹമായ പ്രവര്‍ത്തനങ്ങളാണ്‌ കാഴ്ച വയ്ക്കുന്നത്‌. 
സ്വയംഭരണം ലഭിക്കുന്ന ഈ അവസരത്തില്‍ മാര്‍ ഈവാനിയോസ്‌ കോളേജ്‌ എന്ന 
മാതൃസ്ഥാപനത്തിന്‌ എല്ലാവിധ ആശംസകളും അഭിവൃദ്ധികളും നേരുന്നു. 


ജ്ഞാനിയായ കൊട്ടാരത്തിലച്ചന്‍ 


സ്കൂള്‍ ജീവിതത്തിന്റെ അച്ചടക്കത്തില്‍ നിന്നും തീര്‍ത്തും വിഭിന്നമായ ഒരന്തരീക്ഷമായിരുന്നു 
കോളേജ്‌. സ്വാതന്ത്ര്യം, ചുറ്റിനും ഒരുപാട്‌ സുഹൃത്തുക്കള്‍ പിന്നെ പുതിയ പുതിയ അനുഭവങ്ങള്‍, 
ആധുനിക ലബോറട്ടറികള്‍, സ്നേഹനിധികളായ അധ്യാപകര്‍, പണ്ഡിതനും ജ്ഞാനിയും 
ഗുരുസ്ഥാനിയനുമായ മഹദ്വൃക്തിത്വത്തിനു ഉടമയായ ഞങ്ങളുടെ പ്രിന്‍സിപ്പല്‍ കൊട്ടാരത്തിലച്ചന്‍. 
എന്നെ ഞാനാക്കുന്നതിലും ജീവിതത്തില്‍ പക്വത കൈവരിക്കുന്നതിനും അദ്ദേഹമെന്നെ വളരെയധികം 
സഹായിച്ചിട്ടുണ്ട്‌. യൂത്ത്‌ ഫെസ്റ്റിവല്‍ വിജയിച്ചുവന്ന എന്നെ എന്റെ ക്ലാസില്‍ വന്ന്‌ അദ്ദേഹം അഭിനന്ദിച്ചത്‌ 
എന്റെ ജീവിതത്തിലെ ഏറ്റവും വലിയ സമ്മാനമായി ഞാന്‍ കരുതുന്നു. പ്രന്തണ്ടു വര്‍ഷങ്ങള്‍ക്കു ശേഷം 
ഒരു പൊതു ചടങ്ങില്‍ വച്ച്‌ ആ ഓര്‍മ്മകള്‍ കൊട്ടാരത്തിലച്ചന്‍ പുതുക്കിയത്‌ എന്നെ 
അത്ഭുതപ്പെടുത്തുകയുണ്ടായി. ജീവിതത്തില്‍ ഞാന്‍ നേടിയതില്‍ പലതും ഈ കലാക്ഷേത്രത്തില്‍ നിന്നും 
സ്വായത്തമാക്കിയതാണ്‌. 


സുഹൃത്സമ്പത്ത്‌ 


കേരളാ യൂണിവേഴ്സിറ്റിയില്‍ ഷിഫ്റ്റ്‌ സിസ്റ്റം നടപ്പിലാക്കിയ കാലഘട്ടത്തിലാണ്‌ ഞാന്‍ മാര്‍ 
ഈവാനിയോസ്‌ കോളേജില്‍ പ്രീ ഡിഗ്രി വിദ്യാര്‍ത്ഥിയായി ചേര്‍ന്നത്‌. വളരെ പ്രധാനപ്പെട്ട ഒരു 
കാലഘട്ടമായിരുന്നതിനാല്‍ മറ്റു ആക്റ്റിവിറ്റീസില്‍ വളരെയൊന്നും പങ്കെടുത്തിട്ടില്ല. എന്നിരുന്നാലും 
അന്നത്തെ വിദ്യാസമ്പന്നരായ അധ്യാപകരും സ്നേഹസമ്പന്നരായ സുഹൃത്തുക്കളും ഇന്നും എന്റെ 
മനസ്സിലെ സന്തോഷമുള്ള ഓര്‍മ്മകളാണ്‌. ഭാവി ജീവിതത്തിനു അടിത്തറ പാകുവാനും പക്വമായ ഒരു 
ലോകവീക്ഷണം നല്‍കുവാനും ഇവാനിയോസ്‌ ജീവിതം എന്നെ സഹായിച്ചു. 

അടിസ്ഥാന പാഠങ്ങള്‍ 


W ; യൂണിവേഴ്‌സിറ്റി കോളേജിലെ പ്രീ ഡിഗ്രി വിദ്യാഭ്യാസത്തിനു ശേഷം മാര്‍ ഈവാനിയോസ്‌ കോളേജില്‍ 
| N > എത്തിയ എനിക്കു അവിടുത്തെ കാല്പനിക അന്തരീക്ഷം പുതിയ ഒരനുഭവം ആയിരുന്നു. നല്ല 
റ Vm >> A സുഹൃത്തുക്കള്‍, മികച്ച അധ്യാപകര്‍, സൌകര്യങ്ങള്‍ എന്നിവ എന്നുമോര്‍ക്കുന്ന അനുഭവങ്ങളാണ്‌. മാര്‍ 


ഈവാനിയോസ്‌ കോളേജ്‌ എനിക്കു സമ്മാനിച്ച മനോഹര ഓര്‍മ്മകളാണ്‌ ഇന്നും എന്റെ ജീവിതത്തിലെ 
മുതല്‍ക്കൂട്ട്‌. ഇതിനെല്ലാമുപരി എന്റെ രാഷ്ര്രീയ ജീവിതത്തിന്റെ അടിസ്ഥാന പാഠങ്ങള്‍ എനിക്കു 
നല്‍കിയതും രാഷ്ട്രീയ ജീവിതത്തിനു തുടക്കം കുറിക്കാന്‍ അവസരമൊരുക്കിയതും ഈ മഹത്തായ 
കലാലയമാണ്‌. എന്നാല്‍ എടുത്തു പറയേണ്ട കാര്യം അന്നത്തെ ക്യാമ്പസാണ്‌. അവിടുത്തെ രാഷ്ട്രീയ 
ചൂടിനപ്പുറം ഉടലെടുത്ത സൌഹൃദങ്ങളുടെ ഹൃദ്യതയും കാത്തുസൂക്ഷിക്കുന്നതും എന്നും 
സമാനതകളില്ലാത്ത ഈവാനിയോസിന്റെ മാത്രം പ്രത്യേകതയാണ്‌. 


എന്റേതെന്നു ഞാന്‍ വിളിക്കാനാഗ്രഹിക്കുന്ന ചില സ്വകാര്യതകളില്‍ ഒന്നാണ്‌ എന്റെ മാര്‍ 
ഈവാനിയോസ്‌ കോളേജ്‌. ജീവിതത്തിലും രാഷ്ട്രീയത്തിലും ദിശാബോധം നല്‍കിയ മാതൃസ്ഥാപനം. 
രാഷ്ട്രീയം, സഹൃദം, സ്നേഹം അങ്ങനെയെല്ലാം സമമായി നിറയപ്പെട്ട മഹത്തായ അന്തരീക്ഷം. 


അന്നത്തെ പ്രിന്‍സിപ്പല്‍ ആയിരുന്ന കാളാശ്ശേരി അച്ചനും പണിക്കരച്ചനുമൊക്കെ ജീവിതത്തില്‍ നല്‍കിയ 
പ്രചോദനമാണ്‌ രാഷ്ട്രീയ ജീവിതത്തിലും വ്യക്തി ജീവിതത്തിലും എനിക്കു കൂട്ടായി സഹവസിച്ചത്‌. 
അങ്ങനെ എല്ലാ വിധത്തിലും അവിസ്മരണീയമായ ഒരനുഭവമാണ്‌ എന്റെ കോളേജ്‌ ജീവിതം. 


മൂല്യങ്ങള്‍ രൂപപ്പെടുത്തി 


ഉറച്ച അടിസ്ഥാന മൂല്യങ്ങളാണ്‌ ഒരു മനുഷ്യനെ തന്റെ മൃഗവാസനകളില്‍ നിന്നും അടര്‍ത്തി ഒരു 
സാമൂഹ്യജീവിയായി മാറ്റുന്നത്‌. മാര്‍ ഈവാനിയോസ്‌ കോളേജിലെ പഠനകാലമാണ്‌ എന്റെ ജീവിതത്തിലെ 
അടിസ്ഥാന മൂല്യങ്ങളെ രൂപപ്പെടുത്താന്‍ എന്നെ സഹായിച്ചത്‌. ഇത്രയും ഉത്തരവാദിത്വമുള്ള ഒരു ജോലി 
ചെയ്യുമ്പോള്‍ മനുഷ്യത്വവും മാനവികതയും നഷ്ടപ്പെടാതിരിക്കാന്‍ കാരണവും മഹത്തായ ആ കോളേജും 
അവിടുത്തെ പഠന കാലവുമാണ്‌. എന്തുകൊണ്ടും എന്നെ രൂപാന്തരപ്പെടുത്തിയ അടിസ്ഥാനങ്ങളില്‍ ഏറ്റവും 
ഉറച്ച ഒന്ന്‌ എന്റെ കോളേജ്‌ തന്നെയാണ്‌. 


കലാതിലകപ്പട്ടം 


2010-13 കാലഘട്ടില്‍ ബിഎസ്സി ബോട്ടണി വിദ്യാര്‍ത്ഥിനിയായാണ്‌ ഞാന്‍ മാര്‍ ഈവാനിയോസ്‌ 
കോളേജില്‍ പഠിച്ചത്‌. ഞാന്‍ അവിടെയായിരുന്ന കാലത്തില്‍ അവിടുത്തെ അധ്യാപകരില്‍ നിന്നും വളരെ 
ഉഷ്മളമായ സ്നേഹവും പ്രചോദനവും ലഭിക്കുകയുണ്ടായി. ഈ കാലയളവില്‍ എന്റെ സാമൂഹികവും 
സാംസ്‌കാരികവുമായ കഴിവുകളെ പടുത്തുയര്‍ത്താന്‍ ലഭിച്ച അവസരം വിസ്മരിക്കാനാവുന്നതല്ല. അതിന്റെ 
പൂര്‍ത്തീകരണമെന്നവിധം 2012-ലെ യുവജനോത്സവത്തില്‍ എനിക്കു കലാതിലകപട്ടം ലഭിക്കുകയുണ്ടായി. 


പുതിയ വാതായനങ്ങള്‍ 


1975-08 മാര്‍ ഈവാനിയോസ്‌ കോളേജിന്റെ പടവുകള്‍ ആദ്യമായി കയറുമ്പോള്‍ എനിക്കു മുമ്പില്‍ 
തുറക്കപ്പെട്ടത്‌ വിജ്ഞാനത്തിന്റെയും ബന്ധങ്ങളുടെയും ആഘോഷങ്ങളുടെയും പുതിയ 
വാതായനങ്ങളായിരുന്നു. ഗീവര്‍ഗ്ഗീസ്‌ പണിക്കരച്ചനുമൊത്തുള്ള ആദ്യ കൂടിക്കാഴ്ച, പ്രഗത്ഭരായ 
അധ്യാപകര്‍, പുത്തന്‍ കൂട്ടുകാര്‍, ഇന്നും നിലനില്‍ക്കുന്ന സൌഹൃദങ്ങള്‍ ഇവയെല്ലാം മാര്‍ ഈവാനിയോസ്‌ 
എന്ന മഹദ്‌ പ്രസ്ഥാനത്തെ ചുറ്റി നിലനില്‍ക്കുന്ന നനുത്ത ഓര്‍മ്മകളാണ്‌. സംഗീതവുമൊത്തുള്ള സുദ്യഡഃ 


Bill 


ക്രൈസ്തവ കാഹളം - ആഗസ്ററ്‌ 2014 


ബന്ധത്തിനു നാന്ദി കുറിച്ചത്‌ മാത്യു കോശി സാറിന്റെയും സ്ത്യുവര്‍ട്ട്‌ സാറിന്റെയും സ്നേഹശിക്ഷണത്തില്‍ 
ഞാന്‍ സംഘടിപ്പിച്ച അനേകം സംഗീത പരിപാടികളാണെന്നുള്ളത്‌ ഞാന്‍ നന്ദിയോടെ സ്മരിക്കുന്നു. 
കോളേജ്‌ ആര്‍ട്ട്‌ ഫെസ്റ്റിവലുകളും, ഹൌസ്‌ മത്സരങ്ങളും, ആവേശജനകമായ ഇലക്ഷന്‍ പ്രചരണങ്ങളും, 
ക്യാമ്പസിലെ ആദ്യത്തെ ഫാഷന്‍ ഷോയും, ജസ്റ്റ്‌ എ മിനിറ്റ്‌ പരിപാടികളും, കോളേജ്‌ ബസ്സിലെ നീണ്ട 
യാത്രകളും എന്റെ മാര്‍ ഈവാനിയോസ്‌ ജീവിതത്തെ അവിസ്മരണീയമാക്കി... ആ അഞ്ചു വര്‍ഷങ്ങള്‍ 
എന്റെ മനസ്സിലേക്കു സുഖതരമായ ഓര്‍മ്മകളെ മാടി വിളിക്കുന്നു, ഒരിക്കല്‍ക്കൂടി....... 


അകതാരിലെ സുഖമുള്ള ഓര്‍മ്മകള്‍ 


ഞാന്‍ കുട്ടിയായിരുന്നപ്പോള്‍ ഒരു സിനിമാ നടനാകണമെന്നു ആഗ്രഹിച്ചു. അതു സാധ്യമല്ല എന്നു 
മനസ്സിലാക്കിയപ്പോള്‍ പിന്നെ ഒരു വ്യോമയാന പൈലറ്റ്‌ ആകണമെന്നായി മോഹം. പക്ഷെ പ്രീ ഡിഗ്രി 
കഴിഞ്ഞപ്പോള്‍ ഒരു ഭിഷഗ്വരനാകണമെന്ന കാര്യത്തില്‍ എനിക്കു സംശയമില്ലായിരുന്നു. പക്ഷെ ഒരു ചെറിയ 
പ്രശ്നം. എനിക്കു വെറും 0.25% മാര്‍ക്കു വ്യത്യാസത്തില്‍ എനിക്കു മെഡിക്കല്‍ പ്രവേശനം നഷ്ടമായി. 
അപ്പോഴാണ്‌ എന്റെ പിതാവ്‌ എന്നോട്‌ കെമിസ്ട്രി ഐഞ്ചിക വിഷയമായെടുത്ത്‌ ഡിഗ്രി പഠനത്തിനു 
ശേഷം മെഡിക്കല്‍ വിദ്യാഭ്യാസം എന്ന ചിന്ത മുന്നോട്ടു വയ്ക്കുകയും അതിന്‍പ്രകാരം ഞാന്‍ മാര്‍ 
ഈവാനിയോസ്‌ കോളേജില്‍ കെമിസ്ട്രി വിദ്യാര്‍ത്ഥിയായി ചേരുകയും ചെയ്തു. 

ഇന്നു തിരിഞ്ഞുനോക്കുമ്പോള്‍ മാര്‍ ഈവാനിയോസ്‌ കോളേജില്‍ ഞാന്‍ ചിലവഴിച്ച മുന്നു വര്‍ഷങ്ങള്‍ 
എന്റെ ജീവിതത്തിലെ അവിസ്മരണീയമായ വര്‍ഷങ്ങളായിരുന്നു. മണ്ണിലച്ചന്റെയും ജേക്കബച്ചന്റെയും 
സ്നേഹച്ചൂടില്‍ ഹോസ്റ്റലില്‍ ചിലവഴിച്ച വര്‍ഷങ്ങള്‍ ഒരിക്കലും മറക്കാനാവില്ല. അതിലുപരി ഞങ്ങളുടെ 
യനവ്വന ചപലതകളെ ജഞാനത്തോടും വിവേകത്തോടും അര്‍ഹിക്കുന്ന്രത മാത്രം ഗാരവത്തോടെയും 
സ്നേഹകരുതലോടെയും നേരിട്ടത്‌ എന്റെ ജീവിത യാത്രയില്‍ കരുത്തായി. 

കോളേജു ജീവിതത്തിനിടയില്‍ കണ്ടുമുട്ടിയ സുഹൃത്തുക്കള്‍ ഇന്നും എന്റെ അടുത്ത സുഹൃത്തുക്കളായി 
എന്റെ ആത്മാവിനെ തൊട്ട ആത്മ മിത്രങ്ങളായി, രഹസ്യ സൂക്ഷിപ്പുകാരായി നിലനില്‍ക്കുന്നു. 
ഫെയ്സ്ബുക്കും, യാഹൂ ഗ്രൂപ്പുകളും ഞങ്ങളെ ഇന്നും സഹൃദത്തില്‍ തുടരാന്‍ സഹായിക്കുന്നു. 

ദൈവാനുഗ്രഹം, കഠിനാധ്വാനം, സാമൂഹിക ബന്ധങ്ങള്‍-ജീവിത വിജയത്തിന്റെ സുകൃത മന്ത്രങ്ങള്‍ 
എന്നു ഞാന്‍ വിശ്വസിക്കുന്ന കാര്യങ്ങല്‍. അവ സ്വായത്തമാക്കാന്‍ തീര്‍ച്ചയായും എന്നെ സഹായിച്ചത്‌ 
മാര്‍ ഈവാനിയോസ്‌ കോളേജ്‌ എനിക്കു നല്‍കിയ ശിക്ഷണവും സുഹൃത്തുക്കളും ആണ്‌. മാര്‍ 
ഈവാനിയോസ്‌ കോളേജ്‌ എനിക്കു സമ്മാനിച്ച ആ മനോഹര ദിനങ്ങള്‍ എന്നും എന്റെ അകതാരിലെ 
സുഖമുള്ള ഓര്‍മ്മകളായിരിക്കും. 


പൈതൃകാവകാശിയായി.... 


ഒരു പൈതൃകാവകാശിയായി എന്റെ അമ്മയ്ക്കും അമ്മാവനും പുറകെ ഞാനും മാര്‍ ഈവാനിയോസ്‌ 
കോളേജില്‍ പ്രീ ഡിഗ്രി വിദ്യാര്‍ത്ഥിനിയായെത്തി. അവിടെ എന്തൊക്കെ പ്രതീക്ഷിക്കാം എന്ന ഒരു മുന്‍ 
ധാരണയോടെ എത്തിയ എനിക്കു എന്റെ ഓര്‍മ്മയുടെ മണിച്ചെപ്പില്‍ സൂക്ഷിക്കാന്‍ നല്ല കുറെ ഓര്‍മ്മകള്‍ 
ലഭിച്ചു. ഇന്നും ഞാന്‍ ഹൃദയത്തോടടക്കി പിടിക്കുന്ന ഏതാനും സൌഹൃദങ്ങള്‍ സഹ വിദ്യാര്‍ത്ഥികളോടും 
അധ്യാപകരോടും ഞാന്‍ സ്വായത്തമാക്കി. എന്റെ അഭിനയ കഴിവിനെ ചെത്തിമിനുക്കി എന്നിലെ നടിയെ 
പുറത്തുകൊണ്ടു വരുവാന്‍ അവിടുത്തെ സാംസ്കാരിക അന്തരീക്ഷം എന്നെ സഹായിച്ചു. യവന നാടകമായ 
ഈഡിപ്പസ്‌ റെക്സിലെ ജൊക്കാസ്റ്റ എന്റെ ജീവിതത്തിലെ അവിസ്മരണീയമായ കഥാപാത്രമാണ്‌. 
നഷ്ടപ്പെട്ട ക്ലാസുകള്‍ പഠിക്കുവാന്‍ എന്നെ സഹായിച്ച അധ്യാപകരോടുള്ള കടപ്പാട്‌ ഇന്നും ഞാന്‍ മനസ്സില്‍ 
സൂക്ഷിക്കുന്നു. ജീവിതാന്ത്യം വരെ ഈവാനിയോസ്‌ ജീവിതം ഞാന്‍ എന്റെ സുകൃതമായി സൂക്ഷിക്കും. 


സ്നേഹത്തിന്റെ മരുപ്പച്ച 


തണുത്തുറഞ്ഞൊരു ലോകത്തു നിന്നും ഓടി അഭയം തേടാനുള്ള സ്നേഹത്തിന്റെയും 
ആഘോഷത്തിന്റെയും മരുപ്പച്ച ആയിരുന്നു മാര്‍ ഈവാനിയോസ്‌. ഓരോ ചെറു ഇലയും ഓരോ 
മരത്തണലും ആര്‍ത്തു തിമിര്‍ക്കുന്ന കാറ്റും എന്നോടു പറയുമായിരുന്നു വിടരാന്‍ വെമ്പുന്ന മനോഹര 
പുഷ്പമാണ്‌ ഞാനെന്ന്‌. അവിടെ പഠിച്ചിറങ്ങിയ ഓരോ യനവ്വനക്കാരും ഈ സുഖം ആസ്വദിച്ചിട്ടുണ്ടാകണം. 
ഇപ്പോള്‍ ജീവിതത്തിന്റെ കൊടുംകാറ്റില്‍പ്പെട്ട്‌ ആടി ഉലയുമ്പോള്‍ ഒരായിരം വര്‍ണ്ണശബളമായ ഓര്‍മ്മകള്‍ 
സുഗന്ധം പേറി ഓടിയെത്തി എന്റെ ജീവിത നയകയുടെ പായക്കു കാറ്റായി എന്റെ ജീവിതയാത്രയെ 
മുന്നോട്ടു നയിക്കുന്നു. 

അദൃശ്യ പ്രഭാവലയം 


വര്‍ഷങ്ങള്‍ ഏറെക്കഴിഞ്ഞിട്ടും വിവേചിക്കാനാവാത്ത ഒരു വൈകാരിക ആത്മബന്ധം ഇന്നും 206 
ഈവാനിയോസ്‌ കോളേജുമായി എനിക്കുണ്ട്‌. അന്നത്തെ എന്റെ അധ്യാപകരും സുഹൃത്തുക്കളുമായുള്ള 
ഗാഡബന്ധം ഇന്നും നിലനില്‍ക്കുന്നു. ഒരു പക്ഷെ ഇത്‌ ഈവാനിയോസിനു മാത്രം സ്വന്തമായുള്ള ഒരു 
വികാരമാവാം. മാര്‍ ഈവാനിയോസ്‌ കോളേജിനെ ചൂഴന്നുനില്‍ക്കുന്ന അദൃശ്യ പ്രഭാവലയം ആ മണ്ണില്‍ 
ചവിട്ടി നടന്നവര്‍ക്കു മാധ്രം അനുഭവ വേദ്യമാകുന്ന ഒന്നാണ്‌. വിദ്യാഭ്യാസപരവും സാംസ്‌കാരികവുമായ 
അവിടുത്തെ അന്തരീക്ഷം ഒരുപാടു കലാകാരന്മാരെയും ഉന്നതോദ്യോഗസ്ഥരെയും സൃഷ്ടിക്കുന്നതില്‍ 
നിര്‍ണ്ണായക പങ്കുവഹിച്ച എന്റെ മാതൃ വിദ്യാലയത്തിന്റെ യശസ്സ്‌ സ്വയംഭരണം ലഭിക്കുന്നതിലൂടെ 
വര്‍ദ്ധിക്കുമെന്നതില്‍ സംശയമില്ല. 


വര്‍ണ്ണശബളമായ ദിനങ്ങള്‍ 


യൌവനാരംഭത്തിലെ ഏറ്റവും വര്‍ണ്ണശബളമായ ദിനങ്ങളെയാണ്‌ മാര്‍ ഈവാനിയോസ്‌ കോളേജിനെ 
കുറിച്ചോര്‍ക്കുമ്പോള്‍ മനസ്സില്‍ തെളിയുന്നത്‌. ഇംഗ്ലീഷ്‌ ഡിപ്പാര്‍ട്ടമെന്റിനെ ചൂഴ്ന്നു നിലകൊള്ളുന്ന തണല്‍ 
വിരിച്ച മാമരങ്ങൾ, ഇളംറോസ്‌ പുങ്കുലകളോടെ പൂത്തുനില്‍ക്കുന്ന പ്രത്യേക വൃക്ഷമാണ്‌ മനസ്സില്‍ ഇന്നും 
മായാതെ നില്‍ക്കുന്നത്‌. ക്ലാസ്സ്‌ മുറിയുടെ ജനലഴിക്കപ്പുറത്ത്‌ മഞ്ഞപ്പൂക്കള്‍ വാരിച്ചൂടി നില്‍ക്കുന്ന 
അരളിപ്പടര്‍പ്പ്‌, അതില്‍ ചിലച്ചു പാറുന്ന ചെറുകിളികള്‍, പിന്നെ ബൈബിളിലെ പഴയ നിയമത്തിലെ 
മഹാപുരോഹിതന്‍മാരെ ഓര്‍മ്മിപ്പിക്കുന്ന പണിക്കരച്ചന്റെ ഗംഭീരമായ രൂപഭാവങ്ങള്‍ - പിന്നെ 
സ്നേഹനിധികളായ WUES സാറും അയ്യനേത്ത്‌ അച്ചനും ഓണക്കൂര്‍ സാറും പിന്നെ കര്‍ശനക്കാരനായ 
കാരി സാറിന്റെ ഗ്രാമര്‍ ക്ലാസ്സുകളും മറക്കുവതെങ്ങനെ. ഓരോ ചെറുകാറ്റിലും ആ പൂക്കള്‍ അങ്ങനെ 
അടര്‍ന്നു പതിക്കുന്നു. 


സമഗ്ര സംഭാവന... 


ഉന്നത വിദ്യാഭ്യാസ രംഗത്ത്‌ മാര്‍ ഈവാനിയോസ്‌ കോളേജ്‌ നല്‍കിയ സമഗ്രമായ സംഭാവനയ്ക്കുള്ള 
അര്‍ഹമായ അംഗീകാരമാണ്‌ സ്വയംഭരണപദവിയിലേക്ക്‌ ഉയര്‍ത്തിയതിലൂടെ കൈവന്നിരിക്കുന്നത്‌. 
ചരിത്രപരമായ ഈ ഉജ്ജ്വല നേട്ടം കൈവരിക്കാന്‍ കാലാകാലങ്ങളായി ആത്മാര്‍ത്ഥമായ സേവനം 
നല്‍കിയവരെ നന്ദിയോടെ സ്മരിക്കുന്നു. കോളേജിലെ പൂര്‍വ്വ വിദ്യാര്‍ത്ഥി എന്നതില്‍ അങ്ങേയറ്റം 
അഭിമാനിക്കുന്നു, സന്തോഷിക്കുന്നു. ലോക നിലവാരമുള്ള മികച്ച മാതൃകാ വിദ്യാഭ്യാസ സ്ഥാപനങ്ങളുടെ 
പട്ടികയില്‍ മാര്‍ ഈവാനിയോസ്‌ കോളേജ്‌ ഒന്നാമതാകാന്‍ ആത്മാര്‍ത്ഥമായി ആശംസിക്കുന്നു. 


ജീവിതത്തിന്‌ അടിത്തറ നല്‍കിയ 
പുണ്യസ്ഥലം 

വ്യക്തിപരമായും രൌദ്യോഗികമായും എന്റെ ജീവിതത്തിനു അടിത്തറ പാകിയ പുണ്യ സ്ഥലമാണ്‌ 
മാര്‍ ഈവാനിയോസ്‌ കലാലയം. അന്നു ലഭിച്ച നല്ല സൌഹൃദങ്ങളും ബന്ധങ്ങളും ഇന്നും ഞാന്‍ നെഞ്ചോടു 
"i ചേര്‍ത്തു സൂക്ഷിക്കുന്നു. എന്നെ പ്രശസ്തയാക്കിയ വെയില്‍ എന്ന തമിഴ്‌ സിനിമ എന്റെ ഡിഗ്രി അവസാന 
! വര്‍ഷമാണ്‌ ഞാന്‍ ചെയ്തത്‌. എന്നിലെ സിനിമാനടിക്കു വേണ്ട എല്ലാവിധ പ്രചോദനവും എനിക്ക്‌ അവിടെ 
നിന്നാണ്‌ ലഭിച്ചത്‌. സംസ്ഥാന അവാര്‍ഡ്‌ ലഭിച്ചപ്പോള്‍ എന്നോടൊപ്പം എന്റെ കലാലയവും 
അതാഘോഷിച്ചു. തിരിഞ്ഞു നോക്കുമ്പോള്‍ പച്ചപ്പോടെ ഞാന്‍ ഓര്‍മ്മയില്‍ സൂക്ഷിക്കുന്ന ഒരു 
കാലഘട്ടമാണത്‌. 


ജീവിത വിജയത്തിന്റെ പടവുകള്‍ 


വര്‍ഷങ്ങള്‍ക്കു മുമ്പ്‌ ഞാന്‍ ഓടിക്കയറിയ മാര്‍ ഈവാനിയോസ്‌ കോളേജിന്റെ പടവുകള്‍ എന്റെ 
ജീവിത വിജയത്തിന്റെ തന്നെ പടവുകളായിരുന്നു എന്ന തിരിച്ചറിവിന്റെ ചാരിതാര്‍ത്ഥ്യത്തില്‍ എന്റെ 
കോളേജിനു ഞാന്‍ എല്ലാവിധ ഭാവുകങ്ങളും നേരുന്നു. പക്വതയുടെ ആദ്യപാഠങ്ങള്‍ ചൊല്ലിത്തന്ന 
അദ്ധ്യാപകര്‍ക്കും എന്റെ സതീര്‍ത്ഥ്യര്‍ക്കും സ്നേഹവന്ദനം. ഗൌരവത്തോടെ പഠിക്കാനുളള എല്ലാ 
സൌകര്യങ്ങളും എനിക്കു അവിടെ ലഭിച്ചു എന്നു ഞാന്‍ ഓര്‍ക്കുന്നു. 

mari 


ആഭിജാത്യമുളള കലാലയം 


തിരുവനന്തപുരത്തെ മാര്‍ ഈവാനിയോസ്‌ കോളേജില്‍ പഠിക്കാന്‍ കഴിഞ്ഞുവെന്നതാണ്‌ എന്റ 
ജീവിതത്തിലെ ഏറ്റവും വലിയ നേട്ടമായി ഞാന്‍ കരുതുന്നത്‌. ഇങ്ങനെ കരുതുന്ന ഒട്ടേറെപ്പേര്‍ 
ഉണ്ടാവുമെന്നും എനിക്ക്‌ ഉറപ്പുണ്ട്‌. മാര്‍ ഈവാനിയോസ്‌ സ്ഥാപനങ്ങല്‍ നല്‍കിയ ശിക്ഷണം, അച്ചടക്കം, 
ജിവിതത്തില്‍ മൂല്യങ്ങള്‍ പാലിക്കേണ്ടതിനെക്കുറിച്ചു നല്‍കിയ അവബോധം, എല്ലാറ്റിനുമുപരി 
സമൂഹത്തോടുള്ള സമീപനം എങ്ങനെ ആയിരിക്കണം എന്നു നല്‍കിയ പരിശീലനം- ഇവയൊക്കെ 
വിലമതിക്കാനാവാത്ത സമ്പത്താണ്‌. അന്ന്‌ മാര്‍ ഈവാനിയോസ്‌ കോളേജ്‌ പ്രിന്‍സിപ്പലായിരുന്ന ഡോ. 
ഗീവര്‍ഗ്ഗീസ്‌ പണിക്കര്‍ ആയിരുന്നു ഞങ്ങളുടെയൊക്കെ മാര്‍ഗ്ഗ ദീപമായിരുന്നത്‌. അദ്ദേഹത്തിന്‌ ഭാവി 
തലമുറയെ എങ്ങിനെ വാര്‍ത്തെടുക്കണം എന്നതു സംബന്ധിച്ച്‌ വ്യക്തമായ കാഴ്ചപ്പാടുണ്ടായിരുന്നു. 
ഇംഗ്ലീഷ്‌ സാഹിത്യത്തില്‍ അഗാധമായ പാണ്ഡിത്യം ഉണ്ടായിരുന്നു അദ്ദേഹത്തിന്‌. അവ മറ്റുള്ളവര്‍ക്ക്‌ 
പകര്‍ന്നു കൊടുക്കുന്ന വിധം അദ്ദേഹം കൂടുതല്‍ പുസ്തകങ്ങള്‍ രചിക്കാതെ പോയത്‌ വലിയൊരു 
നഷ്ടമായിപ്പോയി. പുറമെ കര്‍ക്കശക്കാരനെന്ന്‌ തോന്നുമെങ്കിലും അദ്ദേഹം മാര്‍ ഈവാനിയോസില്‍ നിന്നു 
പഠിച്ചിറങ്ങി പോയ ഓരോ വിദ്യാര്‍ത്ഥിയെയും ഓര്‍മ്മയില്‍ സൂക്ഷിച്ചിരുന്നു. പൂര്‍വ്വ വിദ്യാര്‍ത്ഥികളുമായി 
ഇത്രയും ഈഷ്മളമായ ബന്ധം സ്ഥാപിച്ചിരുന്ന മറ്റൊരു സ്ഥാപന മേധാവി ഉണ്ടാവുമോയെന്ന്‌ സംശയമാണ്‌. 
മാര്‍ ഈവാനിയോസ്‌ കോളേജിനെ കേരളത്തിലെ ഏറ്റവും മികച്ച കലാലയങ്ങളിലൊന്നായി മാറ്റുന്നതില്‍ 
അദ്ദേഹം വഹിച്ച പങ്ക നിസ്തുലമാണ്‌. മാര്‍ ഈവാനിയോസ്‌ കോളേജില്‍ പഠിച്ച ഓരോ വിദ്യാര്‍ത്ഥിയും 
തികഞ്ഞ അഭിമാനത്തോടെ ആ സ്ഥാപനത്തെ ഓര്‍മ്മിക്കുന്നത്‌ തന്നെയാണ്‌ ആ സ്ഥാപനത്തിന്റെ 
ആഭിജാത്യത്തിനും അന്തസ്സിനും ഗരിമയ്ക്കും ഏറ്റവും വലിയ തെളിവ്‌. 


ഹൃദയം നിറഞ്ഞ ഭാവുകങ്ങള്‍... 


മാര്‍ ഈവാനിയോസ്‌ കോളേജിന്‌ സ്വംയംഭരണ പദവി ലഭിച്ചിരിക്കുന്നു എന്നറിയുന്നതില്‍ എനിക്ക്‌ 
അതിയായ സന്തോഷമുണ്ട്‌. ജനഹൃദയങ്ങളില്‍ ഈ കലാലയത്തിന്‌ ഹൃദ്യമായ സ്ഥാനമാണുള്ളത്‌. തുടക്കം 
മുതല്‍ ഇന്നു വരെ മാര്‍ ഈവാനിയോസ്‌ കോളേജ്‌ അതിന്റെ മേന്മയും ബഹുമാന്യതയും നിലനിര്‍ത്തി 
വരുകയാണ്‌. നിശ്ചയ ദാര്‍ഡ്യത്തോടെയും ലക്ഷ്യബോധത്തോടെയും ഉള്ള ഭരണ സംവിധാനവും, 
ആത്മാര്‍ത്ഥതയും സമര്‍പ്പണവുമുള്ള അധ്യാപകരും ഈ സ്ഥാപനത്തിന്റെ യശസ്സ്‌ ലോകം മുഴുവന്‍ 
എത്തിച്ചിരിക്കുകയാണ്‌. ഈ സ്ഥാപനത്തിലെ വിദ്യാര്‍ത്ഥികള്‍ക്ക്‌ തങ്ങള്‍ പഠിച്ച ഈ കലാലയം എന്നും 
അഭിമാനമാണ്‌. പൂര്‍വ്വ വിദ്യാര്‍ത്ഥി എന്ന നിലയില്‍ ഞാന്‍ അത്യധികം സ്നേഹിക്കുന്ന ഈ കാലാലയം 
ഇന്ന്‌ വളര്‍ച്ചയുടെ മറ്റൊരു ഘട്ടത്തിലാണ്‌. സ്വയംഭരണ പദവി ഈ കലാലയത്തിന്‌ കൂടുതല്‍ സ്വാതന്ത്ര്യം 
നല്‍കുകയും ദേശീയവും ലോകോത്തരവുമായ നിലവാരത്തില്‍ എത്താന്‍ സഹായിക്കുകയും ചെയ്യും 
എന്നു ഞാന്‍ വിശ്വസിക്കുന്നു. ഉന്നതമായ ഗുണനിലവാരത്തോടെ ഈ സ്ഥാപനത്തെ നയിച്ച 
മാനേജമെന്റിനെയും ഗുരുക്കന്‍മാരെയും ഞാന്‍ ഹൃദയപൂര്‍വ്വം ഓര്‍ക്കുകയും ശ്ലാഘിക്കുകയും ചെയ്യുന്നു. 

മാര്‍ ഈവാനിയോസ്‌ കോളേജില്‍ യൂണിവേഴ്‌സിറ്റി ഗ്രാന്റ്‌ സ്‌ കമ്മീഷനുമായി സഹകരിച്ച്‌ 
ആരംഭിച്ചിട്ടുള്ള B.Voc Tourism കോഴ്‌സിന്‌ സാങ്കേതിക സഹകരണം നല്‍കാന്‍ എന്റെ സ്ഥാപനമായ 
എയര്‍ട്രാവല്‍ എന്റര്‍പ്രൈസ്സസ്സിന്‌ കഴിഞ്ഞു എന്നുള്ളതില്‍ എനിക്ക്‌ സന്തോഷമുണ്ട്‌. എന്റെ ജീവിതത്തിനും 
പ്രവര്‍ത്തനമേഖലയ്ക്കും മാര്‍ഗ്ഗ നിര്‍ദ്ദേശം ലഭിച്ചത്‌ പ്രധാനമായും മാര്‍ ഈവാനിയോസ്‌ കോളേജില്‍ 
നിന്നുമാണ്‌. അതുകൊണ്ട്‌ തന്നെ എന്റെ മനസ്സ്‌ ഈ സ്ഥാപനവുമായി ചേര്‍ന്നിരിക്കുന്ന. അസൂയാവഹമായ 
ഉയരങ്ങളില്‍ ഈ സ്ഥാപനം എത്തുകയും വെന്നിക്കൊടി പാറിക്കുകയും ചെയ്യുമെന്ന്‌ എനിക്ക്‌ ഉറപ്പുണ്ട്‌. 
എല്ലാവിധ ഭാവുകങ്ങളും ഈ കലാലയത്തിന്‌ നേര്‍ന്നു കൊള്ളുന്നു. 


മാര്‍ ഈവാനിയോസ്‌ കോളേജ; 


അഞ്ച്‌ വാക്യങ്ങള്‍ 


മാര്‍ ഈവാനിയോസ്‌ കോളേജ്‌ ഒരു ഈര്‍ജ്ജമാണ്‌. എന്നിലെ ഈര്‍ജ്ജത്തിന്‌ എപ്പോഴെങ്കിലും ഒരു 
കുറവ്‌ വരുമ്പോള്‍ ഞാന്‍ ഓരോ ഡിപ്പാര്‍ട്ട്മെന്റ്‌ ടീച്ചേഴ്‌സ്‌ റൂമിലെയും അധ്യാപകരുടെ മേശയുടെ 
അടുത്തുപോയി നിശബ്ദനായി നില്‍ക്കും. അപ്പോള്‍ അവര്‍ അടുത്തേക്ക്‌ വിളിച്ച്‌ കണ്ണുകളില്‍ സന്തോഷം 
നിറച്ചു വച്ച്‌, ആത്മനിര്‍വൃതിയോടെ, ആത്മാര്‍ത്ഥതയോടെ സംസാരിക്കും. അവരെന്തിനാണ്‌ ഇത്ര 
സന്തോഷത്തോടെ സംസാരിക്കുന്നതെന്ന്‌ ഞാന്‍ തിരിച്ചറിയുമ്പോള്‍ നഷ്ടപ്പെട്ടുപോയ ഉര്‍ജ്ജം 

എന്നിലേക്ക്‌ കടന്നുവരും. അതുമായി ലക്ഷ്യങ്ങള്‍ തേടി ഞാന്‍ വീണ്ടും യാത്ര തുടരും. 

നാഷണല്‍ സര്‍വ്വീസ്‌ സ്കീമിന്റെ വോളന്റിയര്‍ സെക്രട്ടറി ആയിരുന്നപ്പോള്‍ ഞാന്‍ ക്ലാസുകള്‍ തോറും 
കയറി മെഡിക്കല്‍ കോളേജിലെ രക്തദാനത്തിനായി ചോരയൂറ്റിയ നല്ല നാളുകള്‍. 

ലൈബ്രറിയിലെ ഗുണമണി സാര്‍ തൊട്ട ഹോസ്റ്റലിലെ ലോനാപ്പി ചേട്ടന്‍ വരെയും പഞ്ചാരമുക്ക്‌ മുതല്‍ 
സ്റ്റെപ്പ്‌ ജംഗ്ഷന്‍ വരെയും എന്റെ ഈവാനിയോസ്‌ ഭൂമികയുടെ ഭാഗമാണ്‌. 

ചോര ചീന്തി രാഷ്ട്രീയം കളിക്കാനല്ല, ഒരു സിവില്‍ സര്‍വ്വീസ്‌ 098 സ്വപ്നം കണ്ട്‌ പഠിക്കാനാണ്‌ 
അങ്ങോട്ട്‌ പോകേണ്ടതെന്ന്‌ സിറില്‍ സി മാത്യു എന്ന നാട്ടിലെ ഒരു രക്തബന്ധവുമില്ലാതിരുന്ന 
സുഹൃത്തിന്റെ വാക്കുകളാണ്‌ ഇപ്പോള്‍ മനസ്സില്‍. ആദ്യം കയറിയപ്പോഴും മൂന്നാം വര്‍ഷം 
തിരിച്ചിറങ്ങിയപ്പോഴും ഉള്ളിലേക്ക്‌ അഗ്നി പര്‍ന്ന ഈവാനിയോസിന്റെ ഉച്ചിക്ക്‌ മുകളിലെ ദീപശിഖയോടൊപ്പം 
ഉള്ളില്‍ ജ്വലിച്ചത്‌. 

എനിക്ക്‌ പണ്ട്‌ ഫീസിളവു OM ഈവാനിയോസിനോടുള്ള കടം ഞാന്‍ ഒട്ടും വീട്ടിയിട്ടില്ല ഇപ്പോഴും. 
ഇതേ പോലുള്ള ചില കടങ്ങള്‍ മൊത്തത്തില്‍ വീട്ടാതെ കിടക്കുന്നതാണ്‌ അതിന്റെ ഒരു സൌന്ദര്യം. 


ദൈവദാസന്‌ സമര്‍പ്പണം 


1993-ല്‍ ഞാനിറക്കിയ കോളേജ്‌ മാഗസിന്റെ പേര്‍ മാര്‍ ഇവാനിയോസ്‌ എന്നായിരുന്നു. 
എന്തുകൊണ്ടാണ്‌ ഒരു സഭാ തലവന്റെ പേര്‍ കോളേജ്‌ മാഗസിന്‌? അതിന്‌ കാരണമുണ്ട്‌. 1987 മുതല്‍ 
ഏതാണ്ട്‌ രണ്ടായിരത്തിന്റെ ആദ്യ പതിറ്റാണ്ട്‌ വരെ അച്ഛന്റെ രാഷ്ട്രീയ ജീവിതം സംഘര്‍ഷഭരിതമായി 
രുന്നു. ഞങ്ങളുടെ സാമൂഹികാതിജീവനവും രാഷ്ട്രീയ സ്പര്‍ധയിലും ഒറ്റപ്പെടലിലും കലാശിച്ചു. 1991ല്‍ 
അച്ഛന്‍ മന്ത്രിയായതിനെ തുടര്‍ന്നാണ്‌ ഞാന്‍ പയ്യന്നൂര്‍ കോളേജ്‌ വിട്ട്‌ മാര്‍ ഇവാനിയോസിലെ ഇംഗ്ലീഷ്‌ 
വിഭാഗത്തില്‍ ഡിഗ്രി കോഴ്‌സിന്‌ ചേരുന്നത്‌. മാര്‍ ഇവാനിയോസ്‌ എനിക്ക്‌ തികച്ചും അപരിചിതമായ 
ഇടമായിരുന്നു. പാപ്പിനിശേരി ഗ്രാമൃഭാഷ കൂട്ടച്ചിരിക്ക്‌ ഇടയാക്കുമെന്ന്‌ ഭയന്ന്‌ മാനത്തിന്റെ കൂട്‌ തീര്‍ത്തു. 
അകന്നുനിന്നു. മാര്‍ ഇവാനിയോസ്‌ പക്ഷേ എന്നോടകന്നില്ല. സ്നേഹവും സാന്ത്വനവും കൊണ്ടെന്നെ 
മൂടി. ഇംഗ്ലീഷ്‌ ഡിപ്പാര്‍ട്ട്മെന്റ്‌ എനിക്ക്‌ തറവാടായി. ഞാനെന്നെ പുനര്‍നിര്‍മിച്ചു. തൊട്ടുകൂടായ്മയും 
തീണ്ടലും എന്നില്‍ നിന്നകന്നു. മാര്‍ ഇവാനിയോസ്‌ എനിക്കാശ്വാസം പകര്‍ന്നു. ഒരു മുത്തച്ഛന്റെ സാന്ത്വ 
നം. എന്റെ ജീവിതത്തില്‍ സ്നേഹവും സാന്ത്വനവും തിരികെ കൊണ്ടുവന്ന ദൈവദാസനാണ്‌ ഞാന്‍ 
മാഗസിന്‍ സമര്‍പ്പിച്ചത്‌. 


കലാലയത്തിനപ്പുറം 


ഒരു കലാലയത്തിനപ്പുറം എന്നെ ഞാനാക്കിയ മാര്‍ ഈവാനിയോസ്‌ കോളേജ്‌. സംഗീതം എന്റെ 
പാതയായി തെരെഞ്ഞെടുക്കാന്‍ കാരണം പോലും അന്നെനിക്ക്‌ അവിടെ നിന്ന്‌ ലഭിച്ച 
പ്രോല്‍സാഹനങ്ങളാണ്‌. ഒരുപിടി നല്ല സൌഹൃദങ്ങള്‍... മറക്കാന്‍ പറ്റാത്ത അനുഭവങ്ങള്‍... ജീവിതത്തില്‍ 
ഒരിക്കലും നഷ്ടപ്പെടരുതേ എന്നാഗ്രഹിക്കുന്ന ദിവസങ്ങള്‍.... ഡിഗ്രി പഠനം മൂന്നു വര്‍ഷമായിരുന്നു, പക്ഷെ 
ഈവാനിയോസ്‌ ജീവിതം അവസാനിക്കുന്നില്ല....... 


മികവും പാരമ്പര്യവും 


മികവും പാരമ്പര്യവും ഇണക്കിച്ചേര്‍ത്ത്‌ മാര്‍ ഈവാനിയെസ്‌ കോളേജ്‌ നേടിയെടുത്ത സ്വയംഭരണ 
പദവി വലിയ വെല്ലുവിളിയാണ്‌ മുന്നോട്ടു വയ്ക്കുന്നത്‌. അക്കാദമിക്‌ സംവിധാനം കൂടുതല്‍ 
മെച്ചപ്പെടുന്നതിനോടൊപ്പം വിദ്യാര്‍ത്ഥിക്ക്‌ ഒരു പനരനെന്ന നിലയില്‍ രൂപപ്പെടാനുള്ള സാഹചരയും 
പിന്തുണയും ഉണ്ടാകണം. മികച്ച സിലബസും കൂടുതല്‍ ജാഗ്രത പുലര്‍ത്തുന്ന അധ്യാപകരും സാങ്കേതിക 
സംവിധാനങ്ങളുടെ സഹായവും ഉറപ്പാക്കണം. എന്റെ പ്രിയ സുഹൃത്തുക്കള്‍ക്ക്‌ സ്വാതന്ത്ര്യവും ആര്‍ജ്ജവും 
കാലത്തിനനുസരിച്ചുള്ള വിദ്യാഭ്യാസവും തുടര്‍ന്നും ലഭിക്കട്ടെ എന്നാംശസിക്കുന്നു. ആ 
കലാലയാന്തരീക്ഷത്തില്‍ മൂന്നു വര്‍ഷം ചെലവഴിച്ച വിദ്യാര്‍ത്ഥിയെന്ന നിലയിലുള്ള അഭിമാനം 
മറച്ചുവയ്ക്കുന്നില്ല. 

കെമിസ്ട്രി 


മനസ്സില്‍ സൂക്ഷിക്കുന്ന ഒരു മധുര മനോഹര ഗാനമാണ്‌ മാര്‍ ഈവാനിയോസ്‌ കോളേജിലെ മായാത്ത 
ഓര്‍മ്മകള്‍. അറിവും, നെറിവും, തിരിച്ചറിവും പഠിപ്പിക്കുന്ന, ബഹുമാനിക്കുന്നതിനു ശമ്പളമായി 
(മാര്‍ക്കുകളായി) വാത്സല്യം വിളമ്പുന്ന ഗുരു കുടുംബത്തിന്റെ ആശ്രമം. 

ഇമ്പങ്ങള്‍ക്കതീതമായി സൌഹൃദത്തിന്റെ രസം പങ്കിടുന്ന ബുജികളുടെ, രാഷ്ര്രീയവിശ്വാസികളുടെ 
കലോപാസകരുടെ കായിക കരുത്തരുടെ സ്നേഹ സംഗമ പീഠമായിരുന്നു ഈ അങ്കണം. ചായക്കൂട്ടുകള്‍ 
പുരട്ടാതെ സ്നേഹത്തിന്റെ പാസ്പോര്‍ട്ടുമായി കിതപ്പോടെ കുന്നിന്‍ പടികള്‍ കയറി പ്രേമത്തിന്റെ വിസ 
നേടുവാന്‍ വരുന്ന കൌഈമാര യാത്രക്കാരുടെ ജീവിതാരംഭത്തിനു മുമ്പുള്ള തണല്‍ താവളം. ഞാന്‍ ആസ്വദിച്ച 
1977-80 കളുടെ കാലഘട്ടം. 

ആ നാളുകളുടെ ക്യാന്‍വാസില്‍ കാലത്തിന്റെ മാറ്റം കറപുരട്ടിയോ? സ്വയം ഭരണ സംവിധാനം വീണ്ടും 
അവയെ മിനുക്കിയെടുക്കട്ടെ എന്നാഗ്രഹിക്കുന്നു. 

“നിന്നു കത്തട്ടെ ബഥനിക്കുന്നിന്റെ മീതേയെന്നും 
അന്നത്തെ കൈകള്‍ നീട്ടി ജ്വലിപ്പിച്ച നെഞ്ചിന്‍ നാളം” 


ഏഴു സുന്ദര വര്‍ഷങ്ങള്‍ 


ഏഴു സുന്ദര വര്‍ഷങ്ങള്‍. 206 ഇവാനിയോസില്‍ ചിലവഴിച്ച ഓരോ നിമിഷവും മധുരിക്കുന്ന 
ഓര്‍മകളായി ഇന്നും അവശേഷിക്കുന്നു. ആ കുന്നിന്‍ മുകളിലെ ഓരോ മണല്‍തരിക്കും തലമുറകള്‍ക്കു 
പ്രചോദനമേകാന്‍ പ്രത്യേക സിദ്ധിയുണ്ട്‌. ആത്മീയതയുടെ മാറ്റൊലി അവിടെ ചെറുതെന്നലിനെപോലും 
സംഗീതസാന്ദ്രമാക്കുന്നു. പ്രഗത്ഭരായ അദ്ധ്യാപകരുടെ അദ്ധ്യാപന മികവും പാഠ്യേതര വിഷയങ്ങളില്‍ 
വളര്‍ച്ചയ്ക്കു ഒരുക്കുന്ന സീമകളില്ലാത്ത സാധ്യതകളും സംശുദ്ധിയുടെ വെടിപ്പുള്ള സൌഹാര്‍ദ്ദങ്ങളും 
ആ കലാലയത്തെ അനുപമമാക്കുന്നു. തങ്ങള്‍ ഇന്നായിരിക്കുന്ന അവസ്ഥയ്ക്കു അനേകര്‍ ആ 
പുണ്യഭൂമിയോടു കടപ്പെട്ടിരിക്കുന്നു. ആ കൂട്ടത്തില്‍ ഏറ്റവും അധികം കടപ്പാട്‌ എനിക്കാവും. 


സൂക്ഷ്മ ലോകം 


മാര്‍ ഇവാനിയോസ്‌ കോളേജില്‍ ചിലവഴിച്ച അഞ്ച്‌ വര്‍ഷക്കാലം എന്നെ പ്രത്യക്ഷമായും 
പരോക്ഷമായും ഇന്നും സ്വാധീനിച്ചു വരുന്നു - പതിനഞ്ചാം വയസിന്റെ ചഞ്ചലത മുതല്‍ ഇരുപതിന്റെ 
തീക്ഷണമായ ഉറപ്പുകള്‍ വരെയുള്ള ആ അഞ്ചു വര്‍ഷം. ബാഹ്യ യാഥാര്‍ത്ഥ്യങ്ങളുടെ ഒരു സൂക്ഷ്മ 
ലോകമായിരുന്നു അന്ന്‌ കോളേജ്‌. കൂട്ടുകാരോടൊത്ത്‌ സഞ്ചരിക്കാനും, പഠിക്കാനും, പഠിച്ചതിനെ 
തിരസ്കരിക്കാനും, തെറ്റുകളിലൂടെ ശരി അറിയാനും, അപ്രതീക്ഷിതമായ ദിശകളിലേക്ക്‌ തുഴയാനും, 
ഇതിലൊക്കെയുപരി സ്വന്തം മനസ്സ്‌ നിര്‍ണ്ണയിക്കുന്ന വഴികളിലൂടെ താന്‍ എത്തിച്ചേരേണ്ടതെവിടെയോ 
അവിടെ എത്താനുമുള്ള സ്വാതന്ത്രം നിറഞ്ഞ കാലം. 


രമണീയമായ ഒരു കാലം 


1967-72 കാലഘട്ടമാണ്‌ ഞാനും ജഗതി ശ്രീകുമാറും മാര്‍ ഈവാനിയോസ്‌ കോളേജില്‍ പഠിച്ചത്‌! 
പ്രീഡിഗ്രിയും ബോട്ടണി ബിഎസ്സി ഡിഗ്രിയും എടുത്തു. അഞ്ചു വര്‍ഷങ്ങള്‍! ഡോക്ടറായി 
കാണാനാഗ്രഹിച്ച മാതാപിതാക്കള്‍ ആണ്‌ ആ വഴിക്ക്‌ ഞങ്ങളെ അയച്ചത്‌. പക്ഷെ ഞങ്ങള്‍ അതു പാടെ 
മറന്ന്‌, അഭിനയവും, നാടക റിഹേഴ്സലും ഒക്കെയായി നടന്നു. ്രീഡിഗ്രിയില്‍ പഠിക്കുമ്പോഴെ 
അദ്ധ്യാപകരുടെ നാടകങ്ങളില്‍ ഞങ്ങള്‍ പ്രധാന വേഷം ചെയ്യുമായിരുന്നു. പുതിയ ആഡിറ്റോറിയത്തിന്റെ 
കസേരകള്‍ വാങ്ങുവാന്‍ വേണ്ടി ധനശേഖരണത്തിനായി എന്‍.എന്‍. പിളളസാറിന്റെ “മെഹര്‍ബാനി' എന്ന 
നാടകം അദ്ധ്യാപകരായ വയലാര്‍ വാസുദേവന്‍ പിളള, സ്റ്റുവേര്‍ഡ്‌ സാര്‍ എന്നിവരോടോപ്പം അവതരിപ്പിച്ച്‌ 
നാടകം വമ്പിച്ച വിജയമാക്കി- അതുപോലെ ക്രോസ്ബല്‍റ്റ്‌ എന്ന നാടകവും രണ്ടിലും നായിക ഞാനും, 
എന്റെ പ്രാന്തിയായ അമ്മയെ ജഗതിയും അവതരിപ്പിച്ചു. എല്ലാം പ്രൊഫഷണല്‍ നാടകങ്ങളെ വെല്ലുന്ന 

മികവോടെ എന്‍.എന്‍. പിളളയുടെ കാപാലികയെ ഞാന്‍ അരങ്ങിലെത്തിച്ചപ്പോള്‍ അദ്ദേഹം കാണിയായി 
സദസ്സിലുണ്ടായിരുന്നു- എന്റെ മകള്‍ കേരളമൊട്ടുക്കെ വിജയിപ്പിച്ച കാപാലികയെക്കാള്‍ പതിന്‍മടങ്ങു 
നന്നാക്കി രവി ആ കഥാപാത്രത്തെ എന്ന്‌ നാടകകൃത്ത്‌ എന്റെ അച്ചന്‍ ടി. എന്‍. എന്റെടുത്ത്‌ 
അഭിപ്രായപ്പെട്ടു. മാര്‍ ഈവാനിയോസ്‌ കോളേജില്‍ ചേരാന്‍ ചെന്ന ഞങ്ങളോട്‌ ഉഴപ്പിയാല്‍ ടി.സി തന്നു 
വിടും എന്നു വിരട്ടിയ അതേ പ്രിന്‍സിപ്പാള്‍ പണിക്കരച്ചന്‍ തന്നെ 5 വര്‍ഷത്തെ കോളേജ്‌ ജീവിതത്തെ 
കഴിഞ്ഞ്‌ യാത്രയാക്കുമ്പോള്‍ ഞങ്ങള്‍ രണ്ടുപേരെയും ചേര്‍ത്തു പിടിച്ചു നിറകണ്ണുകളോടെ പറഞ്ഞു. 
“നിങ്ങള്‍ പിളളാരോടൊപ്പം ഒന്നിച്ച്‌ കഴിഞ്ഞ നാളുകള്‍” എനിക്കും ഈ കലാലയത്തിനും മതിയായില്ല, 
എന്ന്‌, ഞങ്ങള്‍ക്കും മതിയായിരുന്നില്ല. കലാലോകത്ത്‌ ഞങ്ങള്‍ രണ്ടു പേരും എന്തെങ്കിലും 
ആയിട്ടുണ്ടെങ്കില്‍ അതു മാര്‍ ഈവാനിയോസ്‌ കാരണമാണ്‌. ഒരമ്മയെപ്പോലെ ഞങ്ങളെ സ്നേഹം കൊണ്ടു 
മൂടിയ കലാലയമാണത്‌. 75 പൈസയ്ക്കു കിട്ടുമായിരുന്ന അവിടുത്തെ ക്യാന്റിനിലെ ഇറച്ചിക്കറി മറന്നിട്ടില്ല. 
സമരമുളളപ്പോള്‍ നാലാഞ്ചിറയില്‍ നിന്നും വഴുതക്കാട്‌ വരെ ഞങ്ങള്‍ നടന്നിരുന്നു. പട്ടം ജംഗ്ഷനിലുള്ള 
ഒരു പടര്‍ന്ന വൃക്ഷത്തിന്റെ ചുവട്ടിലിരുന്നു പൊതിച്ചോറുമുണ്ടു ഭാവിയെക്കുറിച്ചു സ്വപ്നങ്ങള്‍ പങ്കിട്ടു 
നടന്ന കാലം. രമണീയമായ ഒരു കാലം. ഇന്നു പ്രിയപ്പെട്ട എന്റെ കൂട്ടുകാരന്‍ ജഗതി നിശബ്ദനായിരിക്കുന്നു. 
അവനില്ലാത്ത ഈ വേദിയില്‍ ഞാനും പകച്ചു നില്‍ക്കുന്നു. പ്രാര്‍ത്ഥനയോടെ... 


മാര്‍ ഈവാനിയോസ്‌ 
കോളേജിനെ ഓര്‍ക്കുമ്പോള്‍ 


1977-82 ജീവിതത്തിലെ ഏറ്റവും നല്ല ഒരു കാലം. പഠനം, കലാ സാഹിത്യം, പ്രസംഗം, ഡിബേറ്റ്‌ 
രാഷ്ട്രീയം... ബഥനിക്കുന്നുകളില്‍ എല്ലാം നിറഞ്ഞു നിന്നിരുന്നു. നാണം വിട്ടുമാറാത്ത രമേഷ്‌കുമാര്‍ 
എന്ന പ്രീഡിഗ്രിക്കാരന്‍ നേതാവും പ്രാസംഗികനുമൊക്കെയായി മാറിയത്‌ ഇവിടെയാണ്‌. അവിടെ നിന്നു 
പ്രത്രപവര്‍ത്തനത്തിന്റെ പഠനത്തിലേയ്ക്കും പ്രത്രപവര്‍ത്തനത്തിലും എത്തി. 

പണിക്കരച്ചന്റെ അച്ചടക്കത്തിന്റെ വടി കണ്ട്‌ ഞങ്ങള്‍ ആദ്യം പകച്ചു പോയിരുന്നു. പക്ഷേ എല്ലാം 
നല്ലതിനു വേണ്ടിയായിരുന്നുവെന്ന്‌ ക്രമേണ ഞങ്ങള്‍ക്ക്‌ ബോധ്യമാകുകയായിരുന്നു. പണിക്കരച്ചന്റെ വിട 
വാങ്ങല്‍ പ്രസംഗം നടക്കുമ്പോള്‍ സദസ്സില്‍ പലരുടെയും കണ്ണു നിറഞ്ഞത്‌ വെറുതെ ആയിരുന്നില്ല. 
വീട്ടിലേതു പോലൊരു സ്നേഹ സ്പര്‍ശം. അന്നത്‌ അവിടെയുണ്ടായിരുന്നു. ഇപ്പോഴും അതു ഉണ്ടെന്ന്‌ 
അറിയുന്നു. അങ്ങനെ തന്നെ തുടരട്ടെ... 


കൂട്ടുകെട്ടിന്റെ നന്മ 


എന്റെ സംഗീതജീവിതം ആരംഭിക്കുന്നത്‌ ഈ കലാലയത്തിലാണ്‌. കൂട്ടുകെട്ടിന്റെ നന്മ ഈ കലാലയം 
എനിക്കു പകര്‍ന്നു തന്നു. ഇന്നും അത്‌ തുടരുന്നു. 


അവാര്‍ഡ്‌ കാലം 


എനിക്ക്‌ ഗായകര്‍ക്കുള്ള സംസ്ഥാന അവാര്‍ഡ്‌ കിട്ടിയത്‌ മാര്‍ ഈവാനിയോസില്‍ പഠിക്കുമ്പോഴാണ്‌. 
ക്യാമ്പസില്‍ നിന്നൊരു സംസ്ഥാന അവാര്‍ഡ്‌ എന്നായിരുന്നു മാധ്യമങ്ങള്‍ അതിനു നല്‍കിയ തലക്കെട്ട്‌. 
എന്റെ Stage fear മാറിയത്‌ ഈ കോളേജിലെ അവസരങ്ങള്‍ വഴിയാണ്‌. എന്നും നന്മ മാത്രമെ ഈ കലാലയം 
എനിക്കു തന്നിട്ടുള്ളൂ. 


മാതാപിതാക്കള്‍ കഴിഞ്ഞാല്‍... 


എന്റെ മാതാപിതാക്കള്‍ കഴിഞ്ഞാല്‍ എന്റെ മനസ്സില്‍ നിറഞ്ഞുനില്‍ക്കുന്ന രൂപമാണ്‌ മാര്‍ 
ഈവാനിയോസ്‌ കോളേജിന്റേത്‌. അവിടെ പഠിച്ചില്ലായിരുന്നെങ്കില്‍ ഞാന്‍ ഇങ്ങനെ ആവില്ല. അത്രത്തോളം 
അദ്ധ്യാപകര്‍ എന്നെ സ്നേഹിച്ചു. 

സ്നേഹ സാമീപ്യം 


1971-ല്‍ ഒരു പ്രീ ഡിഗ്രി വിദ്യാര്‍ത്ഥിയായി ഞാന്‍ മാര്‍ ഈവാനിയോസ്‌ കോളേജില്‍ എത്തുമ്പോള്‍ 
മനസ്സില്‍ ഭയാശങ്കകളായിരുന്നു. എന്നാല്‍ ഏതാനും ദിവസത്തിനുള്ളില്‍ അധ്യാപകരുടെയും 
സുഹൃത്തുക്കളുടെയും സ്നേഹസാമീപ്യത്തില്‍ അവ അലിഞ്ഞില്ലാതായി. പണിക്കരച്ചന്റെയും, IUS 
സാറിന്റെയും, മിസ്സിസ്‌ ക്യാരിയുടെയും, ഓണക്കൂര്‍ സാറിന്റെയും, അയ്യനേത്തച്ചന്റെയും, ജോസഫ്‌ 
സ്കറിയാ സാറിന്റെയും, മാത്തുണ്ണി സാറിന്റെയും പ്രബുദ്ധങ്ങളായ ക്ലാസ്സുകള്‍ ഒരിക്കലും മറക്കാന്‍ 
സാധിക്കില്ല. ഞാന്‍ കോളേജിലെ ഡിബേറ്റിംഗ്‌ ടീമില്‍ ചേരുകയും എന്റെ (പസംഗകലയെ 
ചെത്തിമിനുക്കാന്‍ അത്‌ സഹായമാകുകയും ചെയ്തു. ഈ സമയത്താണ്‌ ഞാന്‍ ഒരു രാഷ്ട്രീയ 
യുവജനസംഘടനയുടെ യൂണിറ്റ്‌ സ്രെകട്ടറി ആയത്‌. ഇത്‌ പ്രിന്‍സിപ്പലിനെ ചൊടിപ്പിച്ചെങ്കിലും ഞാന്‍ 
വാരിക്കൂട്ടിയ സമ്മാനങ്ങള്‍ അദ്ദേഹത്തെ സംപ്രീതനാക്കുകയും എന്നെ വളരെ പ്രോത്സാഹിപ്പിക്കുകയും 
ചെയ്തു. എന്റെ വിദ്യാര്‍ത്ഥി ജീവിതം വളരെ ഈര്‍ജ്ജസ്വലമായിരുന്നു. ഇവിടെയാണ്‌ ഞാന്‍ നേതാവായതും 
പിന്നെ വിമതനായതും. അതെന്റെ ജീവിതത്തിലെ ഒരു പ്രതിസന്ധി ഘട്ടമായിരുന്നു. പിന്നെയും മൂന്നു 
വര്‍ഷമെടുത്തു രാഷ്ട്രീയത്തില്‍ നിന്നും പൂര്‍ണ്ണമായി വിമുക്തനാകുവാന്‍. അല്ലായിരുന്നെങ്കില്‍ ഇന്നു 
ഞാന്‍ കറകളഞ്ഞ ഒരു രാഷ്ര്രീയക്കാരനാകുമായിരുന്നു. 


എന്നെ രൂപപ്പെടുത്തിയ കലാലലയം 


എന്റെ അഭിനയ ജീവിതം ആരംഭിക്കുന്നത്‌ മാര്‍ ഈവാനിയോസിലെ പ്രീ ഡിഗ്രി പഠനകാലത്താണ്‌. 
മഞ്ജുപിളളയെന്ന വ്യക്തിയെ രൂപപ്പെടുത്തിയത്‌ മാര്‍ ഈവാനിയോസ്‌ കോളേജാണ്‌. അന്ന്‌ 
പ്രിന്‍സിപ്പലായിരുന്ന ആന്റണി ഈപ്പന്‍ സാര്‍ നല്‍കിയ പ്രോല്‍സാഹനം വിസ്മരിക്കുവാന്‍ കഴിയില്ല. 


ജീവിതത്തിന്‌ അടിസ്ഥാനം 


1978-81 കാലയളവിലാണ്‌ ഞാന്‍ മാര്‍ ഈവാനിയോസില്‍ പഠിച്ചത്‌. എന്റെ ജിവിതത്തിന്‌ 
അടിസ്ഥാനമിട്ടത്‌ ഈ കലാലയത്തിലാണ്‌. മറ്റൊരു കലാലയത്തിലും കാണാത്ത എന്തോ ഒരു പ്രത്യേകത 
എനിക്കവിടെ അനുഭവപ്പെട്ടു. കുറച്ചു വിഷയങ്ങള്‍ മാത്രമല്ല ഒരു സംസ്ക്കാരമാണ്‌ ഞങ്ങള്‍ക്ക്‌ ഈ 
കലാലയം പകര്‍ന്നു നല്‍കിയത്‌. 


ഞങ്ങളുടെ അനുഗ്രഹം 


പണിക്കരച്ചനാണ്‌ മനസ്സില്‍ നിറഞ്ഞു നില്‍ക്കുന്നത്‌. ഞങ്ങളുടെ അനുഗ്രഹം അച്ചനായിരുന്നു. 
പഠനത്തോടൊപ്പം സര്‍ഗ്ഗശേഷിയെ വളര്‍ത്തിയെടുക്കുവാന്‍ ഏറ്റവും പറ്റിയ ക്യാമ്പസ്‌. അതായിരുന്നു 
മാര്‍ ഈവാനിയോസ്‌. 1977 യുവജനോത്സവത്തില്‍ സമ്മാനം വാങ്ങി വന്നപ്പോള്‍ കിട്ടിയ സ്വീകരണം 
ഇപ്പോഴും മനസ്സില്‍ നിറഞ്ഞു നില്‍ക്കുന്നു. 


മങ്ങാത്ത ഓര്‍മ്മകള്‍ 


ഓര്‍മ്മകള്‍ ഓടി മറയാന്‍ തുടങ്ങുന്ന ഈ പ്രായത്തിലും മങ്ങാത്ത ഓര്‍മ്മയായി നിലകൊള്ളുന്ന 
എന്റെ മാര്‍ ഈവാനിയോസ്‌ കോളേജ്‌ അവിടെ എന്നെ ഞാനാക്കുന്നതില്‍ നിര്‍ണ്ണായക പങ്കുവഹിച്ച 
പണിക്കരച്ചനും, സ്റ്യുവര്‍ട്ട സാറും, മറ്റദ്ധ്യാപകരും. അന്നു ലഭിച്ച സൌഹൃദങ്ങള്‍ ഇന്നു പച്ചപ്പോടെ 
നില്‍ക്കുന്നു. എന്റെ മക്കള്‍ക്കും മാര്‍ ഈവാനിയോസ്‌ കോളേജ്‌ വിദ്യ നല്‍കി ജീവിത വയലേലകളില്‍ 
സാരഥ്യം നല്കാന്‍ പ്രാപ്തരാക്കി. 

വളര്‍ത്തി വലുതാക്കി 


പോത്തന്‍കോടുള്ള സാധാരണ ഗ്രാമീണ അന്തരീക്ഷത്തില്‍ നിന്നും എന്നെ മാര്‍ ഈവാനയോസ്‌ 
കോളേജിലെ പുതിയ പശ്ചാത്തലത്തിലേക്കു കൊണ്ടു വന്നത്‌ സ്നേഹനിധികളായ വൈദികരാണ്‌. അഡ്മി 
ഷനും അച്ചടക്കത്തിലും ജീവിതത്തിന്‌ നിശാബോധവും തന്ന്‌ വളര്‍ത്തി വലുതാക്കി. ഇന്നും ആ ബന്ധം 
ഞാന്‍ ആ കലാലയവും മാനേജ്മെന്റുമായി പുലര്‍ത്തുന്നു. വളര്‍ത്തി വലുതാക്കിയ വൈദികരേയും അദ്ധ്യാ 
പകരേയും സര്‍വ്വോപരി അഭിവന്ദ്യ പിതാക്കന്മാരെയും ഞാന്‍ നന്ദിയോടെ ഓര്‍ക്കുന്നു. 


ഒരു യഥാര്‍ത്ഥ പരീക്ഷണ ശാല 


തിരുവനന്തപുരം നഗരത്തിലെ നാലു പ്രമുഖ കോളേജുകളില്‍ ഞാന്‍ പഠിച്ചു. ഡിഗ്രിക്കു 
പഠിക്കുവാനായിരുന്നു ഞാന്‍ മാര്‍ ഈവാനിയോസില്‍ എത്തിയത്‌. പ്രീഡിഗ്രിക്കു പഠിച്ചപ്പോള്‍ 
സ്വായത്തമാക്കിയ ശക്തമായ രാഷ്ട്രീയ ബോധവും ഇടതു വിദ്യാര്‍ത്ഥി സംഘടനാ നേതൃശേ 
ഷിയുമായി ഞാന്‍ ഈവാനിയോസില്‍ എത്തുമ്പോള്‍ ചില ആശങ്കകള്‍ മനസ്സില്‍ ഉണ്ടായിരു 
ന്നു. ഇനി രാഷ്ട്രീയവും സംഘടനാ പ്രവര്‍ത്തനവും നടത്തികൊണ്ടു പോകുവാന്‍ കഴിയുമോ? 
എന്നാല്‍ എന്റെ ആശങ്കകള്‍ വേഗം ദുരീകരിക്കപ്പെട്ടു. എനിക്കും എന്റെ രാഷ്ട്രീയ ആശങ്ക 
കള്‍ക്കും സംഘടനാ പ്രവര്‍ത്തനത്തിനും മാര്‍ ഈവാനിയോസില്‍ ഇടമുണ്ട്‌. എസ്‌. എഫ്‌. 
ഐ യുടെ നേതൃത്വത്തില്‍ കോളേജ്‌ യൂണിയന്‍ നിലവില്‍ വരുന്നതില്‍ എനിക്കും ഒരു പങ്കു 
വഹിക്കുവാന്‍ കഴിഞ്ഞു. പ്രിന്‍സിപ്പല്‍ ആന്റണി ഈപ്പന്‍ സാറും അവിടെ പഠിപ്പിച്ച വൈദി 
കരും മറ്റുഅദ്ധ്യാപകരും എന്റെ വളര്‍ച്ചയില്‍ നിരന്തരം പ്രോല്‍സാഹിപ്പിച്ചവരാണ്‌. വിവിധ 
വിദ്യാര്‍ത്ഥി പ്രസ്ഥാനങ്ങള്‍ ഒരുമിച്ച്‌ മാതൃകാപരമായി പ്രവര്‍ത്തിക്കുന്ന ഒരു യഥാര്‍ത്ഥ പരീ 
ക്ഷണ ശാലയായിരുന്നു മാര്‍ ഈവാനിയോസ്‌. ആ കാമ്പസ്‌ എന്നില്‍ വളര്‍ത്തിയെടുത്ത 
ആത്മവിശ്വാസം തുടര്‍ന്നുള്ള എന്റെ ജീവിതത്തില്‍ നിര്‍ണ്ണായക സ്വാധീനം ചെലുത്തി. 


“Proud to be an Ivanian” 


“Proud to be an [vanian”ഇഈ ലോകത്ത്‌ എവിടെ പോയാലും മാര്‍ ഈവാനിയസ്‌ കോളേ 
ജിലെ പൂര്‍വ വിദ്യാര്‍ത്ഥി എന്നു പറയുമ്പോള്‍ കിട്ടുന്ന പ്രധാന്യവും സ്നേഹവും അനുഭവിച്ച 
റിയുന്ന ഒരു വ്യക്തിയാണ്‌ ഞാന്‍. 

മാര്‍ ഈവാനിയോസ്‌ കോളേജ്‌ എന്നെ ഞാനാക്കി മാറ്റിയ എന്റെ കലാലയം. പ്ലസ്‌ ടു 
കഴിഞ്ഞു ഇഷ്ട വിഷയമായ Politics നു University College-ലും രണ്ടാമത്തെ വിഷയമായ 
Economics നു മാര്‍ ഈവാനിയോസ്‌ കോളേജിലും അഡ്മിഷന്‍ കിട്ടിയപ്പോള്‍, രണ്ടാമത്‌ ചിന്തി 
ക്കേണ്ടി വന്നില്ല. ഏറ്റവും ഇഷ്ടപ്പെട്ട കോളേജിനു തന്നെയായിരുന്നു മുന്‍തൂക്കം. ആരും പഠി 
ക്കാന്‍ കൊതിക്കുന്ന കലാലയം. 

I" DC representaive മുതല്‍ third ഇയറി ലെ Gen. Sec. വരെയുള്ള എന്റെ രാഷ്ട്രീയ ജീവിതം 
ഏതു രാഷ്ട്രീയ പാര്‍ട്ടിയായാലും പ്രവര്‍ത്തനത്തിന്‌ കിട്ടുന്ന സ്വാതന്ത്ര്യം. കൊടിയുടെ നിറം 
നോക്കാതെ കിട്ടുന്ന സൌഹൃദം. ഇത്‌ ഈ കാലത്തിന്റെ മാത്രം പ്രത്യേകതയാണ്‌. സ്‌കിറ്റ്‌, 
മൈം, നാടകം പോലുള്ള കലാപരിപാടികളില്‍ കോളേജിനെ പ്രതിനിധീകരിച്ചു പങ്കെടുത്ത 
അനുഭവം, ഒരു അഡ്വക്കേറ്റ്‌ ആകാന്‍ ആഗ്രഹിച്ച എന്നെ ഒരു മാധ്യമ പ്രവര്‍ത്തകന്‍ ആകാന്‍ 
പ്രേരിപ്പിച്ച മീഡിയ ക്യാമ്പ്‌... ഇതില്‍ ഒതുങ്ങുന്നില്ല മാര്‍ ഈവാനിയോസ്‌ എനിക്ക്‌ സമ്മാനിച്ച 
ഓര്‍മ്മകള്‍. 

മാര്‍ ഈവാനിയോസ്‌ കോളേജ്‌ ഒരു കോളേജ്‌ മാത്രമല്ല ഒരു സംസ്കാരമാണ്‌. പിന്‍ തല 
മുറയ്ക്ക്‌ വേണ്ടി കരുതി വച്ചിരിക്കുന്ന കെടാവിളക്കിന്റെ ഉഈര്‍ജ്ജമാണ്‌ അവിടെ നിന്നും ലഭി 
ക്കുന്നത്‌. നമ്മുടെ * Juniors” അടുത്ത്‌ വന്നു ഞാന്‍ ഈവാനിയോസിലാണ്‌ പഠിച്ചത്‌ എന്ന്‌ 
പറയുമ്പോള്‍ അവരോടു തോന്നുന്ന വാത്സല്യവും സ്നേഹവും എനിക്ക്‌ മുമ്പ്‌ പഠിച്ചറങ്ങിയ 
വര്‍ എനിക്ക്‌ കാട്ടി തന്നതാണ്‌. 

മാധ്യമ പ്രവര്‍ത്തനത്തില്‍ 15 വര്‍ഷം പിന്നിട്ടു. ജീവിതത്തിന്റെ പാതയില്‍ തിരിഞ്ഞു നോക്കു 
മ്പോള്‍ ഒരു പക്ഷേ മാര്‍ ഈവാനിയോസ്‌ കോളേജ്‌ അല്ലായിരുന്നുവെങ്കില്‍ എന്റെ ജീവിതം 
ഒരു വക്കീലിന്റെ കറുത്ത കുപ്പായത്തിനുള്ളില്‍ ഒതുങ്ങുമായിരുന്നു ലോകമെന്തെന്നറിയാനും 
സൌഹൃദങ്ങള്‍ സ്ഥാപിക്കാനും എന്നെ ഇന്നത്തെ ഞാനാക്കി മാറ്റാനും ഈ കലാലയം വഹിച്ച 
പങ്കു വളരെ വലുതാണ്‌. 

എന്തൊക്കെ മറന്നാലും പഠിച്ചിറങ്ങിയ കലാലയത്തെയും അവിടുത്തെ അധ്യാപകരെയും 
സഹപാഠികളെയും സുഹൃത്തുക്കളെയും വിസ്മരിച്ചു ജീവിക്കാന്‍ അര്‍ക്കും കഴിഞ്ഞില്ല. 
വാക്കുകളുടെ പരിമിതിയില്‍ ഇതിലുമേറെ എഴുതാനുണ്ട്‌. തല്‍ക്കാലം നിര്‍ത്തുന്നു. മറക്കാ 
തിരിക്കട്ടെ ബഥനി കുന്നിലെ ഓരോ ഓര്‍മ്മകളും. 


ആനപ്പുറത്ത്‌ പ്രദക്ഷിണം 


1947-ല്‍ ആദ്യമായി കോളേജില്‍ ഹൌസ്‌ സിസ്റ്റം കൊണ്ടുവന്നപ്പോള്‍ ഞാനുള്‍പ്പെട്ട വൈറ്റ്‌ ഹസ്‌ 
ചാമ്പ്യന്‍മാര്‍ ആയതിന്റെ ആഹ്ലാദത്തില്‍ വീട്ടിലുണ്ടായിരുന്ന ആനയെ കോളേജില്‍ എത്തിച്ച്‌ അതിന്റെ 
പുറത്തുകയറി ട്രോഫിയുമായി കോളേജില്‍ പ്രദക്ഷിണം വച്ച്‌ അത്‌ ഒരാഘോഷമാക്കിയത്‌ ഞാനിന്നും 
ഓര്‍ക്കുന്നു. 

മാര്‍ ഈവാനിയോസില്‍ പഠിച്ചുകൊണ്ടിരിക്കെയാണ്‌ (1972-74) എന്നെ രഞ്ജി ട്രോഫി 
ക്രിക്കറ്റിനായി കേരളത്തിനു വേണ്ടി കളിക്കാന്‍ തെരെഞ്ഞെടുത്തത്‌. കോളേജിലെ പ്രൊഫസര്‍മാരില്‍ 
ഞാന്‍ ഏറ്റവും സ്നേഹത്തോടെ ഓര്‍ക്കുന്നത്‌ ഇംഗ്ലീഷ്‌ ഡിപ്പാര്‍ട്ടമെന്റിലെ ജെയിംസ്‌ സാറിനെയാണ്‌. 
അദ്ദേഹത്തിന്റെ പ്രോല്‍സാഹനത്തിനും സ്നേഹവാല്‍സല്യങ്ങള്‍ക്കും മുന്നില്‍ എന്നും കൈവണ 
ങ്ങിയിട്ടുണ്ട്‌. പഠനം പൂര്‍ത്തിയാക്കി കോളേജിന്റെ പടിയിറങ്ങിയിട്ടും ഈവാനിയോസ്‌ സമ്മാനിച്ച 
സൌഹൃദങ്ങള്‍ എന്റെ ജീവിതത്തിലെ വലിയ മുതല്‍ക്കൂട്ടാണ്‌. 


മാര്‍ ഈവാനിയോസ്‌ കോളേജും ഞാനുമായുള്ള ബന്ധം 1971 മുതല്‍ 1977 വരെയുള്ള എന്റെ 
വിദ്യാഭ്യാസ കാലഘട്ടത്തില്‍ ഒതുങ്ങുന്നതല്ല. അതിനു മുന്‍പേ ഈ കോളേജ്‌ സ്ഥാപിക്കുന്ന കാലം മുതല്‍ 
എന്റെ അച്ഛന്‍ വി. ദാമോദരന്‍ കോളേജിന്റെ സ്ഥാപകനായ ഗീവര്‍ഗ്ഗീസ്‌ മാര്‍ ഈവാനിയോസ്‌ തിരുമേനി 
യുമൊത്ത്‌ സ്ഥാപനത്തിന്റെ ഉന്നമനത്തിനായി തുടക്കം മുതല്‍ തന്നെ ഒന്നിച്ചു പ്രവര്‍ത്തിച്ചിട്ടുണ്ട്‌. 


അച്ഛനും തിരുമേനിയുമായുള്ള സ്നേഹബന്ധത്തിന്റെ ആഴം അറിയിക്കാന്‍ ഞാന്‍ ഒരു സംഭവം ഇവിടെ 
കുറിക്കാം. എന്റെ നാല്‍ സഹോദരിമാരില്‍ ഒരാളെ പ്രസവിച്ച്‌ അമ്മ ആശുപത്രിയില്‍ പ്രസവാനന്തര 
ശുശ്രൂഷയില്‍ ആയിരുന്ന വേളയില്‍ തിരുമേനി ആശുപത്രിയില്‍ സ്നേഹസന്ദര്‍ശനം നടത്തി. അവിടെ 
വച്ച്‌ സഹോദരിക്ക്‌ തിരുമേനി റീത്ത എന്ന പേര്‍ നിര്‍ദ്ദേശിക്കുകയും ആയത്‌ സഹോദരിയുടെ ഒദ്യോഗിക 
നാമമായി അച്ചന്‍ നിലനിര്‍ത്തുകയും ചെയ്തു. പില്‍ക്കാലത്ത്‌ ഈവാനിയോസില്‍ നിന്നും എം.എസ്‌.സി 
യ്ക്ക്‌ റാങ്കോടെ എന്റെ സഹോദരി വിജയിക്കുകയും ചെയ്തു. 


വിദ്യയുടെ തിരുമുറ്റം 


എന്റെ വിദ്യാഭ്യാസ യോഗ്യത വച്ചിട്ട്‌, കോളേജ്‌ പോയിട്ട്‌ കേശവദാസപുരം വരെ പോലും 
വരാന്‍ സാധിക്കുമായിരുന്നില്ല. കാലം ചെയ്ത ആര്‍ച്ച്‌ ബിഷപ്പ്‌ മാര്‍ഗ്രിഗോറിയോസ്‌ വലിയ 
തിരുമേനിയുമായി എന്റെ അച്ഛന്‌ നല്ല സൌഹൃദം ഉണ്ടായിരുന്നതുകൊണ്ട്‌, 79 മുതല്‍ 84 വരെ, 
വിദ്യയുടെ ഈ തിരുമുറ്റത്ത്‌ വന്നെത്തുവാന്‍ കഴിഞ്ഞു. ആ പുണ്യാത്മാവിനെ ഞാന്‍ ആദര 
വോടെ ഇന്നും, എന്നും സ്മരിക്കുന്നു. 


ജീവിതത്തിലെ ആ സുവര്‍ണ്ണ കാലഘട്ടത്തില്‍ നിന്ന്‌ പടിയിറങ്ങി മുപ്പതു വര്‍ഷമായിട്ടും, 
സുന്ദരമായ ഈ ക്യാംപസ്സും, എന്റെ പ്രിയപ്പെട്ട മൊറേറ സാറിനേം, എക്കണോമിക്സ്‌ ജോസഫ്‌ 
സാറിനേം, ഈസേപ്പ്‌ സാറിനേം, സ്കറിയ സാറിനേം, പി. ടി. എ. തോമസ്‌ അച്ചനേം അദ്ദേഹ 
ത്തിന്റെ സ്റ്റുഡിബേക്കര്‍ കാറിനേം, സൂപ്രണ്ട്‌ രാജന്‍ സാറിനേം, ക്യാന്റിലെ മേക്കറേം, പ്യൂണ്‍ 
ജോഷ്വയേയുമൊക്കെ ഭയങ്കരമായി മിസ്സ്‌ ചെയ്യുന്നു. 

മലങ്കര സുറിയാനി കത്തോലിക്കാസഭയിലെ 
എഴുത്തുകാരുടെ സംഗമവും, 
ഡയറകടറി പ്രകാശനവും, 
പ്രഥമ മലങ്കര സാഹിത്യ പുരസ്കാരവും 


സുല്‍ത്താന്‍ ബത്തേരിയില്‍ വച്ച്‌ നടക്കുന്ന പുനരൈക്യവാര്‍ഷിക വേളയില്‍ 
Synodal Commission for Theological Publication - History Desk ന്റെ ആഭിമുഖ്യത്തില്‍, മലങ്കര 
സുറിയാനി കത്തോലിക്കാ സഭയിലെ എഴുത്തുകാരുടെ പ്രഥമ സംഗമം നടത്തപ്പെടുന്നു. 
2014 സെപ്റ്റംബര്‍ 18-00 തീയതി വ്യാഴാഴ്ച 2 മണിക്ക്‌ നടക്കുന്ന സമ്മേളനത്തില്‍ 
മോറോന്‍ മോര്‍ ബസേലിയോസ്‌ കാര്‍ഡിനല്‍ ക്ലീമീസ്‌ കാതോലിക്കാബാവയും മറ്റു 
പിതാക്കന്മാരും പങ്കെടുക്കുന്നതാണ്‌. എഴുത്തുകാരെ പ്രോത്സാഹിപ്പിക്കുന്നതിനും, 
പുതിയ പ്രതിഭകളെ കണ്ടെത്തുന്നതിനും, മൂല്യാധിഷ്ഠിതമായ രചനകള്‍ 
ഉണ്ടാകേണ്ടതിന്റെ ആവശ്യകതയെപ്പറ്റി ചര്‍ച്ചചെയ്യുന്നതിനുമായി ഒരു ശില്പശാലയും 
ഈ സംഗമത്തിന്റെ ഭാഗമായി നടത്തുന്നതാണ്‌. ലേഖനങ്ങളോ പുസ്തകങ്ങളോ 
ഗ്രസിദ്ധീകരിച്ചിട്ടുളള ആളുകള്‍ ഇതൊരു ക്ഷണമായി സ്വീകരിച്ച്‌ പ്രസ്തുത 
സമ്മേളനത്തില്‍ പങ്കെടുക്കണമെന്ന്‌ താല്‍പ്പര്യപ്പെടുന്നു. പങ്കെടുക്കാന്‍ 
ആഗ്രഹിക്കുന്നവര്‍ ശ്രീമതി. ജിബി ഗീവര്‍ഗീസിനെ (9495827905) ആഗസ്റ്റ്‌ മാസം 20-90 
തീയതിക്കു മുമ്പായി വിവരം അറിയിക്കണം. ഈ സംഗമത്തിന്റെ കോ-ഓര്‍ഡിനേറ്റര്‍ 
ഫാ. വര്‍ഗീസ്‌ വള്ളിക്കാട്ടാണ്‌ (9447073371). 


ഡയറക്ടറി പ്രകാശനം, പ്രചോദനാത്മക പ്രഭാഷണം, ശില്പശാല എന്നിവയ്ക്കു 
പുറമെ പ്രഥമ മലങ്കര സാഹിത്യ പുരസ്കാരം ഈ വാര്‍ഷികാഘോഷവേളയില്‍ 
നല്‍കണമെന്ന്‌ സിനഡല്‍ കമ്മീഷന്‍ താല്‍പ്പര്യപ്പെടുന്നു. അതിലേക്കായി മലങ്കര 
കത്തോലിക്കാ സഭാംഗങ്ങളായ എഴുത്തുകാര്‍ തങ്ങളുടെ പ്രസിദ്ധീകരിച്ച ഏതെങ്കിലും 
രചനയുടെ രണ്ടു കോപ്പികള്‍ ആഗസ്റ്റ്‌ 31 നു മുമ്പ്‌ അയച്ചുതരണമെന്ന്‌ ഓര്‍മിപ്പിക്കുന്നു. 
ഉന്നത നിലവാരമുള്ള കൃതികള്‍ പുരസ്‌കാരത്തിന്‌ 
തെരെഞ്ഞെടുക്കപ്പെടുന്നതായിരിക്കും. 


വിശ്വാസ സംബന്ധമായി നമ്മുടെ സഭയിലെ എഴുത്തുകാര്‍ പ്രസിദ്ധീകരിച്ചിട്ടുള്ള 
രചനകളുടെ ഒരു Directory തദവസരത്തില്‍ പ്രസിദ്ധീകരിക്കാനുദ്ദേശിക്കുന്നു. 
അതിലേക്കായി മലങ്കര കത്തോലിക്കാ സഭാംഗങ്ങള്‍ നടത്തിയിട്ടുള്ള രചനകളുടെ 
Bibiliography (പുസ്തകങ്ങള്‍, ലേഖനങ്ങള്‍, കവിതകള്‍, നാടകങ്ങള്‍, നോവലുകള്‍?) 
mccrachana@ gmail.com എന്ന ഇമെയില്‍ അഡ്രസ്സില്‍ അയച്ചു കൊടുക്കണമെന്ന്‌ 
താല്‍പ്പര്യപ്പെടുന്നു. 


Fr. James Puthuparampil OIC 
Secretary, Synodal Commission for 
Theological Publication- History Desk 
Catholicate Centre, Pattom, 
Trivandrum 695 004 

സഭയുടെ 
കെട്ടുപണിയില്‍ 
പങ്കാളികളാകാം 


ക്രൈസ്ൂവ 


MO 


A ur ഉലങ്കരസുറിയാനി കത്തോലിക്കാ സഭയിലെ 
af 7 fr പ്രഥമ പ്രസിദ്ധീകരണം. 


p 


വായിക്കുക 
വരിക്കാരാകുക 
പ്രചരിഷിക്കുക 


un. 
ഏറെ പുതുമകളോടെ, 
പുതിയ പംക്തികളോടെ 

കെട്ടിലും മട്ടിലും ആകര്‍ഷകമായി 

എല്ലാ കുടുംബങ്ങളിലേക്കും. 


p 


UA UKTES വു 


നിങ്ങളുടെ ജീവിതത്തിലെ സുപ്രധാന നിമി 


കം x | 
3 


ഷങ്ങള്‍ കാഹളം വായനക്കാരുമായി പങ്കു 
വയ്ക്കുക. 
വിവാഹം, വിവാഹവാര്‍ഷികം, ചരമ 


വാനോളം Abd, 
= ERD, 


വാര്‍ഷികം എന്നിവയുടെ പരസ്യങ്ങള്‍ «itää 
മിതമായ നിരക്കില്‍ കാഹളം പ്രസിദ്ധീക 
രിക്കുന്നു. 

INTRODUCING 
HIGH-END BUILDING 
SPECIFICATIONS 

High Speed Elevators from 
MITSUBISHI All Sanitary 
wares & fixtures from 
AMERICAN STANDARD 
CP Fittings from MILANO, 
ITALY Doors with full 
width wooden frame & 
Architrave Door Locks & 
Cylinders from DEVON(UK) 


Booking Open. 


DAT 


THIRUVANANTHAPURAM 


20314 EO 


Approved by 
ICICI Bank AA nares VA AXIS BANK 


CONDOR BUILDERS, INDIA Condor Plaza, Pattom, Thiruvananthapuram 695 004 
Tel: 0471 - 2449666, 2449766. Email : marketing@thecondorgroup.com 

CONDOR GROUP, DUBAI P O Box : 5690 Dubai UAE Mob : +971 5547 26380 
Tel : +971 43391 889, Fax : +971 43393 221. Email : mail@condor.ae. 

944 7777 822 , 944 7777 933 


Health club Furnished wi-fi 
enabled visitor's lounge 
Access control 
Furnished guest suite 
Driver's dormitory 
Centralized gas bank 

Roof top vanishing pool 


Club House: 

Fully equipped spa facility 

with sauna, jacuzzi, massage 

rooms and steam bath 
Swimming pool Kids 

wading pool Banquet hall & 

pool side party area 
Restaurant Convenience 


Multi gym Badminton 
courts Jogging track Board 
walk and much more... 

